

ଅନୁପୂର୍ଣ୍ଣା ମହାରାଣୀଙ୍କ



ବାପା

(ଗୋପବନ୍ଧୁ ଚୌଧୁରୀଙ୍କ ସଂକ୍ଷିପ୍ତାତ୍-ସଂକ୍ଷିପ୍ତ ଜୀବନଚରିତ)



ଅନ୍ତର୍ଯ୍ୟାମିତାମହାରାଜାଙ୍କ ଲିଖିତ

ଗୋପବନ୍ଧୁ ଚୌଧୁରୀଙ୍କ ସଂକ୍ଷିପ୍ତ-ସଂକ୍ଷିପ୍ତ  
ଜୀବନଚରିତ



ବାପା

ବାପା: ଗୋପବନ୍ଧୁ ଚୌଧୁରୀଙ୍କ ସଂକ୍ଷିପ୍ତ-ସଂକ୍ଷିପ୍ତ ଜୀବନଚରିତ

ଲେଖିକା: ଅନୁପୂର୍ଣ୍ଣା ମହାରାଣୀ

ପ୍ରକାଶକ: କର୍ମଦେବ ମହାରାଣୀ, ଜ୍ଞାନଦେବ ମହାରାଣୀ

ପ୍ରକାଶନ କାଳ: ୩୧ ଡିସେମ୍ବର, ୨୦୧୬

ପ୍ରଥମ ମୁଦ୍ରାଙ୍କନ

ମୁଦ୍ରଣ ଖରଚ: @ ୨୪ ଟଙ୍କା

Author : Annapurna Maharana

Title : BAPA : Gopabandhu Chowdhurinkara Samkshiptat-samkshhita  
jeebana charita ;

(Oriya)

(Biography of Gopabandhu Chowdhuri)

Publisher : Karmadeva Maharana and Jnanadeva Maharana

First Edition; December 31, 2016.

email: karmadevamaharana@gmail.com

ଯୋଗାଯୋଗ ନମ୍ବର 7855040226 ଶ୍ରୀ ପ୍ରଫୁଲ୍ଲ ବେହେରା, କଟକ

ପ୍ରାପ୍ତି ସ୍ଥାନ:

ଜାତୀୟ ଗୌରବ ମଧୁସୂଦନଙ୍କ ଜନ୍ମସ୍ଥାନ, ସତ୍ୟଭାମାପୁର;

ମନମୋହନ ଚୌଧୁରୀ ଓ ଅନୁପୂର୍ଣ୍ଣାଙ୍କ ଜନ୍ମସ୍ଥାନ, ସନ୍ ସାଇନ୍ ପଡ଼ିଆ ପଶ୍ଚିମକୋଣ, ବାଖରାବାଦ, କଟକ

## ଅବତରଣିକା

ଏହି ପୁସ୍ତିକାର ପାଣ୍ଡୁଲିପିଟି ଲେଖିକାର ଦେହାବସାନ ପରେ ଆବିଷ୍କୃତ ହେଲା । ସେଥିପାଇଁ ଶ୍ରୀ ପ୍ରଫୁଲ୍ଲ ବେହେରାଙ୍କ ଅବଦାନ କୃତଜ୍ଞତା ସହ ସ୍ୱୀକାର କରୁଛି । ପାଣ୍ଡୁଲିପିରେ ଉଲ୍ଲିଖିତ ପ୍ରତ୍ୟେକ ପ୍ରାସଙ୍ଗିକ ବ୍ୟକ୍ତିଙ୍କର କ୍ଷୁଦ୍ର ଫଟୋ ବା ଚିତ୍ର ସନ୍ଧିବେଶିତ କରି ସ୍ମୃତିକୁ ଉଜ୍ଜୀବିତ ରଖିବାକୁ ଉଦ୍ୟମ କଲୁ । ତେବେ ଅନେକ ବିଶିଷ୍ଟ ସହକର୍ମୀଙ୍କର ଚିତ୍ର ପାଇପାରିଲୁ ନାହିଁ । ଏଥିଯୋଗୁଁ ଅବଶୋଷ ରହିଲା ଓ କ୍ଷମାଭିକ୍ଷା କରୁଛି । ସ୍ୱାଧୀନତା ସଂଗ୍ରାମୀ ବାନର ସେନା ପୂଜ୍ୟ ଶ୍ରୀଯୁକ୍ତ ପୁରୁଷୋତ୍ତମ ସିଂହ ଓ ତାଙ୍କ ସୁପୁତ୍ର ଶ୍ରୀ ପ୍ରଦୀପ୍ତ କୁମାର ସିଂହ ବହୁ କଷ୍ଟରେ ତଥ୍ୟ ଓ ଫଟୋ ଯୋଗାଡ଼ କରି ତିନୋଟି ଭାଗରେ ପ୍ରକାଶ କରିଥିବା 'ସ୍ୱାଧୀନତା ସଂଗ୍ରାମରେ ବାନର ସେନା' ଓଡ଼ିଶାରେ ସ୍ୱାଧୀନତା ସଂଗ୍ରାମ ଇତିହାସର ଗୋଟିଏ ଗୁରୁତ୍ୱପୂର୍ଣ୍ଣ କୃତୀ । ଶ୍ରୀଯୁକ୍ତ ସିଂହଙ୍କ ବହିରୁ ଏହି ପୁସ୍ତିକାରେ ଅନେକ ଫଟୋ ସ୍ଥାନ ପାଇଛି । ଶ୍ରୀ ସିଂହଙ୍କୁ ଆନ୍ତରିକ ଧନ୍ୟବାଦ ଜଣାଉଛି । ଅଧିକାଂଶ ବାନରସେନା ସ୍ୱାଧୀନତା ଅନ୍ଦୋଳନରେ ଯୋଗଦାନ କରିବାକୁ ପ୍ରଥମେ ଗୋପବନ୍ଧୁ ଚୌଧୁରୀଙ୍କ ପାଖକୁ ଆସିଥିଲେ ।

ଶ୍ରୀଯୁକ୍ତ ସିଂହଙ୍କ ସାଥୀ କୈଶୋରରେ ହିଁ ଜେଲ୍ ଭିତରେ କଲବଲ ହୋଇ ମରିଛନ୍ତି । ବିଦେଶୀ ଶାସକ ପାଖରେ କ୍ଷମାଭିକ୍ଷା କରି ନାହାନ୍ତି । ନିଜ ଆତ୍ମବଳରେ ବିଶ୍ୱ ଇତିହାସରେ ଏକ ଅଭିନବ ସଂଗ୍ରାମରେ ସ୍ୱତଃପ୍ରବୃତ୍ତ ବ୍ରତୀ ହୋଇ ଆତ୍ମଦାନ କରିଛନ୍ତି । ଅନ୍ୟ ଅବିବେକୀ, ଦୃଶ୍ୟ ବିଦେଶୀ ଶକ୍ତିର ଅନୁଗ୍ରହ ଭିକ୍ଷା କରି ନାହାନ୍ତି । ଏକଦା ଆମ ଦେଶ ସଂସ୍କୃତି, ଦର୍ଶନ, ଚର୍ଚ୍ଚଣାସ୍ତ୍ର, ସାହିତ୍ୟ, ଗଣିତ, ବିଜ୍ଞାନ ଆଦିରେ ବିଶ୍ୱରେ ଅଗ୍ରଣୀ ଥିଲା । ତାହାରି ଉପଯୁକ୍ତ ଉତ୍ତରାଧିକାରୀ ଭାବରେ ଶହାଦ୍ ଏହି ବାନର ସେନାଙ୍କୁ କୃତଜ୍ଞ ଦେଶ ଓ ଜାତି ସମ୍ମାନ ତ ଦେଇ ନାହିଁ, ସ୍ମୃତିପତ୍ର ପୋଛି ପକାଇଛି । ସେମାନଙ୍କ ଏକକ ଫଟୋ ଦୁଷ୍ପ୍ରାପ୍ୟ ।

ଗୋପବନ୍ଧୁ ଚୌଧୁରୀଙ୍କ ଜୀବନ ବୃତ୍ତାନ୍ତ ବିଷୟକ ବହିର ଉପଯୁକ୍ତ ମୁଖବନ୍ଧ ତାଙ୍କ ଜୀବନ ଦର୍ଶନ ଓ କାର୍ଯ୍ୟାବଳିକୁ ସେହି ପଥର ପ୍ରଜ୍ଞାବାନ୍ ଯାତ୍ରୀ କେବଳ ସମୀକ୍ଷା କରି ଲେଖିପାରିବେ । ବର୍ତ୍ତମାନ ସେ ପ୍ରକାର ଯୋଗ୍ୟ ବ୍ୟକ୍ତି ନାହାନ୍ତି । ତେଣୁ ଆମ ଅନୁରୋଧରେ ଏହାର ବିକଳ ରୂପେ ଦାର୍ଶନିକ ଜିତେନ୍ଦ୍ର ନାଥ ମହାନ୍ତି ତାଙ୍କ ସ୍ମୃତିରୁ ଉଦ୍ଧାର କରି ଦି ପଦ ବାର୍ତ୍ତା ପ୍ରେରଣ କରି ପୁସ୍ତିକାକୁ ରଚିମନ୍ତ କରିଛନ୍ତି ।

ଖାନନଗର ଶ୍ମଶାନରେ ନିଶ୍ଚିହ୍ନ ହୋଇଥିବା ଦେଶ ମାତୃକା ତଥା ମାନବ ସମାଜର ହିତ ପାଇଁ ଉତ୍ସର୍ଗୀକୃତ ଗୋଟିଏ ଜୀବନର ପ୍ରୋକ୍ଷୋଗାତୁଭୂତି ଓ ଆଦର୍ଶ ଦାୟାଦଗଣଙ୍କୁ କିଂଚିତ୍ ମାତ୍ରାରେ ମଧ୍ୟ ସୂଚାଇ ପାରିଲେ ଏହି ପୁସ୍ତିକାର ପ୍ରକାଶନ ସାର୍ଥକ ହେବ ।

କର୍ମଦେବ ମହାରାଣୀ

ଜ୍ଞାନଦେବ ମହାରାଣୀ

ଭୁବନେଶ୍ୱର, ୩୧ ଡିସେମ୍ବର ୨୦୧୬

## ଅନୁଭାବ୍ୟ

ଗୋପବନ୍ଧୁ ଚୌଧୁରୀ ମୋର ବଡ଼ମାମୁ । ଆମେମାନେ ତାଙ୍କର ବାଖରାବାଦ ଘରେ ଅନେକ ଦିନ ରହିଥିଲୁ । ସେ ସମୟରେ ମୋର ପିତା ଜଗନ୍ନାଥ ମହାନ୍ତି କଟକରେ ଅବସ୍ଥାପିତ ଥିଲେ । ମୋର ବାଲ୍ୟଜୀବନରେ ମୁଁ ତାଙ୍କର ସାନ୍ନିଧ୍ୟ କ୍ବଚିତ୍ ଲାଭ କରିଥିଲି । ଗୋପବନ୍ଧୁ ଚୌଧୁରୀ ସେହି ସମୟରେ ଓଡ଼ିଶାର ସ୍ବାଧୀନତା ଅନ୍ଦୋଳନର କର୍ତ୍ତୃଧାର ଥିଲେ । ସେ ଲବଣ ସତ୍ୟାଗ୍ରହର ନେତୃତ୍ବ ନେଇ କାରାବରଣ କରିଥିଲେ । ୧୯୩୪ ମସିହାରେ ସେ ସପରିବାର ବରୀ ଚାଲିଗଲେ ଓ ସେବାଘରେ ଗଂଧୀଜୀଙ୍କର ରଚନାତ୍ମକ କାର୍ଯ୍ୟକ୍ରମରେ ସମସ୍ତ ଶକ୍ତି ନିୟୋଜିତ କଲେ । ସେଇ କେତେବର୍ଷ ମୁଁ ତାଙ୍କର ସଂସ୍ପର୍ଶରେ ବହୁତ କମ ଆସିଥିଲି ।

ମୋର କୈଶୋରରେ ମୁଁ ଆମ ଗାଁ ଚଉଦକୁଲାଟରୁ ସାଇକଲରେ ବରୀ ଯାଇ ତାଙ୍କର ଆଶ୍ରମରେ କିଛି ଦିନ ବିତାଇ ଥିଲି ।

ଗୋପବନ୍ଧୁ ଚୌଧୁରୀଙ୍କ ବ୍ୟକ୍ତିତ୍ବ ମୋର ମନରେ କିଂଚିତ୍ ରେଖାପାତ କରିଛି । ମୁଁ କଲିକତାରେ ଛାତ୍ର ଥିବା ସମୟରେ ହାର୍ଡିଂଜ ହଷ୍ଟେଲ୍‌ରେ ରହୁଥିଲି । ସେ ଶେଷ ଥର ଜେଲରୁ ମୁକୁଳିବା ପରେ ନାନା କାମରେ କଲିକତା ଆସୁଥିଲେ । ସେ ତାଙ୍କର ପ୍ରତ୍ୟେକ କଲିକତା ରହଣି ସମୟରେ ମୋ ସହିତ ନିଶ୍ଚିତ ସାକ୍ଷାତ୍ କରୁଥିଲେ । ଦିନକର ଘଟଣା: ସେ ସକାଳୁ ମୋର ହଷ୍ଟେଲ୍‌ରେ ପହଂଚିଲେ । ଦରୁଆନ୍ ତାଙ୍କୁ ଚିହ୍ନିଯାଇଥିଲା । ସେ ମୋର ରହିବା ବାଖରାରେ ପହଂଚିଲେ । ମୁଁ ଏମ୍. ଏ. ସହିତ ବି. ଏଲ୍. ପଢୁଥିଲି । ସକାଳୁ ଲ'କ୍ଲାସକୁ ଚାଲି ଯାଇଥିଲି । ସେ ଗାଧୋଇ ଆସି ଚୌକିରେ ବସିଥିଲେ । ମୋର ଟେବୁଲ୍ ଉପରେ କେତେ ଗୁଡ଼ାଏ ଚିଠି ପଡ଼ିଥିଲା । ସେଥିରେ ତାଙ୍କରି ମୋ ପାଖକୁ ଲେଖା ଚିଠିଟିଏ ମଧ୍ୟ ଥିଲା । ମୁଁ ଫେରିଲାବେଳେ ସେ ମୋତେ ପ୍ରଶ୍ନ କଲେ "କୁନି! ତୁ ଏ ଚିଠି ଗୁଡ଼ାକ କାହିଁକି ରଖିଛୁ? ଏ ସବୁ ସାଇତି ରଖିଲେ ଆସକ୍ତି ବଢ଼ିବ । ନିର୍ଲିପ୍ତ ଜୀବନ ଯାପନ କରିବାକୁ ହେଲେ ଏ ସବୁରୁ ମୁକ୍ତି ଆବଶ୍ୟକ । " ଏତକ କହି ସାରି ମୋତେ-ଲେଖା ଚିଠିଟିକୁ ସେ କୁର୍ କୁର୍ କରି ଚିରି ପକାଇଦେଲେ ।

ମୋର ପିତାଙ୍କ ଦେହାନ୍ତ ଭଞ୍ଜନଗରରେ ହୋଇଗଲା । ବଡ଼ମାମୁ କେଇଦିନ ପରେ ଚଉଦକୁଲାଟ ଆସିଲେ । ତାଙ୍କୁ ଦେଖି ବୋଉ ବହୁତ କାନ୍ଦିଲା । ତାକୁ ମାମୁ ପଚାରିଲେ " ଜଗନ୍ନାଥ ଚାଲିଗଲେ କ'ଣ କାନ୍ଦୁଛୁ? ସେ କେଉଁଠିକି ଗଲା, ସେ କେଉଁଠି ଅଛି ମୁଁ ତ ଜାଣେନା । ତୁ ଏଇ କୁନିକୁ ପଚାର, ସେଇ ଏ କଥା ସବୁ ଜାଣିଛି, ସେ ତୋତେ କହିବ । " ଘରେ କ'ଣ କ୍ରିୟାକର୍ମ ହେଉଛି ପଚାରି ବୁଝିଲେ । ବ୍ରାହ୍ମଣ ଭୋଜନର ବ୍ୟବସ୍ଥା ଶୁଣି କହିଲେ: " ଗୋଟିଏ କାମ କର । ତମ ସାଇକୁ ଲାଗି ଯେଉଁ ଅଛୁଆଁ 'ପାଣ', 'କଣ୍ଡରା' ସାଇ ଅଛି ସେଇଠୁ ଚାରି ପାଂଚ ଜଣଙ୍କୁ ଡାକି ଆଣି ଆଜି ଆଜି ଘରେ ଖାଇବା ପାଇଁ ଦେ । " ବଡ଼ମାଙ୍କ ଗୁରୁତର ଭାବରେ ଅସୁସ୍ଥ ଥିଲେ । ମୁଁ ଓ ବୋଉ ତାଙ୍କୁ ଦେଖିବା ପାଇଁ ଯାଇଥିଲୁ । ଆମେ ୧୯୫୮ ଏପ୍ରିଲ୍ ୨୮ ତାରିଖରେ ଥୋରିଆସାହିରେ ଥିଲୁ । ସେ ଦିନ ବଡ଼ମାମୁ ଭୁବନେଶ୍ବର ଯାଇଥିଲେ ଓ ସନ୍ଧ୍ୟା ବେଳକୁ ଫେରିଲେ । ରାତିରେ ଛାତିରେ ଯନ୍ତ୍ରଣା ଅନୁଭବ କଲେ । ତାଙ୍କୁ ପାଣିକୁଣ୍ଡରେ ନେଇ ବସାଇଲେ । ଅଳ୍ପ ସମୟରେ ତାଙ୍କର ଦେହାନ୍ତ ହୋଇଗଲା ।

|

ବଡ଼ମାମୁଙ୍କ ମୃତ୍ୟୁପରେ ବିନୋବାଜୀ ଯାହା କହିଥିଲେ ମୁଁ ପଢ଼ିଥିଲି । ତା'ର ସାର ମର୍ମ ହେଲା :

"ମୁଁ କ'ଣ ଲେଖିବି? ସେ ସାଧନା କରି ଯେଉଁ ସ୍ତରରେ ପହଞ୍ଚି ପାରିଥିଲେ ମୁଁ ଏକାକୀ ସେହି ସାଧନା କରି ସେ ସ୍ତରରେ ଏବେ ମଧ୍ୟ ପହଞ୍ଚି ପାରିନାହିଁ । ସେ ଓ ତାଙ୍କର ପରିବାରକୁ ସାଙ୍ଗରେ ନେଇ ଯେଉଁ ସିଦ୍ଧି ହାସଲ କରି ପାରିଥିଲେ ମୁଁ ଏକା (ବ୍ରହ୍ମଚାରୀ ହୋଇ) ସେଇ ସିଦ୍ଧି ନିମିତ୍ତ ପ୍ରଚେଷ୍ଟା କରୁଛି ।"

ଜିତେନ୍ଦ୍ର ନାଥ ମହାନ୍ତି







ଗୋପବନ୍ଧୁ ଚୌଧୁରୀଙ୍କ ୧୯୨୭ରେ ଅଙ୍କା ଚିତ୍ର

୧୯୦୭ ମସିହା ହେବ । ଭାରତବର୍ଷରେ ସ୍ୱଦେଶୀ ଆନ୍ଦୋଳନର ମୌସମ । ୧୯୦୫ ର ରୁଷିଆ-ଯାପାନ୍ ଯୁଦ୍ଧରେ ଯାପାନ୍ ପୋର୍ଟ ଅର୍ଥର୍ ଦଖଲ କରିବା ପରେ ଏସିଆ ମହାଦେଶରେ ବିଶେଷତଃ ଭାରତବର୍ଷରେ ଏକ ଆତ୍ମବିଶ୍ୱାସର କୁଆର ମାଡ଼ିଆସି ଥାଏ । ଏ ପ୍ରକାର ପରିସ୍ଥିତି ଦେଖି ବ୍ରିଟିଶ୍ ସରକାର ସତର୍କ ହୋଇ ଏକ ଆଜ୍ଞା ପତ୍ରିକା ଜାରି କଲେ ଯେ ସରକାରୀ ସ୍କୁଲରେ ପଢୁଥିବା କୌଣସି ଛାତ୍ର ସ୍ୱଦେଶୀ ସଭା, ଶୋଭାଯାତ୍ରାରେ ଯୋଗ ଦେଇ ପାରିବେ ନାହିଁ । ଏହି ସମୟରେ ସ୍ୱନାମଧନ୍ୟ ସ୍ୱଦେଶୀ ଆନ୍ଦୋଳନରେ ନେତା ବିପିନ ଚନ୍ଦ୍ର ପାଲ କଟକକୁ ସ୍ୱଦେଶୀ ପ୍ରଚାର କରିବାକୁ ଆସିଲେ । "ବାଲ୍ ପାଲ୍ ଓ ଲାଲ୍"

ଅର୍ଥାତ୍ ବାଲ ଗଂଗାଧର ତିଲକ୍, ବିପିନ୍ ଚନ୍ଦ୍ର ପାଲ୍ ଓ ଲାଲା ଲାଜପତ ରାୟ ସେତେବେଳେ ଭାରତର ଶ୍ରେଷ୍ଠ ବାଗ୍ମୀ । ରେଭେନ୍ସା କଲେଜିଏଟ୍ ସ୍କୁଲର କେତେ ଜଣ ଛାତ୍ର ତାଙ୍କ ବକ୍ତୃତା ଶୁଣିବା ପାଇଁ ସେହି ସ୍ୱଦେଶୀ ସଭାରେ ଯୋଗ ଦେଲେ । ବେଶୀ ମାଧବ ଦାସ ସେତେବେଳେ ରେଭେନ୍ସା କଲେଜିଏଟ୍ ସ୍କୁଲର ପ୍ରଧାନ ଶିକ୍ଷକ ଥାଆନ୍ତି । ତାଙ୍କ ପୁଅ ବିମଳ ଚନ୍ଦ୍ର ଦାସ ମଧ୍ୟ ସେହି ସ୍କୁଲରେ ପଢୁଥାନ୍ତି । ସେ ମଧ୍ୟ ସେ ଦିନର ସ୍ୱଦେଶୀ ସଭାରେ ଯୋଗ ଦେଲେ ।

କିଛିଦିନ ପରେ ସରକାରୀ ଶିକ୍ଷା ବିଭାଗରୁ ନିର୍ଦ୍ଦେଶ ଆସିଲାଯେ ଯେଉଁ ଛାତ୍ରମାନେ ସ୍ୱଦେଶୀ ସଭାରେ ଯୋଗ ଦେଇଥିଲେ ସେମାନଙ୍କୁ ଦଣ୍ଡ ଦେବାକୁ ହେବ । ପ୍ରଧାନ ଶିକ୍ଷକ ବିଭିନ୍ନ ଶ୍ରେଣୀକୁ ବିଜ୍ଞପ୍ତି ପଠାଇଲାରୁ ବିମଳ ତତ୍ତ୍ୱଜ୍ଞ ସମେତ ଦଶଜଣ ଛାତ୍ର ପ୍ରଧାନ ଶିକ୍ଷକଙ୍କ ନିକଟରେ ହାଜର ହେଲେ । ତରୁଧରୁ ତିନିଜଣ ହେଉଛନ୍ତି ଆଜିକାଲିକା ଦଶମ ଶ୍ରେଣୀର ଛାତ୍ର । ସେମାନଙ୍କ ମଧ୍ୟରେ ପୁଣି ସ୍କୁଲର ଏକମାତ୍ର କୋର୍ସ୍ ପ୍ୟାଣ୍ଟାୟାରୀ ଛାତ୍ର ଜଣକ ଥାନ୍ତି । ପ୍ରଧାନ ଶିକ୍ଷକ ମହୋଦୟ Plain living & High thinking ପୁସ୍ତକରୁ ଏକ ନିର୍ଦ୍ଧାରିତ ଅଂଶ କଳାପତା ପାଖରେ ଛିଡ଼ା ହୋଇ ବେଶୀ ମାଧବ ଦାସ



ବିପିନ ଚନ୍ଦ୍ର ପାଲ



ଲେଖିଲେ ଏବଂ ଏହି ଛାତ୍ରମାନଙ୍କୁ ବେଂଚ୍ ଉପରେ ଛିଡ଼ା ହୋଇ ନକଲ କରିବାକୁ ଆଦେଶ ଦେଲେ । ଛାତ୍ରମାନେ ବେଂଚ୍ ଉପରେ ଛିଡ଼ା ହୋଇ କଳାପଟାର ଲେଖା ନକଲ କରିସାରିବା ପର୍ଯ୍ୟନ୍ତ ପ୍ରଧାନ ଶିକ୍ଷକ ମହୋଦୟ ମଧ୍ୟ କଳାପଟା ପାଖରେ ଛିଡ଼ା ହୋଇ ରହିଲେ । କୋର୍ସ୍‌ପାଣ୍ଠାୟାରୀ ଛାତ୍ରଟିକୁ ସେଦିନ ଯେଉଁ ଶାସ୍ତ୍ର ଦିଆଗଲା, ତାହାଫଳରେ ବୋଧହୁଏ ସେହିଦିନ ଓଡ଼ିଶାରେ ଗାଁଧୀ-ଆଶ୍ରମର ଭିତ୍ତି ସ୍ଥାପନ ହେଲା । ଅନ୍ତତଃ ସେହି ଦିନ ଠାରୁ ସେହି ଛାତ୍ରଙ୍କର ପୋଷାକ ପରିବର୍ତ୍ତନ ଘଟିଲା । ସେହି ଛାତ୍ର ପରବର୍ତ୍ତୀ କାଳରେ ଜଣେ ଡେପୁଟି ହେଲେ ଏବଂ ଅସହଯୋଗ ଆନ୍ଦୋଳନ ସମୟରେ ଡେପୁଟି ପଦରୁ ଇସ୍ତଫା ଦେଇ ଗାନ୍ଧୀଜୀଙ୍କର ଜଣେ ପ୍ରଧାନ ଶିଷ୍ୟ ଓ ଓଡ଼ିଶାରେ ଗାନ୍ଧୀ-ଆଶ୍ରମ ପ୍ରତିଷ୍ଠାତା ରୂପେ ସୁପ୍ରସିଦ୍ଧ ହେଲେ । ସେ ବରାବର କହୁଥିଲେ

"ସ୍ୱଦେଶୀ ଆନ୍ଦୋଳନରେ ଯୋଗ ଦେଇ ଜୀବନରେ ଅନେକ ଦଣ୍ଡ ଭୋଗିଛି କିନ୍ତୁ ମାଷ୍ଟାର୍ ମହାଶୟଙ୍କ ଦ୍ୱାରା ପ୍ରଦତ୍ତ ଜୀବନର ସେହି ପ୍ରଥମ ଦଣ୍ଡର ମଧୁର ସ୍ମୃତି କେବେହେଁ ଭୁଲି ନାହିଁ" ( ସ୍ମୃତି ତୀର୍ଥର ଘାଟେ ଘାଟେ, ପୃ ୩୫, ଲେଖକ ବିନୟ ଚନ୍ଦ୍ର ଦାସ ) ।

ଏହି କୋର୍ସ୍‌ପାଣ୍ଠାୟାରୀ ଛାତ୍ରଟିର ନାମ ଗୋପବନ୍ଧୁ ଚୌଧୁରୀ । ସେ ଥିଲେ ଓକିଲ ଶ୍ରୀ ଗୋକୁଳାନନ୍ଦ ଚୌଧୁରୀଙ୍କ ଅଷ୍ଟମ ସନ୍ତାନ ।

ଗୋକୁଳାନନ୍ଦ ଚୌଧୁରୀଙ୍କ ଘର ଜଗତସିଂହପୁର ସବ୍‌ଡିଭିଜନ୍‌ର ଖେରସ ଗାଆଁରେ । ସେ କଟକରେ ପାଠ ପଢ଼ି ଓକିଲାତି କଲେ ଏବଂ କାଳକ୍ରମେ କଟକରେ ଘରଦ୍ୱାର କରି କଟକ ବାସିନ୍ଦା ହୋଇଗଲେ । ଗୋକୁଳାନନ୍ଦ ଚୌଧୁରୀ କାଠଯୋଡ଼ି ନଦୀର ମହାବୀର ଘାଟ

ନିକଟସ୍ଥ  
ଗୋଟିଏ  
ଭଡ଼ାଘରେ  
ରହୁଥିବା  
ବେଳେ




ଗୋପବନ୍ଧୁ

୧୮୯୫ ମସିହା ମେ ୮ ତାରିଖ (ବୈଶାଖ ପୂର୍ଣ୍ଣିମା)ରେ ଓ ତାଙ୍କ ସାନଭାଇ ନବକୃଷ୍ଣ ୧୯୦୧ ମସିହା ନଭେମ୍ବର ୨୩ ତାରିଖରେ ସେହି ଘରେ ଜନ୍ମଗ୍ରହଣ କରିଥିଲେ, ପରବର୍ତ୍ତୀ କାଳରେ ସେହି ଘରଟି ସ୍ୱାଧୀନତା ଆନ୍ଦୋଳନର ପୀଠସ୍ଥାନରେ ପରିଣତ ହୋଇ ସ୍ୱରାଜ୍ୟ-ଆଶ୍ରମ ନାମରେ ନାମିତ ହୋଇଅଛି ।

ଗୋକୁଳାନନ୍ଦ ଚୌଧୁରୀଙ୍କର ଚାରୋଟି ପୁତ୍ର ସନ୍ତାନ ବାହୁଡ଼ି ଯିବା ପରେ ଦୀର୍ଘଜୀବୀ ପୁତ୍ର ସନ୍ତାନ ଲାଭ ମାନସରେ ଭାଗବତ ଗାଦୀ ସ୍ଥାପନ କରି ତାଙ୍କର ସ୍ତ୍ରୀ ପଦ୍ମାବତୀ ଦେବୀ



ଗୋକୁଳାନନ୍ଦ ଚୌଧୁରୀ



ପଦ୍ମାବତୀଦେବୀ (୧୮୭୯-୧୯୫୫)

ମାନସିକ କଲେ ଯେ ମୋର ପୁତ୍ରସନ୍ତାନ ହେଲେ ସେହି ସନ୍ତାନ ଜୀବିତ ରହିଲେ ମୁଁ ତାକୁ ଯୋଗୀ କରିଦେବି । ଦୀର୍ଘାୟୁ ପୁତ୍ର ସନ୍ତାନ ପାଇବା ପାଇଁ ଯେତେ ପ୍ରକାର ଔଷାକ୍ରତ କରିବାର ବିଧିବିଧାନ ଓଡ଼ିଶାରେ ଅଛି ସେ ସବୁ ଔଷାକ୍ରତ ପଦ୍ମାବତୀଦେବୀଙ୍କର ନିତ୍ୟଧର୍ମରେ ପରିଣତ ହେଲା । ଗୋକୁଳାନନ୍ଦ ଚୌଧୁରୀ ମଧ୍ୟ ପୁତ୍ରଶୋକରେ ବ୍ୟାକୁଳ ହୋଇ ନିଜର ରାଜସିଦ୍ଧି ଓ କବିକ ଭୋଗବିଳାସ ଛାଡ଼ି କିଛିଦିନ ଚରଣଦାସ ବାବାଜୀଙ୍କ ସହିତ କାଳାତିପାତ କରିଥିଲେ ବୋଲି ଶୁଣାଯାଏ ।

ଗୋକୁଳାନନ୍ଦ ଚୌଧୁରୀ ଜାତୀୟ ଗୌରବ ମଧୁସୂଦନ ଦାସଙ୍କ ସ ନିଧି ଲାଭ କରିବା ହେତୁ ତାଙ୍କ ମଧ୍ୟରେ ରାଜନୈତିକ ଚେତନା ଜାଗ୍ରତ ହୋଇଥିଲା ।




ଜାତୀୟ ଗୌରବ ମଧୁସୂଦନ (୧୮୪୮-୧୯୩୪)

ୟଙ୍ଗୁ ଉତ୍କଳସ୍ ଆସୋସିଏସନ୍, ଉତ୍କଳ ସମ୍ମିଳନୀ ଆଦି ସଂଗଠନର ସେ ଜଣେ ଉତ୍ସାହୀ କର୍ମକର୍ତ୍ତା ଥିଲେ । କରଣ ଜାତିର ଟେକ ରଖିବା ପାଇଁ କରଣ ସଭା ଗଢ଼ିବାରେ ମଧ୍ୟ ସେ ଥିଲେ ଅଗ୍ରଣୀ । ସେ ବିହାର ଓଡ଼ିଶା ବିଧାନସଭାର ସଦସ୍ୟ ମଧ୍ୟ ହୋଇଥିଲେ ।

ଏ ପ୍ରକାର ବାୟୁମଣ୍ଡଳରେ ବଢ଼ିବା ହେତୁ ଗୋପବଂଧୁଙ୍କ ମଧ୍ୟରେ ପିଲାଦିନରୁ ରାଜନୈତିକ ଚେତନା ଜାଗ୍ରତ ହେବାଟା ହିଁ ସ୍ବାଭାବିକ ଥିଲା । ପୁଣି ଗୋକୁଳାନନ୍ଦ ନିଜେ ନାନା ଉପାୟରେ ତାଙ୍କୁ ଦେଶପ୍ରେମରେ ଉଦ୍ବୁଦ୍ଧ କରାଉଥିଲେ । ଗୋପବନ୍ଧୁଙ୍କ ମୁହଁରୁ ଶୁଣିବା କଥା- ୧୯୦୫ରେ ରୁଷ-ଯାପାନ ଯୁଦ୍ଧ ଲାଗିଥିବା ବେଳେ ଗୋକୁଳାନନ୍ଦ ଦଶ ବର୍ଷ ବୟସ୍କ ଗୋପବନ୍ଧୁଙ୍କୁ ବଡ଼ପାଟିରେ ଇଂରାଜୀ ଖବର କାଗଜ ପଢ଼ିବା ପାଇଁ ବରାଦ କରୁଥିଲେ ଏବଂ ସେ ଯୁଦ୍ଧର ବୀର ସେନାପତି ଜେନେରାଲ କୁରୋପ ଚନ୍ଦ୍ର, ଜେନେରାଲ ରୁଷୋ ଆଦିଙ୍କର ଦେଶପ୍ରେମ ଓ ସାହସର ପ୍ରଶଂସା କରୁଥିଲେ । ସେ ସବୁ ବୀରଦ୍ରବ୍ୟାହୀନିଶୋର ଗୋପବନ୍ଧୁଙ୍କ ଜୀବନକୁ ପ୍ରଭାବିତ କରୁଥିଲା ।

ଗୋପବନ୍ଧୁ ପଦ୍ମାବତୀ ଦେବୀଙ୍କର ନୟନର ମଣି ଥିଲେ । ସେଥିପାଇଁ ପିଲାଦିନୁ ଅନେକ କଥାରେ ତାଙ୍କୁ ପ୍ରଶ୍ନ କରି ଆଉ ଥିଲା । ସେ ଯାହା ଜିଦ୍ କରୁଥିଲେ ସେ ଜିଦ୍ ଭାରିବା କାହାରି ସାଧନ ଥିଲା ।

ସେଥିପାଇଁ ବାରିବର୍ଷରେ ତାଙ୍କର ବିଦ୍ୟାଭ୍ୟାସ ହେଉଛି ଇ.ଆ.ଠ ବର୍ଷ ବୟସରେ ମ ଆପଣ ଗୁଠେଇ ସେ ଗୃହଶିକ୍ଷକଙ୍କ ନିକଟକୁ ପାଠ ପଢ଼ିବାକୁ ଗଲେ ଏବଂ ବାରବର୍ଷ ଆଠମାସ ବୟସରେ ମ୍ୟାଟ୍ରିକୁଲେଶନ୍ ପରୀକ୍ଷାରେ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହୋଇ ଛାତ୍ରବୃତ୍ତି ପାଇଲେ, ଏହା ଛଡ଼ା ସେ ସ୍ବାତନ୍ତ୍ର୍ୟସ୍ପୃଷ୍ଟ ସମ୍ବୃତରେ କାବ୍ୟ ପ୍ରଥମ ଓ କାବ୍ୟ ହିତାୟ ପରୀକ୍ଷା ଦେଇ ଉତ୍ତୀର୍ଣ୍ଣ ହୋଇଥିଲେ । ଗୋପବଂଧୁ ୧୯୧୪ ମସିହାରେ କଲିକତା ବିଶ୍ବବିଦ୍ୟାଳୟରେ ଗଣିତ ଶାସ୍ତ୍ରରେ ଏମ୍.ଏ. ପାସ କଲେ । ସେହିବର୍ଷ ଗୋପାଳ ବଲ୍ଲଭ ଦାସ ଓ ବସନ୍ତ କୁମାରୀ ଦେବୀଙ୍କ ହିତାୟା କନ୍ୟା ରମା ଦେବୀଙ୍କ ସହ ତାଙ୍କର ବିବାହ ଅନୁଷ୍ଠିତ ହେଲା । ସିଡ୍ଲି ସର୍ଭିସ୍ ପରୀକ୍ଷା ଦେବାପାଇଁ ସେ



ଗୋପାଳ ବଲ୍ଲଭ ଦାସ



ବସନ୍ତ କୁମାରୀ ଦେବୀ

ପଣିବାକୁ ପଡ଼ିଲା ।


ବିଲାତ ଯିବାକୁ ଆୟୋଜନ ଚାଲିଥିବା ବେଳେ ୧୯୧୫ ମସିହା ଫେବୃଆରୀ ମାସରେ ଗୋକୁଳାନନ୍ଦ ବାବୁଙ୍କ ଦେହାନ୍ତ ହେଲା । ଫଳରେ ଗୋପବଂଧୁଙ୍କର ବିଲାତ ଯିବା ସ୍ଥଗିତ ହେଲା । ସେ ଆଇନ୍ ପଢ଼ିବା ପାଇଁ କଲିକତା ଗଲେ । ପ୍ରଥମ ବର୍ଷ ଆଇନ୍ ପରୀକ୍ଷାରେ ସେ କଲିକତା ବିଶ୍ବବିଦ୍ୟାଳୟରେ ପ୍ରଥମ ସ୍ଥାନ ଅଧିକାର କଲେ । ମାତ୍ର ପାରିବାରିକ କାର୍ଯ୍ୟ ବହନ କରିବା ଦୃଷ୍ଟିରୁ ଅନନ୍ୟାପାୟ ହୋଇ ତାଙ୍କୁ ଆଇନ୍ ପାଠ ଅସମାପ୍ତ ରଖି ଡେପୁଟି ମ୍ୟାଜିଷ୍ଟ୍ରେଟ୍ ଚାକିରିରେ



ରମାଦେବୀ

ଯାଜପୁରରେ ସେକେଣ୍ଡ ଅଫିସର ଥିବା ବେଳେ ବିଂଧାରପୁର ଅଂଚଳର ବନ୍ୟାଗ୍ରସ୍ତ ଅଂଚଳରେ ଗିଲିଫ ବାଣିଜ୍ୟ ଓ ବନ୍ୟାର କ୍ଷୟକ୍ଷତିର ପରିମାଣ ସରକାରକୁ ଜଣାଇବା ବାଧ୍ୟତା ତାଙ୍କୁ ଦିଆଗଲା । ତାଙ୍କର ପ୍ରତ୍ୟକ୍ଷ ଅନୁଭୂତିର ବିବରଣୀକୁ ପଢ଼ି ତାଙ୍କ ଉପରିକ୍ଷକ ଶ୍ରୀ ଯାଜପୁରର ଏସ୍.ଡି.ଓ. ଶ୍ରୀ ଦୟାନିଧି ଦାସ କ୍ଷୟକ୍ଷତିର ପରିମାଣ କମାଇ ବିବରଣୀ ପ୍ରସ୍ତୁତ କରିବାକୁ ଆଦେଶ ଦେଲେ । ମାତ୍ର ଗୋପବଂଧୁ ମିଥ୍ୟାର ଆଶ୍ରୟ ନେବାକୁ ରାଜି ହେଲେ ନାହିଁ ବରଂ କାର୍ଯ୍ୟରୁ ଇସ୍ତଫା ଦେବାକୁ ସେ ପ୍ରସ୍ତୁତ ଅଛନ୍ତି ବୋଲି କଟକ ଜିଲ୍ଲାପାଳ ବିଷ୍ଣୁ ସାହେବଙ୍କୁ ଜଣାଇଲେ । ଗୋରା ଜିଲ୍ଲାପାଳ ଭାବପ୍ରବଣ ଯୁବକ ଗୋପବଂଧୁଙ୍କ ମନ ବଢ଼ିଲା ଯେତେବେଳେ ତାଙ୍କୁ ବରଗଡ଼ ବଦଳି କରିଦେଲେ । ବରଗଡ଼ ବଦଳି ହେବା ପରେ ମଧ୍ୟ ସତ୍ୟାନୁସନ୍ଧିପୁର ଚାକିରୀ କରିବା ଉଚିତ କି ନାହିଁ ଏ ବିଷୟରେ ତେ ପ୍ରଶ୍ନର ମନେମାନ୍ଦନ ଆରମ୍ଭ ହେଲା । ସେ ତାଙ୍କର ସ୍ତ୍ରୀ ରମାଦେବୀ ଓ କେତେକ ଗୁରୁଜନଙ୍କୁ ଏ ବିଷୟରେ ସେମାନଙ୍କର ମତ ମତ ମାଗିଲେ । ରମାଦେବୀ ଆଜକୁରୁ ଜାତୀୟ ଗୌରବ ମଧୁସୂଦନଙ୍କ ସ୍ବାଧୀନ ଚିନ୍ତାଧାରା ମଧ୍ୟରେ ଲାଳିତ ପାଳିତ ହୋଇ ଥିବାରୁ ସ୍ବାମୀଙ୍କୁ ତାଙ୍କର ବିବେକାନୁମୋଦିତ ପଛା ଗ୍ରହଣ କରିବାକୁ ପରାମର୍ଶ ଦେଲେ । ଗୁରୁଜନ ମାନଙ୍କ ପରାମର୍ଶରେ ହିମତ ରହିଲା ।

୧୯୨୧ ଫେବୃଆରୀ ୨୧ ତାରିଖ ପିତୃଶ୍ରାଦ୍ଧ ଦିନ ଗୋପବନ୍ଧୁ ସରକାରୀ ଚାକିରୀରୁ ଇସ୍ତଫା ଦେଲେ । ତାଙ୍କ ସାନଭାଇ ନବକୃଷ୍ଣ ତାହା ପୂର୍ବରୁ ରେଭେନ୍ସା କଲେଜରେ B.A. କ୍ଲାସରୁ ଇସ୍ତଫା ଦେଇ ଅସହଯୋଗ ଆନ୍ଦୋଳନରେ ଯୋଗ ଦେବାକୁ ନିଷ୍ପତ୍ତି କରି ସାରି ଥାନ୍ତି । ଗୋପବାବୁ ଚାକିରୀରୁ ଇସ୍ତଫା ଦେବାର କିଛିଦିନ ପରେ ଅସହଯୋଗ ଆନ୍ଦୋଳନରେ ଯୋଗ ଦେଲେ । ତାଙ୍କର ସତୀର୍ଥ ଶ୍ରୀ ସୁରେଶ୍ ଚନ୍ଦ୍ର ବୋଷ (



ନେତାଜୀ ସୁଭାଷଙ୍କ ଅଗ୍ରଜ) ମଧ୍ୟ ଏହି ସମୟରେ ଡେପୁଟି ମ୍ୟାଜିଷ୍ଟ୍ରେଟ୍ ଚାକିରୀରୁ ଇସ୍ତଫା ଦେଇ ଥିଲେ । ଫଳରେ ବୁଦ୍ଧ ପରିବାର ମଧ୍ୟରେ ଥିବା ପରିଚୟ ଘନିଷ୍ଠତର ହୋଇଥିଲା । ସୁଭାଷ ଗୋପବନ୍ଧୁଙ୍କୁ ବରାବର ଗୋପବନ୍ଧୁବାଦୀ ସନ୍ଦୋଧନ





କରୁଥିଲେ ।

ସରକାରୀ ଶିକ୍ଷାନୁଷ୍ଠାନ ବର୍ଜନ ଓ ଛାତ୍ରୀୟ ବିଦ୍ୟାପୀଠ ସଂସ୍ଥାପନ ଅସହଯୋଗ ଆନ୍ଦୋଳନ କାର୍ଯ୍ୟକ୍ରମର ଅନ୍ତର୍ଗତ ଥିଲା । ତେଣୁ ସ୍କୁଲ କଲେଜ ଛାଡ଼ି ଆସିଥିବା ଶତାଧିକ ଛାତ୍ରକୁ ଘେନି ଜଗତସିଂହପୁରର ଅଳକା ନଦୀ କୂଳରେ ୧୯୨୧ ମସିହାରେ ଅଳକାଶ୍ରମ ନାମକ ଜାତୀୟ ଶିକ୍ଷା ଅନୁଷ୍ଠାନ ସ୍ଥାପିତ ହେଲା ।



ପ୍ରାଣକୃଷ୍ଣ ପତିଆରୀ

ଭାଗୀରଥି ମହାପାତ୍ର ସେହି ସମୟରେ ଓକିଲାତି ଓ ପଣ୍ଡିତ ପ୍ରାଣକୃଷ୍ଣ ପତିଆରୀ ଶିକ୍ଷକତା ତ୍ୟାଗକରି ଅସହଯୋଗ ଆନ୍ଦୋଳନରେ ଯୋଗ ଦେଇଥିଲେ । ସେ ଦୁହେଁଙ୍କ ସହିତ ଗୋପବନ୍ଧୁ ଏବଂ ବାବା ରାମଦାସ ମଧ୍ୟ ଆଠଗଡ଼ରୁ ଆସି ଅଳକାଶ୍ରମ ପରିଚାଳନାରେ ଲାଗିପଡ଼ିଲେ । ସର୍ବଶ୍ରୀ ଉଦୟନାଥ ଷଡ଼ଂଗୀ (ସମାଜ), ରାମକୃଷ୍ଣ ନନ୍ଦ (ପାରିଜାତ ପ୍ରେସ୍), ବିଶ୍ୱନାଥ ନନ୍ଦ (ଓକିଲ), ଗୋକୁଳାନନ୍ଦ ମହାନ୍ତି (କୁଆଁସ), ନୀଳମଣି ପ୍ରଧାନ



ଭାଗୀରଥି ମହାପାତ୍ର



ଉଦୟନାଥ ଷଡ଼ଂଗୀ

(ବାହାରଣା),  
ନବକୃଷ୍ଣ  
ଚୌଧୁରୀ  
(ଖେରସ),  
କିଶୋରୀ



ରାମକୃଷ୍ଣ ନନ୍ଦ

ମୋହନ କାନ୍ତନଗୋ, ବିଶ୍ୱନାଥ ପରିଡ଼ା, ନବିଆବିହାରୀ ମହାନ୍ତି, ପକୀର ସାହୁ, କୈଳାସ ଚନ୍ଦ୍ର ମହାନ୍ତି ଆଦି ଏହି ଅଳକାଶ୍ରମର ଅନ୍ତର୍ଭବୀ ଥିଲେ ।



ଗୋକୁଳାନନ୍ଦ ମହାନ୍ତି

୧୯୨୦ର କଂଗ୍ରେସ ଅଧିବେଶନରେ ରାଷ୍ଟ୍ରୀୟ କାର୍ଯ୍ୟକ୍ରମ ମଧ୍ୟରେ ଅରଟ ଓ ହାତରେ ସୂତାକଟା ସ୍ଥାନ ପାଇଲା । ୧୯୨୧ର କାର୍ଯ୍ୟକ୍ରମରେ ବିଦେଶୀ ବର୍ଜନ ଓ ସ୍ୱଦେଶୀ ପରିଧାନ ଏକ ବିଶେଷ ଅଂଗ ଥିବା ହେତୁ ଅଳକାଶ୍ରମରେ ପାଠପଢ଼ା ସାଂଗକୁ ସୂତାକଟା ଲୁଗାବୁଣା ମଧ୍ୟ ଶିକ୍ଷା ଦିଆଗଲା । ଏହା ଛଡ଼ା ଶିକ୍ଷକ ଓ ଛାତ୍ରମାନେ ଗାଁରେ ରୋଗୀସେବା ଓ ହଲଜା, ବସନ୍ତ ଆଦି ବାବଦରେ ଥିବା କୁସଂସ୍କାରକୁ ଦୂର କରିବା କାମ ମଧ୍ୟ କରୁଥିଲେ । ଏହି ସମୟରେ ଅ.ଶ୍ରମପରିଚାଳନା ଓ ସ୍ୱରାଜ୍ୟ ବାର୍ତ୍ତା ପ୍ରଚାର ସହିତ ଗାଁ ଲୋକଙ୍କୁ ହୋମିଓପାଥୀ ଚିକିତ୍ସା ଶିଖାଇବା କାମ କଲେ । ଦେଶବାସୀଙ୍କୁ ଚିଲିକ ସ୍ୱରାଜ୍ୟ ପାଣି ପାଇଁ ଏକ କୋଟି ଟଙ୍କା ସଂଗ୍ରହ କରିବାକୁ ଭାରତରେ ୨୦ ଲକ୍ଷ ଅରଟ ଚଳାଇବାକୁ ଡାକରା ଦିଆଗଲା ।



ନୀଳମଣି ପ୍ରଧାନ

୧୯୨୨ର କଂଗ୍ରେସର ପ୍ରସ୍ଥାବ ଅନୁସାରେ ଗୋଟିଏ ଖଦୀ ବିଭାଗ ସୃଷ୍ଟି ହେଲା ଏବଂ ୧୯୨୨ର କାକିନାଡ଼ା କଂଗ୍ରେସ ଅଧିବେଶନରେ ଖଦୀ ବୋର୍ଡ଼ ନାମକ ସଂସ୍ଥା ଗଠିତ ହେଲା । ଗୋପବୀରୁ ଏହି ଖଦୀ ବୋର୍ଡ଼ର ଓଡ଼ିଶା ଶାଖାର ସଂପାଦକ ନିର୍ବାଚିତ ହୋଇଥିଲେ । ସେହି ସମୟରୁ ସେ ସରକାରୀ କଲ ଓ ଧନୀ କାରଖାନାର ମାଲିକଙ୍କ ଶୋଷଣରୁ ଅହିଂସାତ୍ମକ ଉପାୟରେ ଗ୍ରାମଗୁଡ଼ିକୁ ରକ୍ଷା କରିବାରେ ଖଦୀ ଓ ଖଦୀ-ବିତାର ଗୋଟିଏ ପ୍ରଧାନ ଉପାୟ ବୋଲି ଉପଲବ୍ଧି କରି ଖଦୀ କାମରେ ମନୋନିବେଶ କଲେ ।

ସେ ନିଜେ ଓ ପରିବାରରେ ସମସ୍ତେ ସୂତା କାଟିଲେ । ନିଜ ଘରେ ଲୁଗା ବୁଣା ତନ୍ତ ପକାଇ ସେ ଲୁଗା ବୁଣିଲେ । ଖଦୀ ସଂଘ ନାମକ ଅନୁଷ୍ଠାନ ଗଠନ କରି ଅଳକାଶ୍ରମର ଆଖପାଖ ଗାଁରେ ସୂତାକଟା, ଲୁଗା ବୁଣା ଆଦିର ପ୍ରସାର କାମରେ ଲାଗିଲେ । ୧୯୨୫ରେ ଏହି ଖଦୀ ବୋର୍ଡ଼ ସଂସ୍ଥା ନିଖିଳ ଭାରତ ଚରଣା ସଂଘରେ ବିସର୍ଜିତ ହେଲା ଏବଂ ଚିଲିକ ସ୍ୱରାଜ୍ୟ ପାଣି ନିମନ୍ତେ ସଂଗୃହୀତ ସମୁଦାୟ ଅର୍ଥ ଭାରତରେ ଖଦୀ କାମର ପ୍ରସାରରେ ବ୍ୟୟ କରାଯିବା ପାଇଁ ନିଖିଳ ଭାରତ କଂଗ୍ରେସ କମିଟି ନିଷ୍ପତ୍ତି କଲେ ।



ନବକୃଷ୍ଣ ଚୌଧୁରୀ



ସତୀଶ ଚନ୍ଦ୍ର ଦାସଗୁପ୍ତ



ବିଶ୍ୱନାଥ ପରିଡ଼ା

୧୯୨୪ ଡିସେମ୍ବର ମାସରେ ବେଲଗାଓଁ କଂଗ୍ରେସରେ ସ୍ୱରାଜ୍ୟ ବାଦୀ ମାନଙ୍କୁ

(Swarajya Party) ସମର୍ଥନ କରି ପ୍ରତ୍ନାବ ଗୃହିତ ହେଲା । ତେଣୁ କଂଗ୍ରେସୀମାନେ ଆସେମ୍, କାଉଟିଲ, ଡିଷ୍ଟ୍ରିକ୍ଟ ବୋର୍ଡର ସଦସ୍ୟତା ପାଇଁ ପ୍ରାର୍ଥୀ ହେବା ସ୍ଥିର ହେଲା । ଗୋପବନ୍ଧୁ ଡିଷ୍ଟ୍ରିକ୍ଟ ବୋର୍ଡର ସଦସ୍ୟ ପଦ ପାଇଁ ଏରସମାରୁ ପ୍ରାର୍ଥୀ ହେଲେ । ତାଙ୍କର ମଜାଶୁର ରାଜକିଶୋର ଦାସ ତାଙ୍କର ପ୍ରତିଦ୍ୱନ୍ଦିତ କଲେ । ଗୋପବନ୍ଧୁ ନିର୍ବାଚିତ ହେବା ପରେ ଜିଲ୍ଲା ବୋର୍ଡର ଚେୟାରମ୍ୟାନ ହେଲେ । ତାଙ୍କ କାର୍ଯ୍ୟକାଳ ସମୟରେ ଅଧିକ ସ୍କୁଲ ଖୋଲିବା, ଶ୍ରୀ ସତୀଶ ଚନ୍ଦ୍ର ଦାସଗୁପ୍ତଙ୍କ ସହଯୋଗରେ ପିଲାଙ୍କ ପାଇଁ

ଛୋଟ ଛୋଟ କାଠ ଅରଟ ଡିଆରୀ କରାଇ ସ୍କୁଲ ମାନଙ୍କରେ ସୂତାକଟା ଚଳାଇବା, କୁଅ ଖୋଳାଇବା ଉପରେ ସେ ଗୁରୁତ୍ୱ ଦେଉଥିଲେ ଏବଂ ସାଲକୁରେ ଚଢ଼ି ଗଛ କରୁଥିବା ହେତୁ ବୋର୍ଡ ପକ୍ଷରୁ ନିର୍ଦ୍ଦିଷ୍ଟ ଗଛ ଖର୍ଚ୍ଚରୁ ବହୁତ କମ ଗଛ ଖର୍ଚ୍ଚ ନେଉଥିଲେ ।

୧୯୨୭ରେ ତାଙ୍କର ଅନୁଜ ନବକୃଷ୍ଣ ଅନ୍ୟ ପ୍ରଦେଶର ବ୍ରାହ୍ମଣମାନଙ୍କଠାରୁ ପରିବାରର କନ୍ୟା ଶ୍ରୀମତୀ ମାଳତୀ ଦେବୀଙ୍କୁ ବିବାହ କରିବାକୁ ଚାହିଁଲେ ।



ମାଳତୀଦେବୀ

କେତେକ ଗୁରୁଜନଙ୍କର ତୀବ୍ର ସକ୍ରିୟ ବିରୋଧ ସତ୍ତ୍ୱେ ଗୋପବାବୁ ଏହି ବିବାହକୁ ସମର୍ଥନ କରି ନିଜେ ଉପସ୍ଥିତ ରହି ବିବାହ ସଂପନ୍ନ କରାଇଲେ ।

ଗୋପବନ୍ଧୁଙ୍କର ତିନୋଟି ସନ୍ତାନ ମଧ୍ୟରୁ ମନମୋହନ ୧୯୧୫ ଅକ୍ଟୋବର ୧୧, ଅଳ୍ପପୂର୍ଣ୍ଣା ୧୯୧୭ ନଭେମ୍ବର ୩, ବିରଜା ପ୍ରସାଦ ୧୯୨୦ରେ ଜନ୍ମ ଗ୍ରହଣ କରିଥିଲେ । ୧୯୨୧ ରେ ଗୋପବାବୁ ଗଞ୍ଜାମରେ କଂଗ୍ରେସ କାମରେ ବ୍ୟସ୍ତ ଥିବା ବେଳେ ବିରଜା ପ୍ରସାଦ ବ୍ୟାପିଲାରୀ ଡିସେଣ୍ଟ୍ରା ରୋଗରେ ମୃତ୍ୟୁ ହେଲା । ଏହି ସନ୍ତାନ ବିରୋଗ ଫଳରେ ଚଉଧୁରୀ ଦମ୍ପତିଙ୍କ ମନରେ ତୀବ୍ର ବୈରାଗ୍ୟ ଜନ୍ମିଲା । ଦେଶକାମରେ ବ୍ରତୀ ହେବା ପାଇଁ ଦୁହେଁ ସଙ୍କଳ୍ପ କରିଥିବାରୁ ଏହି



ନବକୃଷ୍ଣ ଓ ମାଳତୀଦେବୀ

ଦେଶସେବା ପଥରେ ପରିବାର ସଂଖ୍ୟା ଦୁର୍ଦ୍ଦି ଖୁହଣୀୟ ଦୁହେଁ ବୋଲି ଶିଶୁର ବିରଜାକୁ ବାହୁଡ଼ାଇ ନେଲେ ବୋଲି ଦୁହେଁଙ୍କର ଧାରଣା ହେଲା । ତେଣୁ ଆଉ ପରିବାର ସଂଖ୍ୟା ନ ବଢ଼ାଇବା ପାଇଁ ସନ୍ତାନ ଶୋକ ବିହୀନ ସଂପତି ବ୍ୟୟ ପରିକର ହେଲେ । ଏହି ସମୟରେ ଗୋପବନ୍ଧୁ ପାହାନ୍ତାରୁ ଉଠି ରମାଦେବୀଙ୍କୁ ଏକାନ୍ତରେ ଗାନ୍ଧୀ ସାହିତ୍ୟ ପଢ଼ି ସରଳ ଓ ସ୍ଥାରେ ବୁଝେଇଥିବା ଦୃଶ୍ୟ ଦେଖିବକୁ ମିଳୁ ଥିଲା । ଗାନ୍ଧୀ ଅନୁମୋଦିତ ପକ୍ଷରେ ବାହ୍ୟ ଆଚରଣ ସାଂଗକୁ ଆନ୍ତରିକ ଆଚରଣର ପ୍ରୟାସ ଏହି ସନ୍ତାନ ମୃତ୍ୟୁ ପରେ ଆରମ୍ଭ ହେଲା । କବି ଯଥାର୍ଥରେ କହିଛନ୍ତି

" ଶୋକର ଅସୀମ ସୀମାୟ ଅନ୍ଧକାରେ  
ପ୍ରେମର ପ୍ରଦୀପ ଜାଳି ମର୍ମ ବେଦନାରେ  
ଯେ ଜନ ଜପଇ ଶିବ-ରାତ୍ରି କାଗରଣେ  
ଅଶ୍ରୁପୁତ ପ୍ରେମମନ୍ଦେ ହୃଦୟ ରତନ  
ସେହି ଏକା ଏ ଜଗତେ ମହାଧନେଧନୀ  
ଅକ୍ଷୟ ଉତ୍ସାର ତାର ବିବସ ରଜନୀ"

ଡିଷ୍ଟ୍ରିକ୍ଟ ବୋର୍ଡ ଚେୟାରମ୍ୟାନ ରହିବା କାର୍ଯ୍ୟକାଳ ପୂରିଯିବା ପରେ ଗୋପବାବୁ ଗ୍ରାମ ସଂଗଠନ କାମରେ ଅଧିକ ସମୟ ଦେବାକୁ ଲାଗିଲେ । ଜଗତ୍ ସିଂହପୁରର ରଣହତା, ଯଶୋବନ୍ତପୁର ଆଦି କେତେଟି ଗ୍ରାମରେ ପଣ୍ଡିତ ପ୍ରାଣକୃଷ୍ଣ ପଢ଼ିଆରୀ, ଶ୍ରୀ ସତୀଶ ଚନ୍ଦ୍ର ଦାସଗୁପ୍ତ ଆଦିଙ୍କ ସହଯୋଗରେ ସେ ଗ୍ରାମ ସଂଗଠନ କରାଇଲେ । ୧୯୨୮ ୟୁଏସ୍‌ଏସ୍‌ ଶ୍ରମର ଅନ୍ତେବାସୀମାନେ ବିଭିନ୍ନ ସଂସ୍ଥାରେ ପଢ଼ିବାକୁ ଓ କାମକରିବାକୁ ଚାଲି ଯାଇଥିବାରୁ ଅଳକାଶ୍ରମ କେବଳ ଖଦୀ ସଂଘର ଏକ ଖଦୀ ଉତ୍ପାଦନ କେନ୍ଦ୍ର ହେଇ ରହି ଥିଲା । ଗୋପବାବୁ ଗ୍ରାମ୍ୟ ଜୀବନ କଟାଇବା ମାନସରେ

ନିଜର ବୃଦ୍ଧାମାଆଙ୍କ ସମେତ ସପରିବାରରେ ଅଳକାଶ୍ରମରେ ରହିଲେ ।

୧୯୨୮ ମସିହାରେ ଉତ୍କଳମଣି ଗୋପବନ୍ଧୁ ଦାସଙ୍କର ଦେହାନ୍ତ ହେଲା । ଦୁର୍ଭିକ୍ଷ ଗ୍ରସ୍ତ ଅଂଚଳରେ ସ୍ୱତା କଟାଇ ଗିଲିଫ ଦେବା ଉଦ୍ଦେଶ୍ୟରେ ବାସେ ଆପଣେ ୧୯୨୫ ମସିହାରେ ପୁରୀଜିଲ୍ଲା ଚରଖା ରିଲିଫ କମିଟି ନାମରେ ଏକ ଅନୁଷ୍ଠାନ ଗଠନ କରି ଥିଲେ । ବାସେ ଆପଣେଙ୍କ ଅନ୍ତେ ମହାତ୍ମା ଗାନ୍ଧୀ ଏହି ଅନୁଷ୍ଠାନର ନାମ ଗୋପବନ୍ଧୁ ଦରିଦ୍ର ନାରାୟଣ ସଂଘ ଦେଲେ ଏବଂ ଅନୁଷ୍ଠାନର ପରିଚାଳନା ପାଇଁ ତିନି ହଜାର ଟଙ୍କା ଗୋପବନ୍ଧୁ ଚଉଧୁରୀଙ୍କ ହାତରେ ଦେଲେ । ଗୋପବନ୍ଧୁ ଚଉଧୁରୀ ଏହି ଗୋ. ବ. ନା. ସେବାସଂଘର ପ୍ରଥମ ସଭାପତି ନିର୍ବାଚିତ ହେଲେ । ପୁରୀ ଜିଲ୍ଲାର ବେଗୁନିଆ, ବ୍ରହ୍ମଗିରି, ଗୋପ ଆଦି ଅଂଚଳରେ ଖଦୀ କାମ କ୍ରମେ ପ୍ରସାରଲାଭ କଲା ।

୧୯୨୯ର ଲାହୋର କଂଗ୍ରେସ ଅଧିବେଶନରେ ପୂର୍ଣ୍ଣସ୍ୱରାଜ୍ୟ ଦାବୀ କରି ପ୍ରସ୍ତାବ ଗୃହୀତ ହେଲା ଏବଂ ୧୯୩୦ ଜାନୁୟାରୀ ୨୬ ତାରିଖରେ ଭାରତର ପୁରପଲ୍ଲିରେ ସ୍ୱାଧୀନତା ଦିବସ ପାଳନ କରାଯାଇ ପୂର୍ଣ୍ଣସ୍ୱରାଜର ଶପଥ ପାଠ କରିବା ପାଇଁ କାର୍ଯ୍ୟକ୍ରମ ଛିଡା ହେଲା ଏବଂ ଭାରତବର୍ଷରେ ସ୍ୱାଧୀନତା ସତ୍ୟାଗ୍ରହ ପାଇଁ ପରିଚାଳନା କରିବ ବାଣ୍ଟିବ ମହାତ୍ମା ଗାନ୍ଧୀଙ୍କ ଉପରେ ନ୍ୟସ୍ତ କରାଗଲା । ଗୋପବନ୍ଧୁ (ଚୌଧୁରୀ) ସେ ଦିନ କଟକର ବିରାଟ ଜନସମାବେଶରେ ଏହି ଶପଥ-ପତ୍ର ପାଠ କରିଥିଲେ ।



ବାସେ ଆପଣେ



ଗୋପବନ୍ଧୁ ଚୌଧୁରୀଙ୍କ ଅଙ୍କା ଚିତ୍ର

ଓଡ଼ିଶାରେ ଉତ୍କଳ ପ୍ରାଦେଶିକ କଂଗ୍ରେସ କମିଟି ତା. ୧୬ | ୩ | ୩୦ ଗିରିଜା କାର୍ଯ୍ୟକାରୀ କମିଟି ବୈଠକରେ ସରକାରଙ୍କର ଏକତାଟିଆ ଲବଣ କାରବାର ସମ୍ବନ୍ଧରେ ଆଲୋଚନା କରି ସିଦ୍ଧାନ୍ତ କଲେ ଯେ ସତ୍ୟ ଗ୍ରହଣ ମାର୍ଗ ଦର୍ଶନ କରା ଇବାକୁ, ଅଂଚଳ ବାଛିବାକୁ ଓ ଆଇନ୍ ଅମାନ୍ୟ ଆରମ୍ଭ କରିବାର ସମୟ ଛିଡ଼ା କରିବାକୁ ଶ୍ରୀଯୁକ୍ତ ଗୋପବନ୍ଧୁ ଚୌଧୁରୀଙ୍କୁ କ୍ଷମତା ଦିଆଗଲା (ଗାଁଧୀ ରଚନାବଳୀ ତୃତୀୟ ଖଣ୍ଡ ପୃଷ୍ଠା ୬୭୨) ।

ଜନସାଧାରଣ ସେ ପର୍ଯ୍ୟନ୍ତ ନିଷ୍ଠେଷ୍ଟ ନିରାଗ୍ରହୀ ଥିବାର ଜଣା ପଡୁଥିଲା । ଏହି କାର୍ଯ୍ୟକ୍ରମ ଲୋକଙ୍କ ଆଗରେ ଉପସ୍ଥାପିତ କରିବା ଉଦ୍ଦେଶ୍ୟରେ ୨୦ | ୩ | ୩୦ ତାରିଖରେ କଟକ କାଠଜୋଡ଼ି ନଦୀବାଲିରେ ଏକ ସାଧାରଣ ସଭା ଆୟତ୍ତ ହେଲା । ସଭା ଆରମ୍ଭରୁ ଗୋପବନ୍ଧୁ ଚୌଧୁରୀ, ପୂର୍ଣ୍ଣଚନ୍ଦ୍ର ବୋଷ ପ୍ରମୁଖଙ୍କ ଉପରେ ୧୪୪ ମୁଖବନ୍ଦ ଧାରା ଜାରି କରାଗଲା । ଏ ଖବର ସହରରେ ବ୍ୟାପି ଗଲାରୁ ହଜାର ହଜାର ଲୋକ ସଭାରେ ଜମା ହେଲେ ।



ଗୋପବନ୍ଧୁ ଚୌଧୁରୀ ୧୪୪ ଧାରା ଅମାନ୍ୟ କରି ସଭାରେ ବକ୍ତୃତା ଦେଲେ । ତାଙ୍କ ପରେ ପୂର୍ଣ୍ଣଚନ୍ଦ୍ର ବୋଷ ମଧ୍ୟ ୧୪୪ ଧାରା ଅମାନ୍ୟ କଲେ । ଲେ କଳମଧ୍ୟରେ ଅତୁଟପୂର୍ବ ଉଦ୍‌ଘୋଷ ଦେଖା ଦେଲା । ସତେଜଶକ୍ତି ଉପସ୍ଥିତ ବ୍ୟକ୍ତି ସତ୍ୟାଗ୍ରହୀ ଶପଥ ପତ୍ରରେ ସ୍ୱାକ୍ଷର କଲେ । ଗୋପବନ୍ଧୁ ଚୌଧୁରୀଙ୍କୁ ଗିରଫ କରା ନ ଯାଇ ୮ | ୪ | ୩୦ ରେ ହାଜର ହେବା ପାଇଁ ତାଙ୍କ ଉପରେ ସାନି ସମନ ଜାରି ହେଲା ।

୬ | ୪ | ୩୦ ରେ

ଗୋପବନ୍ଧୁ ଚୌଧୁରୀଙ୍କ ନେତୃତ୍ୱରେ ୨୦ ଜଣ ସତ୍ୟାଗ୍ରହୀ ଲବଣ ଆଇନ୍ ଅମାନ୍ୟ କରିବାକୁ ବାଲେଶ୍ୱର ଜିଲ୍ଲାର ଇଂରୁଡ଼ି ଅଭିମୁଖେ ଚାଲି ଚାଲି ବାହାରିଲେ । ସେମାନେ ଯାଉଥିବା ଅଂଚଳରେ ସଭା କରି ଲୋକଙ୍କୁ

ପୂର୍ଣ୍ଣଚନ୍ଦ୍ର ବୋଷ



ଚୌଧୁରୀଘରର ଏକ ଅଂଶ





୧୯୩୩ ମସିହାରେ ଘରର ସ୍ୱାମୀ ଓ ସ୍ତ୍ରୀଙ୍କ ସହ ଶିଶୁମାରଙ୍କ  
ବାହାରିବେଳେ ଲବଣ ସତ୍ୟାଗ୍ରହମାନଙ୍କୁ ମା' ରମାଦେବୀ ଦେଖିଛନ୍ତି ।


### ଲବଣ ସତ୍ୟାଗ୍ରହ ଅନୁକୂଳ

ସତ୍ୟାଗ୍ରହର ମର୍ମ ବୁଝାଉଥିଲେ । ଫଳରେ ଲୋକଙ୍କ ମଧ୍ୟରେ ଉତ୍ସାହ ସଂଚାରିତ ହେଲା । ଶହ ଶହ ସ୍ତ୍ରୀଲୋକ ପର୍ଦା ଛାଡ଼ି ଆସି ଏହି ସତ୍ୟାଗ୍ରହୀଙ୍କୁ ସମର୍ଥନା କରାଉଲେ ।



### ଲବଣ ସତ୍ୟାଗ୍ରହ ଯାତ୍ରା

୮ | ୪ | ୩୦ ରେ ଗୋପବୀରୁ ହାଜର ନ ହେବାରୁ କୁସୁନପୁର ଠାରେ ତାଙ୍କୁ ଗିରଫ



### ଲେଖିକା ଓ ଆଚାର୍ଯ୍ୟ ମହାଶୟ ୧୯୩୮

କରା ଗଲା । ତାଙ୍କର ମୂଳ ଯୋଜନା ଅନୁସାରେ ଆଚାର୍ଯ୍ୟ ହରିହର ଦାସଙ୍କ ନେତୃତ୍ୱରେ ସତ୍ୟାଗ୍ରହୀମାନେ ଇଂରାଜୀ ଯାଇ ଲବଣ ଆଇନ୍

ଅମାନ୍ୟ କରି ଗିରଫ ହେଲେ ଏବଂ ନାନା ନିର୍ଯ୍ୟାତନା ସହିଲେ । ଆଚାର୍ଯ୍ୟ ହରିହର ଦାସ ଗୋପବନ୍ଧୁଙ୍କର ନିକଟତମ ସାଥୀଥିଲେ । ତାଙ୍କୁ ସେ ହରିଭାଈନା ସଂବୋଧନ କରୁଥିଲେ । ଆଚାର୍ଯ୍ୟ ହରିହର ମଧ୍ୟ ଅନୁଜପ୍ରତିମା ଗୋପବନ୍ଧୁଙ୍କର ସବୁ ଅଳିଙ୍ଗି ଅନୁଷ୍ଠିତ ଚିତ୍ତରେ ସହୁ ଥିଲେ ।

ଏ ଥରକ ଗୋପବନ୍ଧୁ ଚୌଧୁରୀଙ୍କୁ ଇଣ୍ଡିଆନ୍ ପେନାଲ୍ କୋଡ୍ ର ୧୮୮ ଦତ୍ତ ଅନୁସାରେ ପଚାଶ ଟଙ୍କା କୋରିମାନା, ଏକ ସପ୍ତାହ ଅଶ୍ରମ ଜେଲ୍ ବନ୍ଦ ମିଳିଲା । କୋରିମାନା ବାବଦକୁ ଅଳକାଶ୍ରମରୁ ତାଙ୍କ ଗାଈ କୋରଖି କରାଗଲା । ସେ ଅଂଚଳରେ କେହି ନିଲାମ ନ ଧରିଲାରୁ ଅନ୍ୟତ୍ର ଗାଈ ନେଇଯାଇ ନିଲାମ କରା ଗଲା । ଗୋପବନ୍ଧୁ ୧୯ | ୪ | ୩୦ ତାରିଖରେ ଜେଲରୁ ଖଲାସ ହୋଇ ବାଲେଶ୍ଵରରେ ଉତ୍କଳ ପ୍ରାଦେଶିକ କଂଗ୍ରେସ କମିଟିର କାର୍ଯ୍ୟକାରୀ କମିଟି ବୈଠକରେ ଯୋଗ ଦେବାକୁ ବାଲେଶ୍ଵର ଆସିଲେ । ଏହି ବୈଠକରେ ସମସ୍ତ ପରିସ୍ଥିତି ଅନୁଧ୍ୟାନ କରି ଗ୍ରାମବାସୀମାନଙ୍କୁ ଗଣ ଆଇନ୍ ଅମାନ୍ୟ କରିବା ପାଇଁ ଅନୁମତି ଦେବା ସିଦ୍ଧାନ୍ତ ହେଲା । ଏଥି ପାଇଁ ବାଲେଶ୍ଵର ଜିଲ୍ଲାର ଉପକୁଳବର୍ତ୍ତୀ ଅଂଚଳର ବିଭିନ୍ନ ସ୍ଥାନରେ, କୋଲିଗାଁ, ଗସାଲ ପୁର, ବୋଇଡ଼ା, ସରଥୀ, କୁଅଁରପୁର, କସବା, ଲବଣ ସତ୍ୟଗ୍ରହ ଆରମ୍ଭ ହେଲା । ଗୋପବନ୍ଧୁ ଚୌଧୁରୀଙ୍କୁ ପୁନର୍ବାର ଗିରଫ କରାଯାଇ ଇଣ୍ଡିଆନ୍ ପେନାଲ୍ କୋଡ୍ ର ୧୧୭ ଦତ୍ତ ଅନୁସାରେ

ଦେଢ଼ ବର୍ଷ ଜେଲ୍ ବନ୍ଦ ଦିଆଗଲା । ବିହାର ଓଡ଼ିଶା ଏକତ୍ର ଥିବ ରୁ ଏବଂ ଗୋପବନ୍ଧୁ 'କ' ଶ୍ରେଣୀକୁ ହୋଇଥିବାରୁ ତାଙ୍କୁ ହଜାରିବାଗ ସେଣ୍ଟ୍ରାଲ୍ ଜେଲ୍ କୁ ପଠାଇ ଦିଆଗଲା ।



ହଜାରିବାଗ ଜେଲ୍ ରେ ଗୋପବନ୍ଧୁଙ୍କର ବାବୁ ରାଜେନ୍ଦ୍ର ପ୍ରସାଦ, ନିବାରଣ ଚନ୍ଦ୍ର ଦାସଗୁପ୍ତ, ଆଚାର୍ଯ୍ୟ କୃପାଲାଲ, ଖାନ୍ ଅବଦୁଲ୍ ଗଫୁର୍ ଖାନ୍, ରାଜା ଦୀପ ନାରାୟଣ ସିଂହ, ଶ୍ରୀକୃଷ୍ଣ ସିନ୍ହା ଆଦିଙ୍କ ସହିତ ଘନିଷ୍ଠତା ହେଲା । ଜେଲ୍ ରେ ଗୋପବନ୍ଧୁ ଅରବିନ୍ଦଙ୍କ ଶିଶୁବାସ୍ୟ ଉପନିଷଦ, Essays on the Geeta, ରୋମାରୋଲ୍‌ଙ୍କର Life and Gospel of Shri Rama Krishna, Mahatma Gandhi, ମୌଲାନା ଆବୁଲ୍ କାଲାମ ଆଜାଦଙ୍କର କୋରାନ୍ ସରୀଫ ଆଦି ଅଧ୍ୟାୟ ସାହିତ୍ୟ ପାଠ କରିବାରେ ଅଧିକ ସମୟ ଦେଉଥିଲେ ଏବଂ ଗାନ୍ଧିଜୀଙ୍କ ସସ୍ତ୍ର ମହାବ୍ରତ, ଇନ୍ଦ୍ରିୟ ସଂଯମ ବନାମ ଇନ୍ଦ୍ରିୟ କାଳସା, ଗାଁ କଥା, ଆତ୍ମକଥା ବା ସତ୍ୟର ପ୍ରୟୋଗ ନିବାରଣ ଚନ୍ଦ୍ର ଦାସଗୁପ୍ତ ଆଦି ରଚନା ଗୁଡ଼ିକୁ ଓଡ଼ିଆରେ ଅନୁବାଦ କରୁଥିଲେ । ଜେଲ୍‌ରେ ଉର୍ଦ୍ଦୁଭାଷା ଲେଖିବ ପଢ଼ିବା ମଧ୍ୟ ସେ ଶିଖିଲେ ।

ତାଙ୍କୁ ସଶ୍ରମ କାରାଦଣ୍ଡ ମିଳି ଥିବାରୁ ସେ ଗାଲିଚା ବୁଣା ଶିଖି ଗାଲିଚା ବୁଣୁଥିଲେ । ଜେଲ୍‌ରେ ସୁନେଲି ରଂଗର ସୂତା ଦେଖି ସେ ଗାଲିଚାରେ ଗୋଟିଏ ସୁନା ହରିଣ ବୁଣି ତାହା ଡଳେ


ଅସମ୍ଭବ ହେମ ମୃଗସ୍ୟା କରୁ  
ତଥାପି ରାମ ଲୁଲୁଭେ ମୃଗାୟ

ଶ୍ଳୋକଟି ବୁଣିବାରୁ ଗାଲିଚା ଶିକ୍ଷକ ସ୍ଵାକାର କଲେଯେ ଗାଲିଚା ବୁଣାରେ ସେ ଶିକ୍ଷକଙ୍କୁ ଅତିକ୍ରମ କରି ଗଲେଣି । ସେ ଗାଲିଚାଟି ରାଜା ଦୀପନାରାୟଣ ସିଂହ ଜେଲ୍‌ରୁ ଖଲାସ ହେବା ବେଳେ ଜାଣି ନେଇଥିଲେ ।

ଜେଲ୍‌ରେ ଗୋପବନ୍ଧୁ ନିୟମିତ ଡ଼ାଏରୀ ଲେଖୁଥିଲେ । ଯେଉଁ ଜେଲ୍ ସାଥୀମାନେ ଦୀର୍ଘ କାରାବାସ ଯୋଗୁଁ ଅଧୀର ହୋଇ ପଡ଼ୁଥିଲେ ସେମାନଙ୍କ ପାଇଁ ସେ ନିଜ ଡ଼ାଏରୀରେ ବହୁତ କରି ଅଧୀରତାର କାରଣ ବର୍ଣ୍ଣାଇଛନ୍ତି, ଦୁଃଖ ପ୍ରକାଶ କରିଛନ୍ତି । ମାନବ ସେବାର ବାସନା ଓ ଚିତ୍ତଶୁଦ୍ଧିର ସାଧନାରେ ସେ କିପରି ସବୁବେଳେ ବୁଡ଼ି ରହୁଥିଲେ ତାଙ୍କ ଡ଼ାଏରୀରୁ ତାଙ୍କର ସେହି ମନୋମାନ୍ଦନର ପରିଚୟ ମିଳୁ ଥିଲା । ସେ ଜେଲ୍‌ରେ ଥିବା ବେଳେ ନଭେମ୍ବର ୮, ୧୯୩୦ ରେ ରମାଦେବୀ ଗିରଫ ହୋଇ ଆଠମାସ ଜେଲ୍ ବନ୍ଦ ପାଇ ଭାଗଲପୁର ସେଣ୍ଟ୍ରାଲ୍ ଜେଲ୍‌କୁ ପ୍ରେରିତ ହେଲେ । ଏହି ଖବରଟି ସେ ଜେଲ୍ ଭିତରେ ତାଙ୍କର ବିବାହ ତାରିଖରେ ପାଇଲେ ଏବଂ କିପରି ଆନନ୍ଦରେ ଅଭିଭୂତ ହୋଇଥିଲେ ତାହା ସେ ତାଙ୍କ ଡ଼ାଏରୀରେ ଲେଖିଛନ୍ତି । ତାଙ୍କର ଭାଇ ଓ ଭାଇବଧୂ ନବବୀରୁ ଓ ମାଳତୀଦେବୀ ଏଥି ପୂର୍ବରୁ ଗିରଫ ହୋଇ ଜେଲ୍‌ରେ ବନ୍ଦୀ ଥିଲେ । ନଭେମ୍ବର ୧୬ ତାରିଖ ଜହର ଦିବସ ପାଳନ ଉପଲକ୍ଷେ ସାଧାରଣ ସଭାରେ କଟକରେ ପ୍ରଥମ ଲାଠିମାଡ଼ ହେଲା । ଗୋପବନ୍ଧୁଙ୍କ ପୁଅ ମନମୋହନଙ୍କ ଅଖ୍ୟରେ ଲାଠି ପାହାର ବସି ସେ ଆହତ ହେଲେ ।

ଯେତେବେଳେ ମୋତିଲାଲ ନେହେରୁ କମିଟି ଦେଶ ସ୍ଵାଧୀନତା ଲାଭ କରିବ କୁ ପ୍ରସ୍ତୁତ କି ନାହିଁ, ଅନୁସନ୍ଧାନ କରିବା ଉପଲକ୍ଷେ କଟକ ଆସିଥିଲେ, ସେତେବେଳେ ସ୍ଵରାଜ୍ୟ-ଆଶ୍ରମରେ ମୋତିଲାଲଜୀ ଗୋପବନ୍ଧୁଙ୍କୁ ଜେରା କରିଥିଲେ - ତୁମ ସ୍ତ୍ରୀକୁ ଯଦି ସରାକାର ଜେଲ୍‌ରେ ଭରତି କରିଦେବ ତତ୍ ସତ୍ତ୍ୱେ ତମେ ଆନ୍ଦୋଳନରେ ଅହିଂସ ରହିବ? ଗୋପବନ୍ଧୁ ହଁ ଭରିଥିଲେ । ମୋତିଲାଲଜୀ ପଚାରିଥିଲେ ତୁମର ସମୁଦାୟ ସଂପତ୍ତି ଯଦି ସରକାର କୋରଖି କରିନେବେ ତୁମେ ସେ କ୍ଷତି ବରବାହୁ କରିପାରିବ?

ଗୋପବାବୁ ସମ୍ବନ୍ଧିତ ସୂଚକ ମୁଣ୍ଡ ହଲାଇଥିଲେ । ତୁମର ଏକମାତ୍ର ପୁଅ ଯେତେବେଳେ ପୁଲିଶର ଲାଠିମାଡ଼ ଖାଇବ ସେ ମୁହୂର୍ତ୍ତରେ ତୁମେ ବିଚଳିତ ହେବ ନାହିଁ? ଗୋପବାବୁ ମୁଣ୍ଡ ହଲାଇଲେ । ମେଡିକାଲଜୀ **ABSURD** କହି ମୁଣ୍ଡ ହଲାଇ ଦେଲେ । ଜାତୀୟ କବି ବୀର କିଶୋର ପ୍ରତ୍ୟକ୍ଷ ଦର୍ଶୀ ଭାବରେ ଅତୀତର ଏହି ସ୍ମୃତି ବଖାଣି ୧୬ ନଭେମ୍ବର ୧୯୩୦ ଦିନ କହିଲେ- "ଆହା, ଆଜି ମେଡିକାଲଜୀ ଆସି ବୁଲୁ ଅଣ୍ଟାରେ ଏହି ଠେଙ୍ଗା ପାହାର ଦେଖନ୍ତେ କି!"



ଗୋପବାବୁ

ଗାନ୍ଧୀ ଆରମ୍ଭରୁ ବୁଦ୍ଧି ସ୍ବାକ୍ଷରିତ ହେଲାକୁ ରାଜବନ୍ଦୀମାନଙ୍କୁ ମୁକ୍ତି ମିଳିଲା । ଗୋପବାବୁ କରାଚୀ କଂଗ୍ରେସ ଅଧିବେଶନରେ ଯୋଗ ଦେବା ପାଇଁ ସପରିବାରେ କରାଚୀ ଗଲେ । କରାଚୀର ଖୋଲା ଅଧିବେଶନରେ ଆସନ୍ତା ବର୍ଷର କଂଗ୍ରେସ ଅଧିବେଶନ ଓଡ଼ିଶାରେ ହେବା ପାଇଁ



ଜାତୀୟ କବି ବୀର କିଶୋର



ସରଲା ଦେବୀ

ଶ୍ରୀମତୀ ସରଲା ଦେବୀ ପ୍ରସ୍ତାବ ଦେଲେ । ଗୋପବାବୁ ଏହି ପ୍ରସ୍ତାବକୁ ଅନୁମୋଦନ କଲେ । ଏହି ପ୍ରସ୍ତାବ ଗୃହୀତ ହେବାକୁ ଓଡ଼ିଶାରେ କଂଗ୍ରେସ ଅଧିବେଶନର ପୂର୍ବ ପ୍ରସ୍ତୁତି ଚାଲିଲା । ଅଭ୍ୟର୍ଥନା ସମିତି ଗଠନ କରିବା ପାଇଁ ସଭ୍ୟ ସଂଗ୍ରହ କରାଯାଇ ଅଭ୍ୟର୍ଥନା ସମିତି ଗଠିତ ହେଲା । ପଣ୍ଡିତ ନୀଳକଣ୍ଠ ଦାସ

ଏହି ସମିତିର ସଭାପତି, ଗୋପବନ୍ଧୁ ଚୌଧୁରୀ ସାଧାରଣ ସଂପାଦକ ଓ ଶ୍ରୀ ଜଗନ୍ନାଥ ମିଶ୍ର କୋଷାଧ୍ୟକ୍ଷ ନିର୍ବାଚିତ ହେଲେ । ପୁରୀ ବଳିଆ ପଣ୍ଡାରେ ପ୍ରତିନିଧି ନିବାସ ଥିଆରୀ ସାଂଗକୁ ସ୍ବେଚ୍ଛା ସେବକ ଓ ସ୍ବେଚ୍ଛା ସେବିକା ଡାଲିନ ଶିବିର ସାର ଓଡ଼ିଶାରେ ଚାଲିଲା । କଂଗ୍ରେସ ଅଧୀନସ୍ଥ ଅନୁଷ୍ଠାନ ହିନ୍ଦୁସ୍ଥାନୀ ସେବାଦଳର ଶିକ୍ଷକ ଆସି ଏହି ତାଲୀମ ଶିବିର ଚଲାଉଲେ । ଅଖିଳ ଭାରତୀୟ ସ୍ତରର ଅତିଥିଙ୍କର ସମୁଚିତ ଆତିଥ୍ୟ କରିବା ପାଇଁ ସେମାନଙ୍କୁ ରାଷ୍ଟ୍ରଭାଷା ଶିକ୍ଷା ଦିଆ ଗଲା । ଓଡ଼ିଶାରେ ରାଷ୍ଟ୍ରଭାଷା ପ୍ରଚାର କାର୍ଯ୍ୟର ସୁଦ୍ରପାତ ହେଲା । ଏହି କାର୍ଯ୍ୟରେ ଗୋପବନ୍ଧୁଙ୍କର ଯାହା ଅବଦାନ ରହିଛି ପଣ୍ଡିତ ଅନସୂୟା ପ୍ରସାଦ ପାଠକ ତାଙ୍କ ଉତ୍କଳ ପ୍ରବାସ ବହିରେ ଏବଂ ମହାତ୍ମା ଗାନ୍ଧୀ ନିଖିଳ ଭାରତ ହିନ୍ଦୀ ସମ୍ମିଳନୀରେ ନିଜର ଅଧ୍ୟକ୍ଷୀୟ ଅଭିଭାଷଣରେ ଉଲ୍ଲେଖ କରିଛନ୍ତି ।



ପଣ୍ଡିତ ନୀଳକଣ୍ଠ ଦାସ



ଅନସୂୟା ପ୍ରସାଦ ପାଠକ

ସେ କହିଛନ୍ତି - " उत्कलके बारेमे एक आशाजनक बात यह है कि श्री गोपबन्धु चौधुरी और उनकी धर्मपत्नी रमादेवी हिन्दी प्रचारमें बहुत दिलचस्पी लेते हैं । अपने परिवारको भी उन्होंने हिन्दीका काफी प्राम कर दिया है । वे सब आजकल एक दहातमे रहते हुए ऐसी ही क्रियात्मक कर रहे हैं । ऐसे हिकुछ दूसरे अत्यासी कार्यकर्ता उत्कलमें हैं । इसलिये उत्कलमें हिन्दी प्रचारकी आशा अवश्य रखी जा सकती है । ( सम्पूर्ण गान्धी वाङ्मय खण्ड ६० ) ।"

ଏହି ସମୟରେ ଗୋପବାବୁ ଶୁଦ୍ଧ ସାହିତ୍ୟ ପ୍ରଚାର ସଂଘ ଗଠନ କରି ସପ୍ତ ମହାବ୍ରତ, ଗାଁ କଥା ଆଦି ଗାନ୍ଧୀଜୀଙ୍କ ଲିଖିତ ପୁସ୍ତକର ଓଡ଼ିଆ ଅନୁବାଦ ଛାପି ଥିଲେ । ଶ୍ରୀଗଦାଧର ଦତ୍ତ ଥିଲେ ତାଙ୍କର ସହକାରୀ ।

ଗାନ୍ଧୀଜୀ ଗୋଲ ଟେବୁଲ ବୈଠକରୁ ଫେରିବା ପରେ ବନ୍ୟେରେ ନିଖିଳ ଭାରତ କଂଗ୍ରେସ କମିଟିର କାର୍ଯ୍ୟକାରୀ ସମିତିର ବୈଠକ ବସିଲା । ଗୋପବାବୁ ନିମନ୍ତ୍ରିତ ଭାବରେ ଏହି ବୈଠକରେ ଯୋଗ ଦେଇଥିଲେ । ୧୯୩୨ ଜୁନିୟରୀ ଚାରି ଚାରିଶ ଦିନ ଗାନ୍ଧୀଜୀଙ୍କୁ ଗିରଫ କରାଗଲା । ଏହା ପରେ ପରେ ଗୋପବାବୁ ମଧ୍ୟ ଗିରଫ ହେଲେ । କଂଗ୍ରେସ ଅଧିବେଶନର ଆୟୋଜନ ଫସଲି ଗଲା । ସେ ଦଣ୍ଡିତ ହେବା ପରେ ତାଙ୍କୁ ହଜାରାବାଗ ଜେଲକୁ ପଠାଗଲା । ଏ ଥରକି ତାଙ୍କର ବୃଦ୍ଧା ମ ତାଙ୍କ ଛଡ଼ା ପରିବାରର ଆଉ ସମସ୍ତେ ଜେଲ ଦଣ୍ଡ ପାଇ ହଜାରାବାଗ, କଟକ, ବାଲେଶ୍ବର, ପାଟନା କ୍ୟାଂପ୍ ଜେଲରେ



ଗଦାଧର ଦତ୍ତ

ଖେଳାଇ ହୋଇ ରହିଲେ ।



ଜେଲ ଭିତରେ ପ୍ରିୟ ବାନର ସେବାଗଣ  
(ଫଟୋର ଇତିହାସ ବଡ଼ ବିଚିତ୍ର)

୧୯୩୨ ମସିହା ଶେଷଭାଗକୁ ଏକ ବର୍ଷ ସ୍ୱର୍ଗତ ଜେଲଦଣ୍ଡ ଭୋଗ କରି ଗୋପବୀରୁ ଜେଲରୁ ମୁକୁଳି ହରିଜନ ସେବା କାର୍ଯ୍ୟକୁ ସଂଗଠିତ କରୁଥିବା ବେଳେ ପୁନର୍ବାର ଗିରଫ ହେଲେ । କିଛିଦିନ ପରେ ରମାଦେବୀ ଜେଲରୁ ଖଲାସ ହୋଇ ହରିଜନ ସେବକ ସଂଘ (ଉତ୍କଳ ଶାଖା)ର ଯୁଗ୍ମ ସଂପାଦକ ହେଲେ । ଆଚାର୍ଯ୍ୟ ହରିହର ଦାସ ମଧ୍ୟ ବାରମ୍ବାର ଗିରଫ ହୋଇ ଜେଲଦଣ୍ଡ ଭୋଗି ଖଲାସ ହେଉ ଥାନ୍ତି । ଉଭୟ ମିଶ୍ରି ସତ୍ୟାଗ୍ରହ ଆନ୍ଦୋଳନରେ ଯୋଗ ଦେଇଥିବା ପୁରୁଷ ଓ ମହିଳା ସତ୍ୟାଗ୍ରହୀଙ୍କ ଗୁଣ ବିକାଶ ପ୍ରତି ବିଶେଷ ଦୃଷ୍ଟି ଦେଲେ । ସ୍ୱରାଜ୍ୟ ଆଶ୍ରମରେ ରହି ତରୁଣ ସତ୍ୟାଗ୍ରହୀଙ୍କୁ ଏକତ୍ର କରି ଗୀତା ଓ ଅନ୍ୟାନ୍ୟ ସଦ୍‌ଗ୍ରନ୍ଥ ପଢ଼ାଇବା, ମହିଳା ସତ୍ୟାଗ୍ରହୀଙ୍କ ବନ୍ଧୁତା ଶକ୍ତି ବଢ଼ାଇବା ପାଇଁ ବାଦାବୁଦାସ ଭାବ କରାଇବା, ରାଷ୍ଟ୍ରଭାଷା ଶିକ୍ଷାର ବ୍ୟବସ୍ଥା ଆଦି ପ୍ରତି ସେମାନେ ଦୃଷ୍ଟି ଦେଲେ । ଏହି ସମୟରେ (୧୯୩୨-୩୩) ଗାନ୍ଧୀ ସେବା ସଂଘରୁ ଗୋପବୀରୁଙ୍କୁ ମାସିକ ଟ ୧୦୦/- ଆର୍ଥିକ ସାହାଯ୍ୟ ମିଳୁଥିଲା । ଏହି ଅର୍ଥ ସେ ହରିଜନ ସେବା-କ ମରେ ଲାଗିଥିବା ମହିଳା କର୍ମୀଙ୍କ ଭରଣ ପୋଷଣରେ ଖରଚ କରୁଥିଲେ । ଗାନ୍ଧୀ ସେବା ସଂଘର କର୍ତ୍ତୃପକ୍ଷ ତାଙ୍କୁ ଲେଖିଲେ ଯେ ଏହି ଅର୍ଥ କେବଳ ତାଙ୍କର ପରିବାରର ଭରଣ ପୋଷଣ ପାଇଁ ଖରଚ ହେବା କଥା । ଗୋପବୀରୁ ଲେଖିଲେ ଯେ ମୋ ସଂଗରେ ଏକା ଥେୟ ରଖି କାମ କରୁଥିବା ଏହି ଝିଅମାନଙ୍କୁ ମୁଁ ମୋର ପରିବାର ମଣୁଛି । ତାଙ୍କ ପାଇଁ ଯଦି ଏହା ମୁଁ ଖରଚ କରି ନ ପାରିବି, ମୋର ସେ ଅର୍ଥ ଲୋଡ଼ା ନାହିଁ । ଗାନ୍ଧୀ ସେବା ସଂଘ ଅବଶେଷରେ ଅର୍ଥ ସାହାଯ୍ୟ ତାଙ୍କୁ ରଖିବାକୁ ନିଷ୍ପତ୍ତି କଲେ ।

୧୯୩୪ ରେ ଗାନ୍ଧୀଜୀଙ୍କର ଐତିହାସିକ ହରିଜନ ପଦଯାତ୍ରାରେ ଗୋପବୀରୁ ଆରମ୍ଭରୁ ଶେଷ ପର୍ଯ୍ୟନ୍ତ ରହି ପଦଯାତ୍ରାର ବ୍ୟବସ୍ଥା କରୁଥିଲେ ।






ପଦଯାତ୍ରା ସଂଚାଳନ

ପଦଯାତ୍ରା ବିଷୟରେ ଗୋପବୀରୁ ଗାନ୍ଧୀଜୀଙ୍କୁ କୌଣସି କଥା ସୂଚେଇଲେ ଗାନ୍ଧୀଜୀ ବରାବର ହସି ହସି କହୁଥିଲେ " ମੈଜେଷ୍ଟ୍ରିକା ହୁକମ୍ ତୋ ମାନନା ହି ମଡେଗା " । ପଦଯାତ୍ରା ଶେଷ ହେବା ବେଳକୁ ଗାନ୍ଧୀଜୀ କଂଗ୍ରେସ କର୍ମୀମାନଙ୍କୁ ଗାଁ ଗାଁରେ ରହି କାମ କରିବା ପାଇଁ ନିର୍ଦ୍ଦେଶ ଦେଲେ । ଗାଁରେ ରହି କଣ କରିବୁ ବୋଲି କେହି ଜଣେ କର୍ମୀ ଗାନ୍ଧୀଜୀଙ୍କୁ ପଚାରିଲାରୁ ଗାନ୍ଧୀଜୀ କହିଲେ " ଗୋଟିଏ ଗର୍ଭିଣୀ ସିଂହୀ ମେଷ୍ଟାପଲ ଉପରେ କୁଦା ମାରି ମେଷ୍ଟ ଶିକାର କଲାବେଳେ ସେହି ମେଷ୍ଟାପଲ ଭିତରେ ଗୋଟିଏ ଛୁଆ ପ୍ରସବ କରି ପକାଇଲା । ସେହି ସିଂହ ଛୁଆଟି ମେଷ୍ଟାପଲରେ ବଢ଼ିଲା । ମେଷ୍ଟାଙ୍କ ପରି ଘାସ ଖାଏ, ମେଷ୍ଟାଙ୍କ ପରି ଭୈଁଭୈଁହୁଏ ଓ ବାଘ ସିଂହ ଦେଖିଲେ ମେଷ୍ଟାଙ୍କ ପରି ଡରି ପଳାଏ । ଦିନେ ଗୋଟିଏ ସିଂହ ସେହି ମେଷ୍ଟାପଲକୁ ଆକ୍ରମଣ କଲାରୁ ମେଷ୍ଟା ଦଉଡ଼ି ପଳାଇବାକୁ ଲାଗିଲେ । ସିଂହ ଛୁଆ ମଧ୍ୟ ତାଙ୍କ ସଂଗରେ ଦଉଡ଼ି ପଳାଇଲା । ସିଂହ ଛୁଆର ଏ ବେତାର ଦେଖି ସିଂହଟି ବିସ୍ମିତ ହେଲା । ସେ ସିଂହ ଛୁଆର କାନକୁ କାମୁଡ଼ି ଧରି ତାକୁ ଗୋଟିଏ ଝରଣା ପାଖକୁ ନେଇ ପ୍ରତିବିମ୍ବ ଦେଖାଇ କହିଲା- ଦେଖୁ ତୁ ଓ ମୁଁ ହେଉଛୁ ଏକା ଜାତୀୟ ଜୀବ । ତୁ ମୋତେ ଡରୁଛୁ କାହିଁକି? ସିଂହ ଛୁଆ ପ୍ରତିବିମ୍ବ ଦେଖି ବୁଝିଲା ଯେ ସେ ସିଂହ । ସେ ମେଷ୍ଟାପଲକୁ ଫେରି ନ ଯାଇ ସିଂହ ସଂଗରେ ରହିଲା । ତୁମେମାନେ ସେହିପରି ଗାଁରେ ରହି ସିଂହପରି ନିର୍ଭୟରେ ବିଚରିବ ଏବଂ ଗାଁ ଲୋକମଧ୍ୟରେ ଯେଉଁ ସିଂହ ଶୋଇ ରହିଛି ସେହି ସୁପ୍ର ସିଂହକୁ ଜାଗ୍ରତ କରି ତାର ଶକ୍ତିକୁ ହେଜେଇ ଦେବା ତୁମର କାମ ହେବ ।"

ଗାନ୍ଧୀଜୀଙ୍କ ନିର୍ଦ୍ଦେଶାନୁସାରେ

ଗୋପବୀରୁ ଗାଁରେ କାମ କରିବାକୁ ମନ ଛିରି କଲେ । ଅନଗୁଳ, ବରୀ, ପଟିଆ ଏତିନୋଟି ସ୍ଥାନ ପ୍ରଥମେ ବାଛି ପରେ ତାଙ୍କର ଅତୀତର ସେବାକ୍ଷେତ୍ର ବନ୍ୟ ପ୍ରାକୃତିକ ଦୁର୍ଗମ ପଥ ସଙ୍କୁଳ ବରୀ ଅଂଚଳରେ ରହି ଗଠନମୂଳକ କାମ କରିବାକୁ ଛିରି କଲେ । ତାଙ୍କ ସଂଗେ ଶ୍ରୀ ସୁରେନ୍ଦ୍ର ନାଥ ପଟ୍ଟନାୟକ, ରମାଦେବୀ, ଗୋଦାବରୀ, ସୁଶୀଳା, ଶୋଭା, ମଂଚଳା, ତୁଳସୀ,



ଗୋଦାବରୀ ଦେବୀ

ଅନୁପୂର୍ଣ୍ଣା ଆଦିନାରୀ କର୍ମୀମାନେ ମଧ୍ୟ (ଅଗଷ୍ଟ ୧୩, ୧୯୩୪) ରେ ବରୀ ଗଲେ । ଶ୍ରୀ ବିନୋଦ କାନ୍ତ ନଗୋ କିଛିଦିନ ପରେ ଆସି ଏହି ପରଖରେ ଯୋଗ ଦେଲେ ।




ସୁରେନ୍ଦ୍ର ନାଥ ପଟ୍ଟନାୟକ



ମଙ୍ଗଳା ଦେବୀ, ଲେଖିକା, ଗାଁଧୀଜୀ, ସୁଶୀଳା ଦେବୀ ଓ ଅନ୍ୟମାନେ


### ବାର୍ଦ୍ଧାଗ୍ରାମର ବାମନ ଚରଣ ଦାସଙ୍କ

ଚଉପାଢ଼ୀରେ ୧୯୩୪ର ପଦଯାତ୍ରା ସମୟରେ ଗାନ୍ଧୀଜୀ ଗୋଟିଏ ଦିନ କଟାଇ ଥିଲେ । ବାମନ ବାବୁ ଗୋପବୀରୁ ଓ ତାଙ୍କ ସହକର୍ମୀଙ୍କ ରହିବା ପାଇଁ ସେହି ଚଉପାଢ଼ୀ ଛାଡ଼ି ଦେଲେ । ପରେ ସେ ଖଣ୍ଡିଏ ଜମି ମଧ୍ୟ ଆଶ୍ରମ କରିବା ପାଇଁ ଦାନ କଲେ । ଆଚାର୍ଯ୍ୟ ହରିହର ଦାସ ସୁନିଆଁ ଦିନ ସେଠାରେ ମାଟି ପକାଇ ଶୁଭ ଦେଲେ । ବରୀରେ ସ୍ବରାଜ୍ୟ-ସାଧନା ଆରମ୍ଭ ହେଲା ।



ସୂତାକଟା, ତୁଳାଭିଶା, ରୋଷେଇ, ସଫେଇ ଆଦି ନିଜ କାମ ନିଜ ହାତରେ କରିବା ଶୋଭା ଦେବୀ ସଂଗେ ସଂଗେ ଡିହ ବାନ୍ଧିବା ପାଇଁ ମୂଲିଆଙ୍କ ସଂଗେ ମାଟି ବୋହିବା କାମ ମଧ୍ୟ ଗୋପବୀରୁ ଓ ତାଙ୍କର ସହକର୍ମୀମାନେ କଲେ । ବାର୍ଦ୍ଧ ହରିଜନ ବନ୍ଧିରେ ସାଧ୍ୟପ୍ରାର୍ଥନା ଓ ଗାଁ ରୋଗୀଙ୍କୁ ଔଷଧ ଦେବା ହେଲା ଗ୍ରାମ-ସେବା ବା ଗ୍ରାମ ସଂଗଠନର

### ବାମନ ବାବୁ



ଠକ୍କର ବାପା, ଗାଁଧୀଜୀ, କୁଡ଼ିଆବାସୀ ହରିଜନ;  
ଜଣେ କର୍ମୀ, ବିନୋଦ୍ କାହ୍ନୁନଗୋ)

ପ୍ରଥମ ସୋପାନ । ତାହାପରେ ସୂତାକଟା ଆରମ୍ଭ କରାଗଲା । ଗରିବଙ୍କ ପାଇଁ ଶିକ୍ଷାରେ ବାଉଁଶ ଅରଟ ଡିଆରୀ କରି ସେଥିରେ ଯେଉଁବାଡ଼ା ଚକ୍ରରେ କଟା ଯାଉଥିବା ଗତିରେ ସୂତା କଟାଯାଇ ପାରୁଛି ଖବର ପାଇ ଗାନ୍ଧୀଜୀ ଲେଖିଲେ

' ୮ ସିତମ୍ବର ୧୯୩୪ ବାଂସ କେ ଘର୍ଷେ ସେ ଜୋ ସୂତ ନିକଲେ उसक खयाल भी मुझे देना । उसके चकके घेराव कितने हैं? ୨୧ दिसम्बर ୧୯୩୪' देहातिओंका सूत का अंक, समानता, मजबुती निकालो । शिघ्र बुन्वा लो । देहातिओं के दूसरे धन्देके खयाल रखो ।

କ୍ଷବଳ କିସେ ଖାତେ ହେଁ? ଆଙ୍ଗଣମେଁ ଥୋଡ଼ା କପାସ ଓର ଖାଜିକେ ବୀଜ ଡାଲୋ । ଯଥା ସଂଭବ ସବ ମଜଦୁରୀ ହାଥସେ କରନା ହି ଅଚ୍ଛା ହେଁ । ବାପୁ କେ ଆଶୀର୍ବାଦ । ଏହାର ପରବର୍ତ୍ତୀ ସୋପାନ ହେଲା ପ୍ରୌଢ଼ଶିକ୍ଷା । ହରିଜନ ବନ୍ଧି ମାନଙ୍କରେ ସକାଳେ ଛୋଟ ପିଲାଙ୍କୁ ଓ ରାତିରେ ମୂଳ ଲାଗୁଥିବା କିଶୋର ଓ ଯୁବକମାନଙ୍କୁ ଅକ୍ଷର ଶିକ୍ଷା ଓ ସାଧାରଣ ଜ୍ଞାନ ଦେବା କାମ ଆରମ୍ଭ ହେଲା । ଋପା ଓ ପଗିରା ଅଣହରିଜନ ସାହିରେ ମଧ୍ୟ ଦୁଇଟି ମହିଳା କ୍ଲବ୍ ଆରମ୍ଭ କରା ଯାଇ ସୂତାକଟା, ପୁରାଣ ପାଠ, ଅକ୍ଷର ଶିକ୍ଷା, ସାଧାରଣ ଜ୍ଞାନ ଦେବା ଆଦି ଚାଲିଲା । ସ୍ତ୍ରୀଲୋକଙ୍କ ଶିକ୍ଷା ବିଷୟରେ ଗାନ୍ଧୀଜୀ ଲେଖିଲେ:- ଗ୍ରାମ କୀ ପ୍ରବୃତ୍ତି କେ ବାରେମେ ଜୋ ଯୋଜନା ଖେଜି ହେଁ ସହ ଅଚ୍ଛି ହେଁ । ସ୍ତ୍ରୀଙ୍କର ଅମଳ କିଆ ଜାୟ ଜୋ ଅଚ୍ଛା ହୋଗା । ଲଢ଼କି, ମା ଓର ବଢ଼ି ସହନିକେ ଲିଏ ଇତନା ହି କହ ଦୁଁ । ପ୍ରଥମ ଚାଳିଶ ଶାରୀରିକ ଜ୍ଞାନକୀ, ବାଦମେଁ ଶାରୀରିକ ଶ୍ରମ କୀ, ପିଠେ ଗୃହ ଉଦ୍ୟୋଗକୀ, ପିଠେ ହିନ୍ଦୀ ଅକ୍ଷର ଜ୍ଞାନ କୀ ଓର ମାତୃଭାଷା ଆବଶ୍ୟକ ନହିଁ ହେଁ । ବାପୁ କେ ଆଶୀର୍ବାଦ

ପ୍ରୌଢ଼ଶିକ୍ଷା କାମ ବ୍ୟବସ୍ଥିତ ହେବା ପରେ ଗ୍ରାମ ସଫାଳ ଓ ଗ୍ରାମ ସଫଳ ତିଆରି କାମ ଆରମ୍ଭ କରାଗଲା । ମହାତ୍ମା ଗାନ୍ଧୀ ଲେଖିଲେ:- ଦେହାତ କେ ରସ୍ତେ ପକ୍ଷେ ବନାନେକୀ କୋଶିଶ କି ଜାୟ । ଦେହାତୀ ଉପମେଁ ମଦଦ ଦେବେ ତୋ ବହୁତ କମ ଖର୍ଚ୍ଚସେ ଗ୍ରାମ ସୁଧାର ହୋ ସକତା ହେଁ । XXX ବାପୁ କେ ଆଶୀର୍ବାଦ

ଏହିପରି ଭାବରେ ଗାନ୍ଧୀଜୀଙ୍କ ଆଶୀର୍ବାଦ ଘେନି ଗେ.ଟିଏ ପରେ ଗେ.ଟିଏ ଗ୍ରାମ ସଂଗଠନ କାମ ଆରମ୍ଭ ହେଲା ଓ ସ୍ଥାନୀୟ ଲୋକେ ମଧ୍ୟ ସାହାଯ୍ୟ ସହଯୋଗ କରିବାକୁ ଲାଗିଲେ ।

ବାମନବାବୁ ଦେଇଥିବା କମିରେ ଡିସ୍ ବକ୍ଷା ହେବାପରେ ଆମ ଘର ତିଆରି କାମ ଆରମ୍ଭ ହେଲା । ବାଉଁଶ ପେଲା, ବାଉଁଶ ଶେଣି ଓ ରୂଆ, ବାଉଁଶ କବାଟ ଓ ଝାଟିମାଟି କାନ୍ଥର ଘର । ଗେ.ଟିଏ କୁହ କଣ୍ଠା ସୁଦ୍ଧା ସେ ଘରେ ରହିଲା ନାହିଁ । ଗାଁର କେତେକ ଉଦ୍ଧାତ୍ତ ଲୋକ ଗୋପବାବୁଙ୍କୁ ସୂଚେଇଲେ - ଦୁଇଟି କାଠ ଖୁଣ୍ଟ ଘର ମୁଣ୍ଡରେ ଦେଇ ଦେଲେ ଘର ମଜବୁତ ହେବ । ଗୋପବାବୁ ବାଗ୍‌ବା ହରିଜନ ବନ୍ଧି ଆଡ଼କୁ ଚାହିଁ କହିଲେ - ଯ ହ କ୍ ସେବ କରିବ କୁ ଆସିଲୁ, ତାଙ୍କ ଘରଠାରୁ ଭଲ ଘରେ ରହିବା ଆମ ପକ୍ଷରେ ଶ୍ରେୟାତ୍ମକ ନୁହେଁ । ସେହି ବାଉଁଶ ପେଲା ଦିଆ ଘରର ନାଆଁ କଣ ଦିଆଗଲା ବୋଲି ଗାନ୍ଧୀଜୀ ପଚାରିଲେଗିଲେ । ଗାନ୍ଧୀଜୀଙ୍କୁ ଲେଖା ହେଲା ଗେ.ଟିଏ ପରିବାର ଭଲ ରହି ନିଜେ ଶ୍ରମକରି ଗାଁର କିଛି ସେବା କରିବା ଉଦ୍ଦେଶ୍ୟରେ ଆମେ ଏକାଠି ଅଛୁ । ଗାନ୍ଧୀଜୀ ସେହି ବାଉଁଶ ପେଲା ଦିଆ ଘରର ନାମ କରଣ କଲେ "ସେବା ଘର"



ସେବାଘର

। ଡିହରେ କୁଅ ନ ଥାଏ । ବାଗ୍‌ବା ହରିଜନ ବନ୍ଧି କୁଅରୁ ମାଟି ଆଣେ ପଣି ବେହିଅଣି, କଟକାରରେ ଗାଧୁଆ ପାଧୁଆ କରି ସେବାଘର ଜୀବନ ସୁରୁଖୁରୁରେ ଆରମ୍ଭ ହେଲା ।

ଏହା ପରେ ଗୋପବାବୁ ବରୀ ଅଂଚଳରେ ରାଜନୈତିକ ଚେତନା ବଢ଼ାଇବା ଉଦ୍ଦେଶ୍ୟରେ ଗ୍ରାମେ ଗ୍ରାମେ ପ୍ରାଥମିକ କଂଗ୍ରେସ କମିଟି ଗଠନ କାମ ଆରମ୍ଭ କରିବା ପାଇଁ ଏକ ଛାପା ନିବେଦନ ପ୍ରସ୍ତୁତ କଲେ ।

"ବନ୍ଧୁ, ଆପଣ କଂଗ୍ରେସର ଜଣେ ସଭ୍ୟ ହୋଇଛନ୍ତି । ଖଣ୍ଡିଏ କାଗଜରେ ଦସ୍ତଖତ କରି ଚାରିଆଣା ଚାନ୍ଦା ଦେଇଛନ୍ତି । ଲୋକେ ତ ତଙ୍କା କଉଡ଼ି ଧାର ଦେଲା ବେଳେ ଦଲିଲ ଦସ୍ତବିଜରେ ଦସ୍ତଖତ କରିଥାନ୍ତି । ଏଠି ବି ଦଲିଲରେ ଦସ୍ତଖତ କରିଛନ୍ତି ? ଓଲଟା ପୁଣି ହାତରୁ ଚାରିଆଣା ପଇସା ଦେଇଛନ୍ତି । ଦଲିଲ ରେକେଷ୍ଟ୍ରୀ ଫିସ୍ ଦେଲା ଭଳି ଏ କଂଗ୍ରେସ ଚାନ୍ଦା ଦେଇଛନ୍ତି । କଥାଟି

ହେଉଛି ଆପଣ ଗୋଟିଏ ପ୍ରକାରର ବୁଦ୍ଧିପତ୍ରରେ ଦସ୍ତଖତ୍ କରିଛନ୍ତି । ଆପଣ ଗୋଟିଏ ସଙ୍କଳ୍ପ କରି ଏ ଦସ୍ତଖତ୍ କରିଛନ୍ତି । ଏ ସଙ୍କଳ୍ପ କଣ ପାଇଁ କରିଛନ୍ତି? ଆପଣ ଏ ବୁଦ୍ଧି ଆପଣା ଦେଶ ସାଂଗରେ କରିଛନ୍ତି । ଏ ସଙ୍କଳ୍ପ ଆପଣ ଦେଶର ମଂଗଳ ପାଇଁ କରିଛନ୍ତି । ଦେଶ ଓ ଦଶକର ମଂଗଳ ପାଇଁ ଦେଶରେ ସ୍ୱରାଜ୍ୟ ଲୋଡ଼ା । ସେହି ସ୍ୱରାଜ୍ୟ ପାଇଁ ଆପଣ ଦସ୍ତଖତ୍ କରି ଦେଇଛନ୍ତି । ସେଥିପାଇଁ ଆପଣ କିଛି ନା କିଛି କରିବେ ବୋଲି ବୁଦ୍ଧି କରିଛନ୍ତି । ମନରେ ସଙ୍କଳ୍ପ କରିଛନ୍ତି ଆପଣଙ୍କ ବଳକୁ ଅନେଇ ଆପଣ ଯଥାଶକ୍ତି ସ୍ୱରାଜ୍ୟ ପାଇଁ ଚେଷ୍ଟା କରିବେ । ଏଥିରେ ନଗଦ ଲାଭ ନାହିଁ । ଏଥିରେ ଯେ ଲାଭ ତାହା ଭବିଷ୍ୟତକୁ ମିଳିବ । ସେ ଲାଭ ଆମର ପରମ ଇଷ୍ଟ ଲାଭ । ସେ କେବେ ମିଳିବ, ତାହା ସମସ୍ତଙ୍କର ଚେଷ୍ଟା ଉପରେ ନିର୍ଭର କରେ । ଚେଷ୍ଟା କଲେ ତ ବିନକରେ ମିଳିପାରେ ।

ଏ ବୁଦ୍ଧିରେ, ଏ ସଙ୍କଳ୍ପରେ ଗୋଟିଏ ବିଶେଷ କଥା ଅଛି । ଯେମିତି ପାରେ ସେମିତି ସ୍ୱରାଜ୍ୟ ହେବ ନାହିଁ । କଂଗ୍ରେସର ଉଦ୍ଦେଶ୍ୟ ଫାରମରେ ଲେଖା ଅଛି " ଶାନ୍ତିପୂର୍ଣ୍ଣ ନ୍ୟାୟସଂଗତ ଉପାୟରେ ସ୍ୱରାଜ୍ୟ ପ୍ରାପ୍ତି" - ନ୍ୟାୟରେ ଚଳିବାକୁ ହେବ, ଶାନ୍ତି ରଖି ଚଳିବାକୁ ହେବ - ତେବେ ଯାଇ ସ୍ୱରାଜ୍ୟ ପାଇବା । ସତ୍ୟ ଛଡ଼ା ନ୍ୟାୟ ନାହିଁ । ସେଥିପାଇଁ କଂଗ୍ରେସର ମୂଳମନ୍ତ୍ର ହେଉଛି " ସତ୍ୟ ଓ ଅହିଂସା " । ସେହି ସତ୍ୟ ଓ ଅହିଂସା ବାଟ ଧରି ଆପଣଙ୍କୁ ବୁଦ୍ଧି ରକ୍ଷା କରିବାକୁ ହେବ ।

ଏ ବ୍ରତର ସାଧନ ପାଇଁ ତପସ୍ୟା ଦରକାର । ଖାଲି ମୁନି ରଖି ବଣରେ ବସି ତପସ୍ୟା କରନ୍ତି ନାହିଁ । ପ୍ରତ୍ୟେକ ମନୁଷ୍ୟ ଆପଣା ଉଦ୍ଦେଶ୍ୟ ସାଧନରେ, ନିଜର ସଙ୍କଳ୍ପ ସିଦ୍ଧି ପାଇଁ ଯେ କଷ୍ଟ ସ୍ୱୀକାର କରେ ତାକୁ ହିଁ ତପସ୍ୟା କହନ୍ତି । ଏ ତପସ୍ୟାରେ "ସତ୍ୟ ଓ ଅହିଂସା" ମୂଳମନ୍ତ୍ର । ସେଥିଯୋଗୁ ମନ ଶୁଦ୍ଧ ହେବା ଆବଶ୍ୟକ । କଷ୍ଟ ସ୍ୱୀକାର ଅର୍ଥ ସ୍ୱାର୍ଥ ତ୍ୟାଗ । ସେଥିପାଇଁ ଆପଣଙ୍କୁ ସ୍ୱରାଜ୍ୟ ପାଇଁ କିଛି ସ୍ୱାର୍ଥ ତ୍ୟାଗ କରିବାକୁ ହେବ । ସବୁବେଳେ ଆପଣାର ସ୍ୱାର୍ଥ ଚିନ୍ତା କରି କରି ମଣିଷର ମନ ବିଷୟ ମଳିନ ହୋଇଯାଏ । ବେଳେ ବେଳେ ସ୍ୱାର୍ଥ ଚିନ୍ତା ଛାଡ଼ି ଦେଶ ଚିନ୍ତା ଆବଶ୍ୟକ ।

ଏ ତପସ୍ୟାରେ ଆପଣ ଏକା ନୁହନ୍ତି । ଆପଣଙ୍କ ସଂଗେ ଆଉ ଅନେକ କଂଗ୍ରେସ ସଭ୍ୟ ହୋଇଛନ୍ତି । ସେଥି ପାଇଁ ଏ କାମରେ ସାଧନା ପାଇଁ ସଂଘ ଲୋଡ଼ା । ସଂଘବଦ୍ଧ ହୋଇ କାମ କଲେ ଫଳ ଶୀଘ୍ର ମିଳେ । ଆଜି କଂଗ୍ରେସ ଏଥିପାଇଁ ମହାସଂଘ । ଆପଣମାନଙ୍କୁ ପ୍ରାଇମେରୀ କମିଟିରେ ସଂଘବଦ୍ଧ ହେବାକୁ ପଡ଼ିବ । ପ୍ରାଇମେରୀ କମିଟି ଜରିଆରେ ଦେଶ ପାଇଁ ଦଶକ ପାଇଁ କିଛି କରିବାକୁ ହେବ ।

ଆପଣ କମିଟିରେ ବସି ଗାଁର ଭଲମନ୍ଦ ଯେଉଁଠିରେ ହେଉଛି ବା ହେବ ସେ କଥା ଆଲୋଚନା କରନ୍ତୁ । (୧) ନିଜେ ଗାଁର ସ୍ୱାସ୍ଥ୍ୟ ରକ୍ଷା ପାଇଁ ସାହି ପଢ଼ିଶାଳା ଭଲ ପାଇଁ ଆପଣା ଗାଁ ପରିଷଦର ରଖନ୍ତୁ । ଆପଣ କୁଅଭ୍ୟାସମାନ ଛାଡ଼ି ଗାଁ ଆଖି ପାଖ ମଇଳା କରନ୍ତୁ ନାହିଁ । (୨) ଗାଁର ପଇସା ଗାଁରେ ରଖନ୍ତୁ ବିଦେଶୀ ଜିନିଷର ଚକମକରେ ଭୁଲନ୍ତୁ ନାହିଁ । ଟିକିଏ କଷ୍ଟ ସ୍ୱୀକାର କରି ଆପଣା ଦେଶର ମୋଟାରୋଟାରେ ସବୁଷ୍ଟୁ ଅନ୍ତୁ । ଗାଁରେ ସ୍ୱଦେଶୀ ଚିତ୍ତ କିପରି ତିଆରି ହେବ ତାର ଯତ୍ନ କରନ୍ତୁ । (୩) ବାହା ଶ୍ରାବ୍ଧ ପୂଣ୍ୟ ପର୍ବରେ ବାଜେ ଖର୍ଚ୍ଚ କରି ରଣଗ୍ରସ୍ତ ହୁଅନ୍ତୁ ନାହିଁ । ବୃଥା ଆଡ଼ମ୍ବରରେ ଲାଭ ନାହିଁ । (୪) ଆପଣା ପଇସା ପରକୁ ଦିଅନ୍ତୁ ନାହିଁ । ଗାଁର ଲଜ୍ଜତ ପଦାରେ ପକାନ୍ତୁ ନାହିଁ । ଗାଁ କଳି ଗାଁରେ ତୁଟାନ୍ତୁ । ତେବେ ଆମର ଯେ ସତ୍ୟ ଓ ଅହିଂସା ଆଶ୍ରୟ ଏ କଥା ଭୁଲିବା ନାହିଁ । ପଂଚାୟତ ନିରପେକ୍ଷ ହେବା ଆବଶ୍ୟକ । ପଂଚାୟତି ନିଷିଦ୍ଧରେ ଗୋରକୁଳୁମ ରଖିବେ ନାହିଁ - ଗୋରିମାନା ବାସନ୍ଦ ଏସବୁ କରିବାର ନୁହେଁ । (୫) ଅନ୍ୟାୟ କୁଳୁମକୁ ଡରିବେ ନାହିଁ । ଆପଣ ଡରିଲେ ଆପଣଙ୍କ ଦେଖା ଦେଖି ଅନ୍ୟ ସାହି ପଢ଼ିଶା ଡରିବେ । ଯେ ତରାଉଛି ସେ ବେଶୀ ଡରାଇବ । ଦେଶର, ଦଶକର କ୍ଷତି ବେଶୀ ହେବ । ସେଥିପାଇଁ ମନରୁ ଭୟ ଦୂର କରି ସତ୍ୟ ଅହିଂସା ପଥରେ ରହି ଅସତ୍ୟ ଅନ୍ୟାୟର ବିରୋଧ କରନ୍ତୁ । (୬) ଅଳସୁଆ ହୋଇ ବସନ୍ତୁ ନାହିଁ । ଅଳସୁଆ ହେଲେ ଦେଶରେ ହିଂସା ବଢ଼େ । ଯେ ନିଜେ ପରିଶ୍ରମ ନ କରି ଉତ୍ପନ୍ନ ନ କରି ଖାଏ, ଅନ୍ୟର ପରିଶ୍ରମର ଉତ୍ପନ୍ନ ଖାଇ ତଳେ ସେ ହିଂସା କରେ । ସେଥିରେ ଅସମାନତା ବଢ଼େ, ଅଶାନ୍ତି ବଢ଼େ । (୭) ନିଶା ଦ୍ରବ୍ୟ ବ୍ୟବହାର କରନ୍ତୁ ନାହିଁ - ସେଥିରେ ବୁଦ୍ଧି ମଳିନ ହୁଏ, ଧନ ସଂପତ୍ତି ଉଡ଼ି ଯାଏ, ସର୍ବନାଶ ହୁଏ । ଗାଁରୁ ନିଶା ଖିଆ ବନ୍ଦ କରାନ୍ତୁ । (୮) ନରଦେହେ ନାରାୟଣ ଅଛନ୍ତି । ମନୁଷ୍ୟକୁ ଅଛୁଆଁ କରି ନାରାୟଣଙ୍କର ଅବମାନନା କରନ୍ତୁ ନାହିଁ । ହିନ୍ଦୁ ଧର୍ମର ରକ୍ଷା ପାଇଁ ଅସୁଶ୍ୟତା ଭୂତକୁ ଚଡ଼ନ୍ତୁ । ଦେଶ ଭାଇଙ୍କୁ ଆଜି ଅସୁଶ୍ୟ କରିଥାଉଁ ବୋଲି ଆମ କଳା ଲୋକେ ଆଜି ଦେଶ ବିଦେଶରେ ଅନ୍ୟଙ୍କ ପାଖରେ ଅସୁଶ୍ୟ । ନିଜେ ଅନ୍ୟାୟ କୁଳୁମ ବନ୍ଦ ନ କଲେ ଆମ ଉପରେ ଅନ୍ୟାୟ କୁଳୁମ ବନ୍ଦ ହେବ ନାହିଁ । ଆପଣଙ୍କ

ଗୋପବନ୍ଧୁ ଚୌଧୁରୀ

ବରୀକଟକ ୧୧ | ୧୦ | ୩୮



[ ବି.ଦ୍ର.:- ପ୍ରାଥମିକ କଂଗ୍ରେସ କମିଟି ଗଢ଼ିବାକୁ ହେଲେ ଗୋଟିଏ ଗାଁରେ ବା ଗୋଟିଏ ଯୁନିଅନର କେତୋଟି ଗାଁର ମିଶି ପଚାଶ ଜଣରୁ ବେଶୀ ସଭ୍ୟ ଥିବେ ଏବଂ ସେମାନଙ୍କର କାମ ଚଳାଇବାକୁ ସବୁବେଳେ ଖସଡ଼ ପିନ୍ଧୁଥିବା ଦୁଇ ଜଣ କାର୍ଯ୍ୟକର୍ତ୍ତା ଥିବେ । ସଭ୍ୟ ହେବାର ତିନି ମାସ ପରେ ଜିଲ୍ଲା କଂଗ୍ରେସ କମିଟି ସବୁ ତଦାରଖ କରି ପ୍ରାଥମିକ କମିଟିକୁ ମଂଜୁରି ଦେଲେ ତାହା ପରସାରୁ ତାଙ୍କ ଅଂଶ ତାଙ୍କୁ ମିଳିବ । ] "

ଗ୍ରାମେ ଗ୍ରାମେ ପ୍ରାଥମିକ କଂଗ୍ରେସ କମିଟି ଗଠନ କରିବାକୁ ସ୍ଥାନୀୟ ଲୋକେ ବାହାରିଲେ । ଅରଂଗାବାଦରେ ଗୋବର୍ଦ୍ଧନ ପୁସ୍ତାଣୀ, ଆନ୍ଧପୁରରେ ଭଗୀରଥ ଦାସ ଓ ପ୍ରିୟଂବଦା ଦେବୀ, ରଂପାରେ ଗଣେଶ ମହାନ୍ତି, ଧାରପୁରରେ ବୀରବର ରଥ, ରାମପୁର ଅଂଚଳରେ ଗୋବିନ୍ଦ ସାମଲ, ଅମଟପୁର ଅଂଚଳରେ ରଂଗାଧର ଦାସ, ବାଲିବିଲ ଅଂଚଳରେ ସୁରେନ୍ଦ୍ର ପତି ଆଦି ବହୁ ସ୍ଥାନୀୟ କର୍ମୀ ବାହାରିଲେ ।



ଗାଁକୁ ଭଗୀରଥ



ପ୍ରିୟଂବଦା ଦେବୀ



ଗଣେଶ ମହାନ୍ତି



ବୀରବର ରଥ



ରଂଗାଧର ଦାସ



ବିଶ୍ୱନାଥ ଆଜ୍ଞା

ସେମାନଙ୍କୁ ତାଲିମ ଦେବାର ପନ୍ଥାରେ ଗୋପବାବୁଙ୍କର ବୈଶିଷ୍ଟ୍ୟ ଥିଲା । ଦିନେ ସେ ଗୋବିନ୍ଦ ସାମଲଙ୍କୁ କହିଲେ ତମ ଗାଁରେ କେତୋଟି "ପାନବଟୁଆ" ଅଛି ଗଣି ଆସି କହ । ଗୋବିନ୍ଦ ସାମଲ ହିସାବ ଆଣି ଦେବା ପରେ ସେ ଦିନ ସଂଧ୍ୟାରେ ସେ ଗାଁରେ ସଜା ହୋଇ ବଟୁଆ ପିନ୍ଧା କେତେ ପଇସା ଗାଁରୁ ଯାଉଛି ସେ ସବୁ ଆଲୋଚନା ହେଲା ।

ସେହି ପରି ଗୋପବୀରୁ ବିଂଧାରପୁର ଅଂଚଳର ଗୋଛାତିର ଉତ୍ଥାନ ପାଇଁ ନାନା ପ୍ରକାର ଗାଈ ଓ ଷଷ୍ଠ ବରୀରେ ରଖି ନିଜେ ପରଖ କରି ହରିଆନା ବିଂଧାରପୁର ମିଶ୍ର ଗୋଧନ ବଡ଼ାଇବା ପାଇଁ ନିଷ୍ପତ୍ତି କଲେ । ପାଂଚୋଟି କେନ୍ଦ୍ରରେ ଧୂଷକେତୁ, ଚେକିତାନ, କାଶିରାଜ, ପୁରୁଜିତ୍, କୁନ୍ଦିଭୋଜ ନାମରେ ପାଂଚୋଟି ଷଷ୍ଠ ରଖା ଗଲା । ପାଂଚ ବର୍ଷ ମଧ୍ୟରେ ସେ ଅଂଚଳରେ ଗାଈ ବଳବଳ ଠାଣି ବଦଳି ଗଲା ।



ତଦାନନ୍ତର ଭେଟେରନାରୀ ଡିରେକ୍ଟର ଗୁରୁ ବଚନ ସିଂ ସେ ଅଂଚଳର ଗାଈ ଗୋରୁ ଦେଖିବାକୁ ଇଚ୍ଛା ପ୍ରକାଶ କରି ଲେଖିବାରୁ ଗୋପବୀରୁ ତାଙ୍କୁ ଆସିବା ପାଇଁ ନିର୍ଦ୍ଦେଶ ଦେଇ ଆମନ୍ତ୍ରଣ କଲେ । ଏଣେ ରଂପାର ଗଣେଶ ମହାନ୍ତିଙ୍କୁ ଦୁଇଟା ଚଳା ଦେଇ ମୁଢ଼ୀ ଉଖୁଡ଼ା କାଣି ଆଣିବାକୁ ଓ ଅରୁଆଳ ଠାରୁ ରେଜିସ୍ଟର ପର୍ଯ୍ୟନ୍ତ ସବୁ ଗାଈଆଳଙ୍କୁ ଗୁହାଳୀ ପାଟରେ ବାଗୁଡ଼ି ଖେଳିବାକୁ ଆମନ୍ତ୍ରଣ ଦେଲେ । ଗାଈଆଳ ପିଲା ସବୁ ଗାଈ ଗୋରୁ ଅଡ଼େଇନେଇ ଗୁହାଳୀ ପାଟରେ ଚରାଇ ବାଗୁଡ଼ି ଖେଳିବା ବେଳେ ଗୁରୁ ବଚନ ସିଂହ ଯାକ ପୁରୁଷ ଗୁହାଳୀ ଆସି ବରୀ ଯିବାକୁ ପାଟରେ ପଶିଲେ ।



ପାଟରେ ବିରାଟ ପ୍ରାକୃତିକ ଗୋପ୍ରବର୍ତ୍ତନୀ ଦେଖି ଗୁରୁବଚନ ସିଂଲ ସି ପିଇ ପଡ଼ିତୁଷ ହୋଇ ଫେରିଲେ ।

ବରୀ ଅଂଚଳରେ ଧନିଆ, ସୋରିଷ ଆଦି ଫସଲ ବହୁତ ପରିମାଣରେ ହେଉଥିବାରୁ ମହୁତାମ୍ବର

ସମ୍ଭାବନା ଦେଖି ଶ୍ରୀ ନିତ୍ୟାନନ୍ଦ କାନୁନଗୋ (ପରେ ରାଜ୍ୟପାଳ)ଙ୍କୁ କୋଏମ୍ବାର ଯାଇ ଜୟକରନ୍ତ ପାଖରୁ ମହୁତାମ୍ବର ଶିଖି ଆସିବାକୁ ଚୌଧୁରୀ ଦଂପତି ଅରୁରୋଧ କଲେ । ସେ ମହୁମାଛି ଧରିବା ବିଦ୍ୟା ଶିଖି ଆସି ହାତରେ ଦସ୍ତାନା ଗୋଡ଼ରେ ମୋଜା ମୁଣ୍ଡରେ ଜାଲି ଝାଲର ଲଗା ଟୋପି ପିନ୍ଧି ମହୁମାଛି ଧରିଲେ । ପରଦିନ ଗୋପବୀରୁ ଖାଲି ଦେହରେ ମହୁମାଛି ପଲ ଧରି ଦେଲାକୁ ନିତ୍ୟାନନ୍ଦ ବାବୁ କହିଲେ "ଶିଖ୍ୟାତ୍ ଇଣ୍ଡେ ପରାଜୟ" ।



ଏହି ପରି ଭାବରେ ନିଶା ନିବାରଣ, ଅସ୍ବସ୍ଥତା ନିବାରଣ, ଖଜୁରୀ ଗୁଡ଼ ତିଆରୀ ଆଦି ନାନା ପରକାର କାର୍ଯ୍ୟ ବରୀରେ ଚାଲିଲା । ବ୍ରଜମୋହନ ନିତ୍ୟାନନ୍ଦ କାନୁନଗୋ

ସିଂହଙ୍କ ପରିଚାଳନାରେ କର୍ମୀ ତାଲାମ ଶିବିର ମଧ୍ୟ ଆରମ୍ଭ ହେଲା ।



ଶରଦ୍ ବାବୁ, ଗୁଣନିଧି ମହାନ୍ତି, ଆଚାର୍ଯ୍ୟ ମହାଶୟ ଓ ତାରୁବାବୁ



ରୁଆ ରୁଆ କର୍ମୀ ବାହାରି କ୍ରମ ଓଡ଼ିଶାର ବିଭିନ୍ନ ଅଂଚଳରେ କର୍ମକେନ୍ଦ୍ର ସ୍ଥାପନ କଲେ । ରାମଚନ୍ଦ୍ର ପୁରୀ ଓ ଅମୃତ ଦେବୀ ସମଲାଲପଦର, ପ୍ରଭାଦେବୀ ବରଗାଁ, ଶୋଭା ଦେବୀ ସୁବର୍ଣ୍ଣପୁର, ରାମମୋହନ ଦାସ ଓ ମଂଗଳା ଦେବୀ ବ୍ରହ୍ମଗିରି, ଚଂଗାନାରାୟଣ ଦାସ ଝାଡ଼ପିସଳ, ପରମାନନ୍ଦ ପଟ୍ଟନାୟକ ରଜପୁର, ହରେକୃଷ୍ଣ ବିଶ୍ୱାଳ ଓ ଦେଲ ଦେଲ ଗଣେଶ୍ୱରପୁର, ବିମଳା ଦେଲି କାକଟପୁର, କ୍ଷେତ୍ରମଣି ଦେଲି ବ ଗଲପୁର, ବିଶ୍ୱନାଥ ପଟ୍ଟନାୟକ କୁଜେନ୍ଦ୍ରୀ, ମାୟାଧର ଖୁଣ୍ଟିଆ ଷେଷତୀରା, ଗୋକୁଳାନନ୍ଦ ମହାନ୍ତି କୁମ୍ଭାରିଆ ଆଦି ଗାଁରେ କାମ କଲେ ।



ହରେକୃଷ୍ଣ ବିଶ୍ୱାଳ



ବିମଳା ଦେଲ



କ୍ଷେତ୍ରମଣି ଦେଲ

ଗୋପବାବୁଙ୍କ ପୁଅ ମନମୋହନ ଜେଲ୍ ରୁ ଖଲାସ ହେବା ପରେ ଶ୍ରୀ ସତୀଶ ଚନ୍ଦ୍ର ଦାସଗୁପ୍ତଙ୍କ ପାଖରେ ରହି ଚମଡ଼ା କଷ୍ଟକାରୀ ଶିଖୁଥିଲେ । ସେ ସମୟରେ ଭାରତର ଚମଡ଼ା ବିଳାତକୁ ଶିକ୍ଷା ଦେବାରେ ରସ୍ତା ନ ଥିଲା । ସେତେବେଳେ ଗୋଡ଼ା ବିଳାତକୁ ଆସୁଥିଲା । ଗାଁରେ ଚମଡ଼ା କଷ୍ଟ ପ୍ରବର୍ତ୍ତନ ଉଦ୍ଦେଶ୍ୟରେ ବରୀରେ Cottage Tannery ସ୍ଥାପିତ ହେଲା । ମନମୋହନ ବାବୁ ମଧୁକାର ସମବାୟ ସମିତି ମଧ୍ୟ ଗଠନ କଲେ ।



ପ୍ରାଦେଶିକ ସ୍ତରର ଶାସନ ସ୍ଥାପିତ ହେବା ପରେ ନିର୍ବାଚନରେ କଂଗ୍ରେସ ବହୁ ସଂଖ୍ୟାରେ ବିଧାନ ସଭାରେ ସ୍ଥାନ ପାଇଲା । ଗୋପବୀରୁ ଏହି ସମୟରେ ନିର୍ବାଚନ ପ୍ରଚାର କରି ନ ଥିଲେ କି ବିଧାନ ସଭା ପାଇଁ ପ୍ରାର୍ଥୀ ହୋଇ ନ ଥିଲେ । କଂଗ୍ରେସ ମନ୍ତ୍ରିମଣ୍ଡଳ ଗଠିତ ହେବା ପରେ ଦେଶରେ ମୌଳିକ ଶିକ୍ଷାର ପ୍ରୟୋଗ ଆରମ୍ଭ ହେଲା । ଓଡ଼ିଶାରେ Board of Basic Education ଗଢ଼ା ହେଲା । ଗୋପବୀରୁ ତାର ସଭାପତି ଦୟା ହେଲେ । ବରୀ ନିକଟସ୍ଥ ରାମଚନ୍ଦ୍ରପୁରରେ ଏହି ଶିକ୍ଷାର ପ୍ରୟୋଗ ହିନ୍ଦୁସ୍ଥାନୀ ତାଲୀମୀ ସଂଘର ତତ୍ତ୍ୱାବଧାନରେ ଆରମ୍ଭ ହେଲା । ବିଶ୍ୱ ଯୁଦ୍ଧ ଆରମ୍ଭ ହେବାରୁ କଂଗ୍ରେସ ମନ୍ତ୍ରିମଣ୍ଡଳ ଇସ୍ତଫା ଦେଲେ । ସରକାର ମୌଳିକ ଶିକ୍ଷାର ପ୍ରୟୋଗ ବନ୍ଦ କରି ଦେଲେ । ଏହାର ପ୍ରତିବାଦ କରି ରାମଚନ୍ଦ୍ର ମିଶ୍ର, ମଧୁସୂଦନ ମିଶ୍ର, କାହ୍ନୁ ଚରଣ ଜେନା, ରକ୍ଷି ବେହେରା,



ରାମଚନ୍ଦ୍ର



ରକ୍ଷିବେହେରା



କୃଷ୍ଣବେହେରା

ଶ୍ୟାମ ସୁନ୍ଦର ପାଣିଗ୍ରାହୀ, ଗୋଲକ ଚନ୍ଦ୍ର ନାୟକ, ଗୋପୀନାଥ ଦାସ, ନାରାୟଣ ମିଶ୍ର, ସଦାଶିବ ରଥ, କୃଷ୍ଣ ଚରଣ ସାହୁ ଆଦି ସରକାରୀ ଚାକିରୀରୁ ଇସ୍ତଫା ଦେଇ ବେସରକାରୀ ସ୍ୱତନ୍ତ୍ରରେ ପ୍ରୟୋଗ ଚଳାଇବାକୁ ଚାହଁବାରୁ ଆଚାର୍ଯ୍ୟ ହରିହର ଦାସଙ୍କ ଅଧ୍ୟକ୍ଷତାରେ ଓ ଗୋପବୀରୁ ଚୈଧୁରୀଙ୍କ ସଂପାଦକତ୍ୱରେ ଉତ୍କଳ ମୌଳିକ ଶିକ୍ଷା ପରିଷଦ ଗଠନ କରାଗଲା । ଗାନ୍ଧୀଜୀ ଶିକ୍ଷକ ଓ ଗ୍ରାମବାସୀଙ୍କୁ ଅଭିନନ୍ଦନ ଜଣାଇଥିଲେ ଓ ସକ୍ରିୟ ସହଯୋଗ ମଧ୍ୟ ଦେଲେ । ଗୋପବୀରୁ ମୌଳିକ ଶିକ୍ଷାକୁ ସଫଳ କରିବା ପାଇଁ ନାନାପ୍ରକାର ପରଖ ଚଳାଇଲେ ଏବଂ ଶିକ୍ଷକମାନଙ୍କ ସହିତ ମଧ୍ୟ ପରଖର ଆଦାନ ପ୍ରଦାନ ଚଳାଇଲେ । ପରବର୍ତ୍ତୀ କାଳରେ ଗୋପବୀରୁ ହିନ୍ଦୁସ୍ଥାନୀ ତାଲୀମୀ ସଂଘର ସଦସ୍ୟ ଥିବା ବେଳେ "ଗୁରୁଜୀଙ୍କା ଚିନ୍ତା" ନାମକ ହିନ୍ଦୀ ମାସିକ ପତ୍ରିକାର ସଂପାଦନା କରିଥିଲେ ।

ସତ୍ୟାଗ୍ରହୀ ନାମକ ଏକ ସାପ୍ତାହିକ ପତ୍ର ଗୋପବୀରୁଙ୍କ ସଂପାଦନାରେ ବାହାରିଥିଲା । ସେଥିରେ କଂଗ୍ରେସୀ ମନ୍ତ୍ରିମଣ୍ଡଳର କାର୍ଯ୍ୟାବଳିର ଏକ ସୁସ୍ଥ ସମୀକ୍ଷାଚରଣା ତିନୋଟି ପ୍ରବନ୍ଧରେ ପ୍ରକାଶ ପାଇଥିଲା । ସେହି ସମୟରେ ପୁନାରେ ବସିଥିବା ନିଖିଳ ଭାରତ କଂଗ୍ରେସ କମିଟିର ବୈଠକରେ ତତ୍ତ୍ୱନାତନ ମୁଖ୍ୟମନ୍ତ୍ରୀ ଶ୍ରୀ ବିଶ୍ୱନାଥ ଦାସ ଏହି ସମୀକ୍ଷାଚରଣା ପାଇଁ ମନଦୁଃଖ

କରିଥିଲେ । ସରଦାର ପଟେଲ ସେତେବେଳେ କଂଗ୍ରେସ ପାର୍ଲିମେଣ୍ଟରୀ ବୋର୍ଡର ସଦସ୍ୟ ଥିଲେ । କଂଗ୍ରେସୀମାନେ ତାଙ୍କୁ "କଂଗ୍ରେସ ହାଇ କମାଣ୍ଡ" କହୁଥିଲେ । ଏ ଘଟଣା ଶୁଣି ସରଦାର ପଟେଲଙ୍କ ମନରେ ସମ୍ଭବତଃ ଏହି ବିଚାର ଆସିଲା ଯେ ଗୋପବୀରୁ ନିଜେ ମନ୍ତ୍ରୀପଦରେ ରହିବାକୁ ଇଚ୍ଛା କରୁଛନ୍ତି । ସେଥିପାଇଁ ଉଆର୍ଜୀକୁ ଗୋପବୀରୁ ଗାନ୍ଧୀ ସେବା ସଂଘ କାର୍ଯ୍ୟ ସମ୍ପ୍ରାନ୍ତରେ ଯାଇଥିବା ବେଳେ ସରଦାର ପଟେଲ ତାଙ୍କୁ ବେଝି କହିଲେ - ତୁମର ଯଦି ମନ୍ତ୍ରୀ ହେବାର ଇଚ୍ଛା ତେବେ ମନ୍ତ୍ରୀ ହୁଅ । ଦାସଜୀଙ୍କ ପକ୍ଷରେ କାହିଁକି ଲାଗିଛି ?

ଗୋପବୀରୁ ଏ କଥା ଶୁଣି ତାଙ୍କୁ କହିଲେ - "ଆପଣ ମୋତେ ଚିହ୍ନି ନାହିଁ । ମୋ ବିଷୟରେ କିଶୋରଲାଲ ମଣିରୁବାଲାଙ୍କୁ ଆପଣ ପଚାରିବେ" । ଏତିକି ମୁଁ କହି ସେ ସେ ଛାନ ଛାଡ଼ି ଚାଲି ଆସିଲେ । ପରେ ସରଦାର ପଟେଲ ଓ କିଶୋରଲାଲ ମଣିରୁବାଲା ( ସଭା ପତି, ଗାନ୍ଧୀ ସେବା ସଂଘ)ଙ୍କ ମଧ୍ୟରେ ଆଲୋଚନା ହେବା ଉଦ୍ଧାର ସରଦାର ଦୁଃଖ ପ୍ରକାଶ କରି ଗୋପବୀରୁକୁ ଚିଠି ଲେଖିଲେ । ଗୋପବୀରୁ ତୁରନ୍ତ ସେ ଚିଠିକୁ ନଷ୍ଟ କରି ଦେଲେ ।



୧୯୩୭ ମସିହାରେ ହୁଦଲିଠାରେ ଗାନ୍ଧୀ ସେବା ସଂଘର ବାର୍ଷିକ ଅଧିବେଶନ ହେଲା । ଓଡ଼ିଶାରୁ କିଶୋରଲାଲ ମଣିରୁବାଲା

ପଣ୍ଡିତ କୃପାସିନ୍ଧୁ ହୋତା, ଆଚାର୍ଯ୍ୟ ମହାଶୟ, ବିନୋଦ କାନୁନଗୋ, ରମା ଦେବୀ ଓ ଗୋପବୀରୁ ଏହି ସମ୍ମିଳନୀରେ ଯୋଗ ଦେଇଥିଲେ । ପଣ୍ଡିତ ହୋତା ମହାଶୟ ଓଡ଼ିଶାକୁ ଏହି ସମ୍ମିଳନୀ ଡାକିବାକୁ ପ୍ରସ୍ତାବ ଦେଲେ । ଗାନ୍ଧୀଜୀଙ୍କୁ ପଚରା ହେଲାଠାରୁ ସେ ସମ୍ମିଳନୀ ଓଡ଼ିଶାକୁ ଡାକିବାକୁ ଉତ୍ସାହିତ କଲେ । ସରଦାର ଏହା ଶୁଣି ନିରାଶାବାଣୀ ଶୁଣାଇ କହିଲେ ଯେ ଓଡ଼ିଶାରେ କେବେହେଁ କୌଣସି ନିଷିଦ୍ଧ ଭାରତୀୟ ଶ୍ରମର ସମ୍ମିଳନୀ ହୋଇ ନାହିଁ । ତୁମେମାନେ ଏହାକୁ ମୁଣ୍ଡ ଲଗାଇ ପାରିବ ତ ? ବାବୁ ରାଜେନ୍ଦ୍ର ପ୍ରସାଦ ହସି ହସି କହିଲେ - ଆପଣ ମାନେ ଜାଣି ରଖନ୍ତୁ ମୁଁ ଆପଣମାନଙ୍କ ଖାତିରରେ ଏ ବର୍ଷ ବିହାର ପକ୍ଷରୁ ଆମନ୍ତ୍ରଣ ଦେବି ନାହିଁ । ଓଡ଼ିଶାରେ ସମ୍ମିଳନୀ ହେବ ଛିର ହେଲା ।



ପଣ୍ଡିତ କୃପାସିନ୍ଧୁ ହୋତା

ଗାନ୍ଧୀ ସେବା ସଂଘ ସମ୍ମିଳନୀ ରେଳ ଷ୍ଟେସନ ନିକଟରେ କୌଣସି ଗାଁରେ ହେବା କଥା । ତେଣୁ ତେଲାଂଗ ଷ୍ଟେସନ ନିକଟସ୍ଥ

ବେରବୋଇ ଗାଁରେ ଏହି ସମ୍ମିଳନୀ ହେବା ଛିର ହେଲା । ହୋତା ମହାଶୟ ଓ ସୁନାମଣି ଦେବୀ ୧୯୩୪ରୁ ସେଠାରେ "ସେବା କୁଟୀର" ସ୍ଥାପନ କରି ଗ୍ରାମ ଉନ୍ନୟନ କାମ କରୁଥିଲେ ।



ଗାନ୍ଧୀଜୀ ନିୟମ କରି ଦେଇ ଥିଲେ ଯେ ଗାନ୍ଧୀ ସେବା ସଂଘ ସମ୍ମିଳନୀ ଯେଉଁ ଗ୍ରାମରେ ହେବ ତାହାର ୫ ମାଇଲ ବ୍ୟାପାର୍ଜ ମଧ୍ୟରେ ଉତ୍ପନ୍ନ ହେଉଥିବା ଶସ୍ୟ ଓ ପନିପରିବ, ହିଁ ସମ୍ମିଳନୀ ପାଇଁ ବ୍ୟବହୃତ ହେବ । ତେଣୁ ଏ ସମ୍ମିଳନୀର ପୂର୍ବ ପ୍ରସ୍ତୁତି ଏକ ଗଠନମୂଳକ କାର୍ଯ୍ୟରେ ପରିଣତ ହେଲା । ୫ ମାଇଲ ବ୍ୟାପାର୍ଜ ସୁନାମଣି ଦେବୀ ମଧ୍ୟରେ ଥିବା ଗାଁ ମାନଙ୍କରେ କେତେ ଗର୍ଭିଣୀ ଗାଇ ସମ୍ମିଳନୀ ବେଳକୁ ବାହୁରୀ ପକେଇବେ ତାହାର ତଥ୍ୟ ସଂଗ୍ରହ ହେଲା । ଲୋକଙ୍କୁ ପନିପରିବା, ଶରା ଅଦି କରିବା ପାଇଁ ଉତ୍ସାହିତ କରାଗଲା ଓ ବିଭିନ୍ନ ପ୍ରକାର ବିହନ ଯୋଗାଇ ଦିଆଗଲା । ସମଗ୍ର ଓଡ଼ିଶାର ହସ୍ତଶିଳ୍ପ ଓ କୁଟୀର ଶିଳ୍ପର ପ୍ରଦର୍ଶନୀ ପାଇଁ ଆୟୋଜନ ଚାଲିଲା । ପ୍ରଦର୍ଶନୀ ଉଦ୍-ଘାଟନ କରି ଗାନ୍ଧୀଜୀ କହିଲେ :- "XXX प्रदर्शनी देखकर मैं आया तो दिलमें प्रधान विचार यह आया कि किसी न किसी तरहसे अगर उत्कलके लोग आलस्य छोड़कर उद्यम करें तो उत्कलवासीयों को कंगाल रहनेकी आवश्यकता नहीं होगी । कितने उद्योग उत्कलमें हो सकते हैं, इसका पता प्रदर्शनी देखनेसे लगपाता है । जितने लोग यहां आ गये हैं वे एकबार नहीं अनेक बार प्रदर्शनी देखें" ।





ପ୍ରଦର୍ଶନୀରେ ଗାଁଧୀରୀ

ସମ୍ମିଳନୀ ବିଷୟରେ ସଂଘର କାର୍ଯ୍ୟ ବିବରଣୀରେ ଯେଉଁ ମତାମତ ଦିଆ ହୋଇଥିଲା ତାହାର କେତେକାଂଶ ହେଉଛି:-

ହୁଦ୍ଦାଲୀ କା ଅନୁତ୍ସାହି ବାୟୁମଣ୍ଡଳ ଓ ଉତ୍କଳ କି କଂଗାଳ ହାଲତ କି ସାମନେ ରଖତେ ହୁଏ ପୂଜ୍ୟ ବାପୁଜୀକି ଶର୍ତ୍ତକି ମଞ୍ଜୁର ରଖକର ଶ୍ରୀ ଗୋପବାସୁ ଓ ଶ୍ରୀ ରମାଦେବୀ କା ସମ୍ମେଲନ କି ଲିଏ ଆଗ୍ରହପୂର୍ବକ ଆମନ୍ତ୍ରଣ ଦେନା ଏକ ସାହସ ହିଁ (???) ପ୍ରତୀତ ହୋତା ଥା । ଲେକିନ ଉକ୍ତେ ଆତ୍ମବିଶ୍ୱାସପୂର୍ବକ ନିମନ୍ତ୍ରଣ ଦିଆ ଓ ବାପୁଜୀ ଧି ଆଶାମୟ ଶବ୍ଦୋସେ ଉକ୍ତେ ପକ୍ଷମେ ଅପନା ବଜନ ଡାଳ ଦିଆ ଥା । ଡେଲାଂଗ ସମ୍ମେଲନ କା ଅପୂର୍ବ ସଫଳତା ହିଁ ଆତ୍ମବିଶ୍ୱାସ ଓ ଆଶା କି ଯଥାର୍ଥତା କା ପ୍ରତ୍ୟକ୍ଷ ପ୍ରମାଣ ଥା । XXX ଯହ ଉତ୍କଳ କି ସଂଗଠନ ଶକ୍ତି କି ଲିଏ ଗୌରବ କି ବାତ ହିଁ । ଦୁସରା ପ୍ରାନ୍ତକି ଲିଏ ଉତ୍କଳ ଏକ ଶାନ୍ତଦାର ଉଦାହରଣ ପେଶ କିୟା ହିଁ ।

ସେତେବେଳେ ଉତ୍କଳ ପ୍ରଦେଶ କଂଗ୍ରେସ ମଧ୍ୟରେ ଦ୍ୱିମତ ସୃଷ୍ଟି ହୋଇ ଦୁଇଟି ସମାଜରାଜ ପ୍ରାଦେଶିକ କଂଗ୍ରେସ କମିଟି ହିଁରେ କୃଷ୍ଣ ମହତାବ ଓ ପଣ୍ଡିତ ନୀଳକଂଠ ଦାସଙ୍କ ସଭାପତିତ୍ୱରେ ଗଢ଼ା ହୋଇଥାଏ । ଏହି କମିଟି ଭାଗିବା ପାଇଁ କଂଗ୍ରେସ ହାଇ କମାଣ୍ଡ ସର୍ବାର ପଚେଲ, ବାବୁ ରାଜେନ୍ଦ୍ର ପ୍ରସାଦ ଓ ମୌଲାନା ଆଜାଦଙ୍କର ବୈଠକ ଡେଲାଂଗରେ ହୋଇଲା । ମୌଲାନା ଆଜାଦ ଗାନ୍ଧୀ ସେବା ସଂଘର ସଦସ୍ୟ ନ ଥିଲେ । ସେ ଖାସ ଏହି କମିଟି ଭାଗିବା ପାଇଁ ଡେଲାଂଗ ଆସି ଥିଲେ । ସର୍ବ ସମ୍ମତିରେ ନିଷ୍ପତ୍ତି ହୋଇଲା ଯେ ଗୋପବନ୍ଧୁ ଚୌଧୁରୀ ପ୍ରାଦେଶିକ କଂଗ୍ରେସ କମିଟିର ସଭାପତି ହେବେ ଏବଂ ସମାଜରାଜ ପ୍ରାଦେଶିକ କମିଟି ଦୁଇଟି ବିଭାଜିତ ହେବ । ତଦନୁସାରେ ଗୋପବନ୍ଧୁ ପୁଣି ସମ୍ମିଳନୀରେ ଗୋପବନ୍ଧୁ ପ୍ରଦେଶ କଂଗ୍ରେସ କମିଟିର ସଭାପତି ହେଲେ ।




ପୁଣି କଂଗ୍ରେସ ମଧ୍ୟରେ କଲିଗୋଳ ଭାଗିବା ପାଇଁ ଓଡ଼ିଶାରେ କଂଗ୍ରେସ ପକ୍ଷରୁ ଯେଉଁ Tribunal ଗଢ଼ା ହୋଇଥିଲା ସେଥିରେ ଗୋପବନ୍ଧୁ ଓ ଆଚାର୍ଯ୍ୟ ମହାଶୟଙ୍କୁ ଗ୍ରହଣ କରା ନ ଯାଇଥିଲା ।



ଗୋପବନ୍ଧୁ ଚୌଧୁରୀଙ୍କ ଅଙ୍କା ଚିତ୍ର

୧୯୪୦ରେ ଯେଉଁ ବ୍ୟକ୍ତିଗତ ସତ୍ୟାଗ୍ରହ ଆରମ୍ଭ ହେଲା; ଗାନ୍ଧୀଜୀଙ୍କ ନିର୍ଦ୍ଦେଶରେ ଗୋପବନ୍ଧୁ ଓ ରମା ଦେବୀ ସେ ସତ୍ୟାଗ୍ରହରେ ଯୋଗ ଦେଲେ ନାହିଁ । ମୌଳିକ ଶିକ୍ଷା ଓ ଗାନ୍ଧୀ ସେବା ସଂଘର ବିଭିନ୍ନ ଗତନାୟକ କାର୍ଯ୍ୟର ତତ୍ତ୍ୱାବଧାନ, ଖଦୀ-ଯାତ୍ରୀ ସଂଗଠନ ଆଦିରେ ସେମାନେ ଅଧିକ ସମୟ ଦେଲେ । ହିନ୍ଦୁସ୍ଥାନୀ ତାଲାମୀ ସଂଘ ଗଢ଼ାହେଲାକୁ ସେ ତାର ସଦସ୍ୟ ହେଲେ ।

ନିର୍ଦ୍ଦିଷ୍ଟ ଭାରତ ଚରଣା ସଂଘ (ଉତ୍କଳ ଶାଖା)ର ସଂପାଦକ ହେବ. ଦ. ଯିତୁ ମଧ୍ୟ ଏହି ସମୟରେ ଗୋପବନ୍ଧୁଙ୍କ ଉପରେ ପଡ଼ିଲା । ତେଣୁ ଚରଣା ସଂଘର ଉତ୍ପାଦନ କେନ୍ଦ୍ର ଓ ବିକ୍ରୀ କେନ୍ଦ୍ରର ଦେଖାଶୁଣା କାମରେ ମଧ୍ୟ ସେ ସମୟ ଦେଲେ । ଏ ସବୁ କାମ ତୁଲାଉବା ସଂଗେ ସଂଗେ ଗୋପବନ୍ଧୁ ନିୟମିତ ମୂଲିଆଙ୍କ ସହିତ ଚାରି ବା ଛଅ ଘଣ୍ଟା ମାଟି ହଣା ଭଳି କଠିନ ପରିଶ୍ରମ କରୁଥିଲେ ଏବଂ ବିଭିନ୍ନ ପ୍ରକାର ପରିପରିବା, ଶସ୍ୟ, ବିଶେଷ କରି ଓଡ଼ିଶା ମାଟି ପାଇଁ ଉପଯୋଗୀ କପା ତାଷର ପରଖରେ ସମୟ ଦେଉଥିଲେ । ସ.ଧାରଣା ଚ.ଷୀ ମୂଲିଆଙ୍କ ସହିତ ଅଧିକରୁ ଅଧିକ ଏକତ୍ର ପ ହେବା ପାଇଁ ସେ ନିରବଚ୍ଛିନ୍ନ ଉଦ୍ୟମ କରୁଥିଲେ ।



ଗୁଣନିଧି ବାବୁ, ଗୋପବନ୍ଧୁ ଓ ଶ୍ରୀମାନ୍ ସଫିକୁ

୧୯୪୨ ଫେବୃଆରୀ ୨୫ରେ ତାଙ୍କର ଝିଅ ଅନ୍ନପୂର୍ଣ୍ଣାର ବିବାହ ସେବାଘରେ ହେଲା । ଏହା ଅସବର୍ଣ୍ଣ ବିବାହ । ଏହା ଛଡ଼ା ବିବାହରେ ବାଜା, ଗହଣା, ଯୌତୁକ ଆଦି ନ ଥିଲା । ୧୯୪୨ ମସିହା ଅଗଷ୍ଟ ମାସ ଚାରିଖରେ ତାଙ୍କୁ ଗିରଫ କରାଯାଇ ଅଟକ ବନ୍ଦୀ କରାଗଲା । ବ୍ରହ୍ମପୁର ଜେଲ୍‌ରେ ରହିବା ସମୟରେ ସେ ସୂତାକଟା, ଲୁଗାବୁଣା, ଚକିପେଷା, ରୋଷେଇ ଆଦି କାମ କରିବ ସଂଗେ ସଂଗେ ତାଷୀ ମୂଲିଆ ଗନ୍ଧୀ, ଗାନ୍ଧୀ ଓ ଉତ୍କଳ ଆଦି ବହି ଲେଖିଲେ ଏବଂ କେତେକ ଗାନ୍ଧୀ ସାହିତ୍ୟ ଅନୁବାଦ କଲେ । ଜେଲ୍‌ରେ ସହକର୍ମୀମାନଙ୍କ ସହିତ ଗତନାୟକ କାମର ଅନୁଭୂତି

ବିଷୟରେ ସେ ବରାବର ସାମୁହିକ ଚର୍ଚ୍ଚା ଆଲୋଚନା କରୁଥିଲେ । ୧୯୪୪ ସେପ୍ଟେମ୍ବର ମାସରେ ତାଙ୍କୁ ଖଲାସ କରାଯାଇ କେନ୍ଦ୍ରାପଡ଼ା ସବ୍ ଡିଭିଜନ୍ ରେ ନ ପଶିବା ପାଇଁ ତାଙ୍କ ଉପରେ ନିଷେଧାଜ୍ଞା ଜାରୀ କରାଗଲା । ସେହି ନିଷେଧାଜ୍ଞା ଅମାନ୍ୟ କରି ସେ ପୁଣି ଗିରଫ ହେଲେ ଓ ବିଚାରରେ ତିନି ମାସ ଦଣ୍ଡ ପାଇଲେ । ପୁଣି ଖଲାସ ହୋଇ ସେ ପୁଣି ନିଷେଧାଜ୍ଞା ଅମାନ୍ୟ କରି ପୁଣି ତିନି ମାସ ଜେଲ୍ ଦଣ୍ଡ ପାଇଲେ । ୧୯୪୫ ମସିହା ଅଧ୍ୟାୟ ବେଳକୁ ସେ ଶେଷଥର ଜେଲ୍ ରୁ ଖଲାସ ହେଲେ । ସରକାର ମଧ୍ୟ ନିଷେଧାଜ୍ଞା ଉଠାଇ ଦେଲେ ।



ଶରତ୍ ଚନ୍ଦ୍ର ମହାରାଣୀ



ଜେଲ୍ ରୁ ବାହାରି ସେ ଅରଂଗାବାଦର ଗୋବର୍ଦ୍ଧନ ପୁରାଣଙ୍କ ଦାଣ୍ଡଘରେ ସସ୍ଥାବ ରହି ପୁଣି ମୌଳିକ ଶିକ୍ଷା, ଖଦୀ ଆଦି ଗ୍ରାମ ସଂଗଠନ କାମରେ ଲାଗିଲେ । ପ୍ରତିଦିନ ମୂଲିଆଙ୍କ ସହିତ ବିଲରେ ଖଟିବା ମଧ୍ୟ ଚାଲିଥାଏ ।

୧୯୪୬ ରେ ତାଙ୍କ ପୁଅ ମନମୋହନର ବିବାହ ସେବାଗ୍ରାମଠାରେ ଅନୁଷ୍ଠିତ ହେଲା । ବୈଦିକ ରୀତିରେ ବରଜନ୍ୟା ବୃକ୍ଷରୋପଣ, ସୁତ୍ରଯଜ୍ଞ, ଗୀତାପାଠ, ଗୋସେବା, ଜଳଦାନ ଆଦି ପଂଚଯଜ୍ଞ ସମାଧା କରି ବିବାହ କଲେ । ଏହା ଏକ ଆତ୍ମପ୍ରୀତିଦେଶିକ ଓ ଅସବର୍ଣ୍ଣ ବିବାହ । ଏଥିରେ ଗହଣା, ଯୌତୁକ, ଭୋଜାଭାତ ଆଦି ନ ଥିଲା । ବିବାହ ସମାଧା ହେବା ପରେ ଆଶିା ଦେବୀ ଉପସ୍ଥିତ ଉଦ୍ରମଣ୍ଡଳୀ ସରଦାର ପଟେଲ, ବାବୁ ରାଜେନ୍ଦ୍ର ପ୍ରସାଦ, ଆର୍. ଆର୍. ଦିବାକର, ଡି. ରାମଚନ୍ଦ୍ର ଆଦିଙ୍କୁ କଂଗ୍ରେସ ଚିନାବାଦୀମାନେ ଓ ଗୁଡ଼ ଚିକିତ୍ସା ଚିକିତ୍ସା ବାଣ୍ଟି ଦେଲେ ।



ଚୌଧୁରୀ ପରିବାର ୧୯୪୬

(ଜାମାତା, ପୁଅ, ଝିଅ, ବୋହୂ, ଅଶ୍ୱନାତି ତଥାଗତ, ଅରସ୍ତୁ (୨୦୦୧))

ମୌଳିକ ଶିକ୍ଷାରେ ମାର୍ଜିତ ମନୋରଂଜନ ଉପରେ ବିଶେଷ ଗୁରୁତ୍ୱ ଦିଆ ଯାଇଛି । ରାମଚନ୍ଦ୍ରପୁର ମୌଳିକ ବିଦ୍ୟାଳୟର ଛାତ୍ର ଛାତ୍ରୀଙ୍କୁ ବାଣ୍ଟିଆ ନାଚ ଶିଖାଇବା ପାଇଁ ଗୋପବାବୁ ବୈକୁଣ୍ଠ ନାଥ ମହାନ୍ତିଙ୍କୁ ଉପାର୍ଜୀ ପଠାଇ ଚାଲିମ ଦିଆଇଲେ । ବୈକୁଣ୍ଠ ବାବୁ ସେଠାରୁ ତାଲୀମ ପାଇ ଆସି ମୌଳିକ ବିଦ୍ୟାଳୟର ଛାତ୍ର ଛାତ୍ରୀ ଓ ଆଖପାଖ ଗାଁର ଯୁବକମାନଙ୍କୁ ବାଣ୍ଟିଆ ନାଚ ସହ ଜାତୀୟ ସଂଗୀତ





ଶିଖାଇବା ଫଳରେ ଏକ ପ୍ରଭାବଶାଳୀ ପରିବେଶ ସୃଷ୍ଟି ହେଲା ।

୧୯୪୭ ଅଗଷ୍ଟ ପନ୍ଦରରେ ଦେଶ ସ୍ୱାଧୀନ ହେଲା । ସେଦିନ ରାମଚନ୍ଦ୍ରପୁର ମୌଳିକ ବିଦ୍ୟାଳୟ କଚ୍ଛୁରବା ତାଲୀମ ଶିବିର, କନ୍ୟାଶ୍ରମ ଆଦିରେ କ୍ଷୀରି ଖେଳିବା ହୋଇ ସହ ଭୋଜନର କାର୍ଯ୍ୟକ୍ରମ ରଖା ଗଲା । କିନ୍ତୁ ଗୋପବୀରୁ ସେ ଦିନ ସନ୍ଧ୍ୟାକ ନିର୍ଜଳା ଉପବାସ କଲେ । ଦେଶବାସୀ ଏ ସ୍ୱରାଜ୍ୟର ଗୁରୁତ୍ୱ ଉପଲବ୍ଧି କରି ଦାୟିତ୍ୱ ସମ୍ପନ୍ନ ସ୍ୱାଧୀନ ନାଗରିକର କର୍ତ୍ତବ୍ୟ ତୁଲାଉବାରେ କିପରି ତପ୍ତ ହେବେ, ସେଥିପାଇଁ ସେ ବହୁତ ଚିନ୍ତିତ ଦେଖା ଯାଉଥିଲେ ।



ବୈକୁଣ୍ଠ ନାଥ ମହାନ୍ତି



ଗୋପବନ୍ଧୁ ଚୌଧୁରୀଙ୍କ ଅଙ୍କା ଚିତ୍ର



ବୋହୂ ସୁମିତ୍ରା, ବଡ଼ ଦୁଇନାତି, ନାତୁଣୀ, ରମାଦେବୀ ଓ ମନମୋହନ ସହ

ଚରଣା ସଂଘର ନବ ସଂସ୍କରଣ ଯୋଜନା ଅନୁସାରେ ୨୧ । ୮ । ୪୭ରେ ଉତ୍କଳ ଖଦୀ ମଣ୍ଡଳ ଗଠିତ ହେଲା । ଉତ୍କଳ ନବଜୀବନ ମଣ୍ଡଳ ମଧ୍ୟ ଆଦିବାସୀ ସେବା କାର୍ଯ୍ୟ କରିବା ଉଦ୍ଦେଶ୍ୟରେ ଗଠିତ ହେଲା ।

୧୯୪୮ ଜାନୁଆରୀ ୩୦ରେ ଗାନ୍ଧୀଜୀଙ୍କର ଦେହାନ୍ତ ହେଲା । ଉଆର୍ଦ୍ଧା ଅଭିମୁଖେ ଯାଉଥିବା ବେଳେ ଗୋପବନ୍ଧୁ ବାଟରେ ଏ ଖବର ପାଇ ବରୀ ଫେରି ଆସିଲେ । ପ୍ରାର୍ଥନା ସଭାରେ ସେ ଉଦ୍‌ବାସନା ଅଙ୍କ ଶିଶୁ ତୀର୍ଥ ପଢ଼ି ଶୁଣାଇଲେ -

"ସଂଶୟେ ତାଙ୍କେ ଆମରା ଅସ୍ତ୍ରୀକାର କରେଛି  
କ୍ରୋଧେ ଆମରା ତାଙ୍କେ ହନନ କରେଛି  
ପ୍ରେମେ ଆମରା ଏଖନ ତାଙ୍କେ ଗ୍ରହନ କରବେ  
କେନନା ମୃତ୍ୟୁର ଦ୍ଵାରା ସେ ଆମାଦେର  
ସକଳେର ଜୀବନେର ମଧ୍ୟେ ସଂଜୀବିତ  
ସେଇ ମହା ମୃତ୍ୟୁଂଜୟ"

ଯେଉଁ ବସ୍ତୁ ପ୍ରତି ବିଶେଷ ଆସକ୍ତି ରହିଛି, ସେପରି ଗୋଟିଏ ବସ୍ତୁ ଛାଡ଼ିବା ପାଇଁ ସେ ସୁତେଜଲେ ଏବଂ ନିଜେ ମଧ୍ୟ ନିଜର ଗୋଟିଏ ପ୍ରିୟ ବସ୍ତୁ ତ୍ୟାଗ

କଲେ ।


୧୩, ୧୪, ୧୫ ମାର୍ଚ୍ଚ ୧୯୪୮ ମସିହାରେ ସେବାଗ୍ରାମ ଠାରେ ଅନୁଷ୍ଠିତ ଏକ ନିଖିଳ ଭାରତୀୟ କର୍ମୀ ସମ୍ମିଳନୀରେ ବିନୋବାଜୀ " ଲକ୍ଷ୍ୟ ଶୁଦ୍ଧ ହେଲେ ପଛା ମଧ୍ୟ ଶୁଦ୍ଧ ହେବା ଦରକାର " ନୀତିରେ ବିଶ୍ୱାସ କରୁଥିବା ସର୍ବୋଦୟୀଙ୍କର ଭାବତତ୍ତ୍ୱାବ ରକ୍ଷା ଉଦ୍ଦେଶ୍ୟରେ ଏକ ସଂସ୍ଥା ଗଢ଼ିବା ପ୍ରସ୍ତାବ ରଖିବାରୁ ସର୍ବୋଦୟ ସମାଜ ସ୍ଥାପିତ ହେଲା । ବିଭିନ୍ନ ପ୍ରକାର ସର୍ବୋଦୟ ବିଚାରକୁ କାର୍ଯ୍ୟାଦିତ କରୁଥିବା ସଂସ୍ଥାକୁ ଘେନି ସର୍ବ ସେବା ସଂଘ ଗଠିତ ହେଲା । ୧୯୫୦ ରେ ଏହି ସର୍ବୋଦୟ ସମାଜର ବାର୍ଷିକ ସମ୍ମିଳନୀ ଅନୁଗୁଳ ଠାରେ ଅନୁଷ୍ଠିତ ହେଲା । ସମ୍ମିଳନୀ ସଂଲଗ୍ନ ପ୍ରଦର୍ଶନୀରେ ଓଡ଼ିଶାର ଐତିହାସିକ ଚିତ୍ରାବଳୀ ଓଡ଼ିଶାର ଖ୍ୟାତନାମା ଚିତ୍ରକରଙ୍କ ଦ୍ୱାରା ପ୍ରସ୍ତୁତ କରାଗଲା । ଅଭିନବ ପରିକଳ୍ପନା ଗୋପବୀରୁଙ୍କର ଥିଲା । କଥାବସ୍ତୁ ପଣ୍ଡିତ ନୀଳକଂଠ ଦାସଙ୍କ ଦ୍ୱାରା ପ୍ରସ୍ତୁତ କରାଗଲା । ଏହି ବର୍ଷ ଗେ ପବୀରୁ ସର୍ବେ ଦୟା ସମାଜର ସଂପାଦକ ନିର୍ବାଚିତ ହେଲେ ଏବଂ ଏହି କାମରେ ଭାରତ ସାରା ଗସ୍ତ କଲେ । ଏହି ସମୟରେ "ଗୁରୁଜୀ କାଚିବ୍ ଠା " ନାମକ ଖଣ୍ଡିଏ ପତ୍ରିକା ମଧ୍ୟ ସେବାଗ୍ରାମରୁ ତାଙ୍କ ସଂପାଦନାରେ ବାହାରୁ ଥିଲା ।

୨୧ । ୮ । ୧୯୪୮ ରେ ଆଦିବାସୀମାନଙ୍କ

ବିକାଶ ଓ ସେବା ଉଦ୍ଦେଶ୍ୟରେ ଠକ୍କର ବାପା, ଆଚାର୍ଯ୍ୟ ମହାଶୟ, ମ କବୀ ଚୌଧୁରୀ, ସାରଂଗଧର ଦାସଙ୍କ ସହିତ ଆଲୋଚନା କରି ଉତ୍କଳ ନବଜୀବନ ମଣ୍ଡଳ ଗଠନ ପାଇଁ ଏକ ବୈଠକ ସ୍ୱରାଜ୍ୟ ଆଶ୍ରମରେ ସେ ଆବାହକ ହୋଇ ଡାକିଲେ ଏବଂ ୨୪ । ୧୦ । ୧୯୪୮ ରେ ଗୋପବୀରୁଙ୍କ ସଂପଦକରେ ଏହି ଅନୁଷ୍ଠାନ ଗଠିତ ହେଲା । ଏହି ଅନୁଷ୍ଠାନଟି ଚଳାଇବା ପାଇଁ ସେ ନିଜେ ରାମଚନ୍ଦ୍ରପୁରରେ ଏକ କର୍ମୀ ତାଲୀମ ଶିବିର ଚଳାଇଲେ ।

୧୯୫୦ ମସିହା ଜୁଲାଇ ମାସରେ ସେ ସର୍ବୋଦୟ ସମାଜ ସଂପଦକ ପଦରୁ ଇସ୍ତଫା ଦେଲେ । ଦେଶର ସ୍ୱରାଜ୍ୟୋତ୍ତର ପରିସ୍ଥିତି ଦେଖି ସେ ବିଶେଷ ଉଦ୍‌ବିଗ୍ନ ହୋଇ ସବୁବେଳେ ଚିନ୍ତିତ ରହୁଥିଲେ ।

ବେଳେ ବେଳେ ସେ ଏତେଦୂର ବିଚଳିତ ହେଉଥିଲେ ଯେ " ଅହିଂସା ଦ୍ୱାରା କିଛି ହୋଇ ପାରିବ ନାହିଁ " ବୋଲି ତାଙ୍କ ପାତିରୁ ବାହାରି ପଡୁଥିଲା । ଏହି ସମୟରେ ସେ ଓ ତାଙ୍କର କେତେକ ସହକର୍ମୀ " ଆମେ କାହାରିକୁ ଭୋବୁ ବେହୁ ନାହିଁ " ଶିରୋନାମାରେ ଏକ ବିବୃତ୍ତି ଛାପିଥିଲେ । ଭୁବନ ଆନ୍ଦୋଳନ ଆରମ୍ଭ ହେବା ପରେ ୨୫ ଡିସେମ୍ବର ୧୯୫୧ରେ ସେ ସସ୍ଥାପକ ବରୀରୁ ପଦଯାତ୍ରା ଆରମ୍ଭ କରି କଟକର ସୌରିକ ବାଟେ ଢେଙ୍କାନାଳ, ପୁରୀ, ଗଂଜାମ, କୋରାପୁଟ, କଳାହାଣ୍ଡି, ବଲାଙ୍ଗିର, ସମ୍ବଲପୁର ଜିଲ୍ଲାରେ ବୁଲିଲେ । ପରୀକ୍ଷା ସ୍ୱରୂପ ଭୁବନ ବିଚାର ଲୋକଙ୍କ ଆଗରେ ଥୋଇବାରୁ ଲୋକେ ସେ ବିଚାରକୁ ଗ୍ରହଣ କରି ଭୁବନ ଦେବୀରୁ ତାଙ୍କର ହୃଦ୍‌ବୋଧ ହେଲା ଯେ ଏହି ବାଟରେ ଅର୍ଥନୈତିକ ସମସ୍ୟାର ସମାଧାନର ସମ୍ଭାବନା ଅଛି ।



ସାରଂଗଧର ଦାସ

କଟକକୁ ପଦଯାତ୍ରା କରି ଆସି ସେ ଖଣ୍ଡସିନ୍ଧୁ ଏକ କର୍ମୀ ବୈଠକ ଡାକିଲେ । ୨୯ । ୫ । ୫୨ ରେ ଖଣ୍ଡସିନ୍ଧୁରେ ବେସରକାରୀ ଭୁବନ ଯଜ୍ଞ ସମିତି ଗଠିତ ହୋଇ ଓଡ଼ିଶାରେ ସଂଗଠିତ ଭାବେ ଭୁବନ ଆନ୍ଦୋଳନ ଆରମ୍ଭ ହେଲା । ଗୋପବୀରୁ ପୁଣି ବାଲେଶ୍ୱର-ମୟୂରଭଞ୍ଜ-କେନ୍ଦୁଝର-କଟକ-ପୁରୀ ଜିଲ୍ଲାରେ ପାଦରେ ଚାଲି ଚାଲି ବୁଲି ଭୁବନ କାମ କଲେ ।

୧୯୫୪ ରେ ସରକାରୀ ଭୁବନ ଯଜ୍ଞ ସମିତି ଗଠିତ ହେଲା । ଗୋପବୀରୁ ବିନୋବାଜୀଙ୍କ ପ୍ରସ୍ତାବ ଅନୁସାରେ ଏହି ସରକାରୀ ଭୁବନ ଯଜ୍ଞ ସମିତିର ସଭାପତି ହେଲେ ।

୨୬ । ୧ । ୧୯୫୫ ରେ ଓଡ଼ିଶାରେ ବିନୋବାଜୀଙ୍କ ପଦଯାତ୍ରା ଆରମ୍ଭ ହେଲା । ଏହାର ପ୍ରଧାନ ଉଦ୍ଦେଶ୍ୟ ଥିଲା ଗୋପବୀରୁ ।



ବିନୋବା ପଦଯାତ୍ରା : ୧୯୫୫, ପୂର୍ବ ଯାଜପୁର



ଅଜା ନାତିଶୁସ୍

ବାମକୁ ଗୋପବନ୍ଧୁ ଶୈଧୁରୀ, ମନମୋହନ, ସୁମିତ୍ରା, ରମା ବେବୀ ଓ ବିନୋବାଜୀ  
ବିନୋବାଜୀ ପଦଯାତ୍ରା

ଏହି ବର୍ଷ ପୁରୀରେ ସର୍ବୋଦୟ ସମ୍ମିଳନୀ ଅନୁଷ୍ଠିତ ହେଲା । ଏଥିର ସେ ଓଡ଼ିଶା ର ସଂସ୍କୃତିକ  
ଇତିହାସର ଚିତ୍ରାବଳୀ ପ୍ରସ୍ତୁତ କରାଇ ପ୍ରଦର୍ଶନୀରେ ରଖାଇଥିଲେ ।



କୋରାପୁଟରେ ୧୯୫୬ ରେ ନିର୍ମାଣ କାମ ଆରମ୍ଭ ହେବା ବେଳେ  
ଗୋପବୀରୁ ମତ ଦେଲେ ଯେ ଆଦିବାସୀଙ୍କର କେବଳ ଆର୍ଥିକ ବିକାଶ  
ପ୍ରତି ଦୃଷ୍ଟି ଦେଲେ ସେମାନଙ୍କର ଉନ୍ନତି ହେବ ନାହିଁ । ବୈତାରିକ ଓ  
ସାଂସ୍କୃତିକ ବିକାଶ ପାଇଁ ମଧ୍ୟ କାମ କରାଯିବ ଉଚିତ ।

ବିନୋବାଜୀ ଓଡ଼ିଶା ରୁ ଆନ୍ଧ୍ରରେ ପ୍ରବେଶ କରିବା ପରେ ଗୋପବୀରୁ କିଛି  
ଦିନ କୋରାପୁଟରେ ପଦଯାତ୍ରା କରି ଉପକୁଳବର୍ତ୍ତୀ ଜିଲ୍ଲା ମାନଙ୍କରେ ପୁଣି



ପଦଯାତ୍ରା କଲେ ।

ଚଞ୍ଚନ ଓ ବାବା ରାଘବବାସୀଙ୍କ ସହ

ମଝିରେ ମଝିରେ ସେ ଦୁଧେଇ ନୂଆ ଘରେ ରହୁଥାନ୍ତି ଏବଂ ମୂଲିଆଙ୍କ ସଂଗେ ବିଲରେ କାମ କରୁଥାନ୍ତି ।

୧୯୫୭ ବର୍ଷାଦିନରେ ଗୋପବୀରୁଙ୍କୁ କ୍ଷୁର ହେଲା । ଜଳ ଚିକିତ୍ସାରେ ସେ କ୍ଷୁର ଭଲ ହେଲା । ଏହି ସମୟରେ ସେ ରବୀନ୍ଦ୍ରନାଥଙ୍କର

"ଏଇ କଥାଟା ଧରେ ରଖିବୁ

ମୁକ୍ତି ଡୋରେ ପେଡେଇ ହବେ",

ଏବଂ ତୁଳସୀବାସଙ୍କର



“यह विनति रघुवीरगुसाई”

ଅଧିକଂଶ ସମୟରେ ବୋଲୁଥିଲେ ।

ଉତ୍କଳ ବିଶ୍ୱବିଦ୍ୟାଳୟ ତାଙ୍କୁ ଡକ୍ଟରେଟ୍ ଉପାଧିରେ ଭୂଷିତ କରିବାକୁ ଚାହାନ୍ତି ବୋଲି କୁଳପତି ପରିଜା ସାହେବ ପତ୍ର ଲେଖିଲେ । ଗୋପବାବୁ ଉତ୍ତରରେ ଲେଖିଲେ ଯେ ଯେତିକି ଉପାଧି ମୋ ସହିତ ଜୋଡ଼ା ହୋଇଛି ତାହା

ଜନଗଣଙ୍କ ସଂଗେ ଏକାନ୍ତ ହେବାରେ ବାଧା ସୃଷ୍ଟି କରୁଛି ବୋଲି ମୁଁ ମନେ କରୁଛି । ପୁଣି ଏ ଉପାଧି ଜୋଡ଼ା ହେଲେ ମୁଁ ଲୋକଙ୍କ ଠାରୁ ଅ ଦୂର ଦୂରେଇ ଯିବାର ଆଶଙ୍କା ଥିବାରୁ ଏ ଉପାଧି ଗ୍ରହଣ କରି ପାରିବି ନାହିଁ ।

୧୯୫୭ ଡିସେମ୍ବର ମାସରେ କଟକରେ ଶହୀଦ ଭବନରେ ଶାନ୍ତିସେନା ଶିବିର ହେଲା । ସେହି ଶିବିର ଉଦ୍ଘାଟନ କରି ସେ ତାଙ୍କ ଭାଷଣରେ ମନରୁ ସବୁ ଆଶଙ୍କା ସବୁ ହସ ପୋଛି ଦେବା କଥା କହି ରବୀନ୍ଦ୍ରନାଥଙ୍କର

"ଜୀବନେ ମରଣେ ନିଶ୍ଚିଲ ହୁବନେ  
ଯଶନ ଯେଥା ଯେ ଯାବେ  
ଚିର ଜନମେର ପରିଚିତ ଓହେ  
ତୁମିର ଚେନାବେ ସବେ  
ତୋମାରେ ଚିନିଲେ ନାଲ କୋନୋରେ  
ନାଲ କୋନୋ ବାଧା ନାଲ କେହ ପର  
ସବାରେ ମିଶାୟ ତୁମି ରାଜିତେଇ ଦେଖା ଯେନ ସଦା ପାଇ"

ଗୀତଟି ଆବୃତ୍ତି କରିଥିଲେ ।

ଏହି ସମୟରେ ଏକ ଆଧ୍ୟାତ୍ମିକ ପ୍ରେରଣାରେ ସେ ଭରପୂର ଥିବା ପରି ଜଣାପଡୁଥିଲା ।

ବାଲିକୁଦା ଗନ୍ତରେ ଯିବା ପାଇଁ ସେ ଏପ୍ରିଲ ୧୯୫୮ ରେ କଟକ ଆସିଲେ । ସେତେବେଳେ ରମାଦେବୀ ଖୁବ୍ ଅସୁସ୍ଥ ଥିଲେ । ଏକପ୍ରକାର ଜୀବନ-ସଂଶୟ ଉପସ୍ଥିତ ହୋଇ ଥିଲା । ଗୋପବାବୁ ବାଲିକୁଦା ଯିବା ପୂର୍ବରୁ କଟକ ଆସିଲେ ।

୨୮ । ୪ । ୫୮ ସକାଳେ ସେ ଲେଉଟିଆ ଶାଗ କାଟିଲେ । ପଦଯାତ୍ରା କଲାବିତୁ ସେ ସକାଳେ ପଖାଳ ଖାଉଥିଲେ । ପଖାଳକୁ ସେ କହୁଥିଲେ

"ପଖାଳ ଜାତିର ସଂଜିବନୀ ସୁଧା  
ହରେ ଏକାଧି ରେ ଭୋକ ଶୋଷ ବାଧା"








ଗୋପବନ୍ଧୁ ଚୌଧୁରୀଙ୍କ ଅଙ୍କା ଚିତ୍ର

ଶାଗ କଟିଲା ବେଳେ "ହରିଜାଲନା" କି ସଂଗେ ଥିଲା ଖେଳିଲେ ଯେ ଯେ ହେତୁ ଗ୍ରହଣୀରେ ମଲେ ଶେଷ ମୁହୂର୍ତ୍ତ ଯାଏ ଚେତା ରହେ, ସେଥି ପାଇଁ ହରିଜାଲନା ଗ୍ରହଣୀରେ ମରିବେ । ଆମେ ସବୁ ତାଙ୍କୁ ସଫା ସୁତୁରା କରିବୁ ଓ ସତ୍-କାର କରିବୁ । ଆଚାର୍ଯ୍ୟ ମହାଶୟ ବାରଣ୍ଡାରେ ବସି ହସୁଥାନ୍ତି । ଦୁହେଁ ସାଂଗ ହୋଇ ଭୁବନେଶ୍ୱର ଗଲେ । ଭୁବନେଶ୍ୱର ରାଜପଥରେ ବିଲ ତୀ ମଦ ପାଇଁ ଯେଉଁ ଆକର୍ଷକ ବିଜ୍ଞାପନ ଦିଆ ଯାଇଥିଲା, ତାକୁ ଦେଖି ସେ ଅତ୍ୟନ୍ତ ମର୍ମାହତ ହେଲେ ।

ତତ୍-ପୂର୍ବରୁ ବିଜୁବାବୁ ପବିତ୍ରବାବୁଙ୍କ ଭିଡ଼ା ଓଟରା ପ୍ରକରଣର ବର୍ଣ୍ଣନା ଶୁଣି ସେ ଛୁଟି ହୋଇଥିଲେ । କଂଗ୍ରେସ ସରକାର ମଦକୁ ଏପରି ବିଜ୍ଞାପିତ ହେବାକୁ ଦେବାତାକୁ ସେ ଅସହ୍ୟ ବୋଧ କଲେ । ସାଧୁ ଚରଣ ମହାନ୍ତି (ନାଗେଶ୍ୱର ଟାଙ୍ଗୀ)ଙ୍କ ଘରେ ଖାଇ ସେମାନେ କଟକ ଫେରିଲେ । ଆଚାର୍ଯ୍ୟ ମହାଶୟ ଟାଙ୍ଗୀ ଖାଇଲେ । ଗୋପବାବୁ ଇନ୍ଦିରା ଦେବୀ (ମିଶ୍ର) ତାଙ୍କ ପାଇଁ ସାଇତି ରଖିଥିବା ଚଣ୍ଡିଭୋଗ ଖାଇଲେ ।



ଫକୀର ମିଶ୍ର ଓ ଇନ୍ଦିରା ଦେବୀ

ଏହି ସମୟରେ ତତ୍କୁର ରବି ଘୋଷ ଆସିବାରୁ ସେ ତାଙ୍କୁ କହିଲେ ଓଡ଼ିଶା ମନ୍ତ୍ରିମଣ୍ଡଳରେ କେତେଜଣ ମଦ୍ୟପ ଅଛନ୍ତି ମୋତେ ତୁମେ ଗଣିକରି

ଜିଣ୍ଡରଲାଲ୍ ବ୍ୟାସଙ୍କ ସହ କହିବ ।

ଆଚାର୍ଯ୍ୟ ମହାଶୟ ଓ ଗୋପବାବୁ ପ୍ରାର୍ଥନା ପରେ ଯଥା ସମୟରେ ଶୋଇଲେ । ଅସୁସ୍ଥା ରମାଦେବୀଙ୍କୁ କୋରାମିନ୍ ଦିଆ ଯିବା ପରେ ସେ ଓ ଶୁଶ୍ରୁଷାକାରିଣୀ ଶୋଇବା ଯୋଗାଡ଼ କରିବାକୁ ଗଲେ । ରାତି ପ୍ରାୟ

ଏଗାରଟା ବେଳେ ଗୋପବାବୁ ପାଇଖାନକୁ ଗଲେ । ଫେରି ଆସି ତାଙ୍କ ଡିଅକୁ ବୁଡ଼ା ବୁଡ଼ା ଡାକିଲେ । ତାଙ୍କ ଡାକ ଶୁଣି କୃଷ୍ଣପ୍ରିୟା ଦାସ,



କୃଷ୍ଣପ୍ରିୟାଦେବୀ

ଅନୁପୂର୍ଣ୍ଣା ମହାନ୍ତି ଓ ତାଙ୍କ ଝିଅ ତାଙ୍କ ପାଖକୁ ଯାଇ ଦେଖିଲେ ପ୍ରାର୍ଥନା ହେବା ବାରଣ୍ଡାରେ ସେ ବସିଛନ୍ତି । ସେ କହିଲେ " ମୋତେ ଶ୍ବାସ ହେଉଛି । ରାଜେନ୍ଦ୍ର ବାବୁ, କିଶୋରଲାଲ ଭାଇଙ୍କୁ ଏହିପରି ଶ୍ବାସ ହେବାର ମୁଁ ଦେଖିଛି । ମୁଁ ସାଧୁବାବୁଙ୍କ ଘରେ ଆୟତ୍ତାଉବା ହେତୁ ବୋଧେ ଶ୍ବାସ ହେଲା । " କୃଷ୍ଣପ୍ରିୟା ଦାସ ପିଠିରେ ହାତ ମାରିଲାକୁ ଦେଖାଗଲା ତେରାଣି ନିଗିଡ଼ା ଝାଳ ବହି ଯାଉଛି । ସେ



ରାଧାଶ୍ୟାମ ମହାରାଜ

ଡାକ୍ତର ଡାକ୍ତର ପାଟି କଲେ । ଗୋପବାବୁ ଡାକ୍ତର ଡାକିବାକୁ ମନା କରି ପାଣି ଚବ୍ରେ ବସିବାକୁ ଚାହିଁଲେ । ସେ ନିଜେ ସକାଳ ପାଇଁ ଭରି ରଖିଥିବା



ଅନୁପୂର୍ଣ୍ଣା ମହାନ୍ତି

ପଣି ଚବ୍ ରାଧାଶ୍ୟାମ ମହାରାଜ ଓ ତାଙ୍କ ଝିଅ ଟେକିଆଣି ଥୋଇ ଦେଲାକୁ ସେ ଚବ୍ରେ ବସିଲେ ଏବଂ ଝାଡ଼ା ପ୍ରସ୍ରାବ ହୋଇ ଗଲ ବୋଲି କହିଲେ । ଏଣେ ଫକୀର ମିଶ୍ର କୃଷ୍ଣପ୍ରିୟା ଦାସଙ୍କ ପାଟି ଶୁଣି ଡାକ୍ତର ଶିରଡ଼ ମିଶ୍ରିଙ୍କ ଘରକୁ ତାଙ୍କୁ ଡାକିବାକୁ ଚାଲିଗଲେ । ଆଉ ଜଣେ ଡାକ୍ତର ହରିଶି ରାୟକୁ ଡାକିବାକୁ ଗଲେ ।



ହଠାତ୍ ଗୋପବ ବୁ କହିଲେ ' ମୁଁ କଣ ଦେଖୁଛି ! କି ଦିବ୍ୟ ଆଲୋକ ! କି ସୁନ୍ଦର ଆଲୋକ ! ଅସିଦ୍ଧ ଯଦି ପ୍ରଭୁ କେ କକୁ ନିଅ । ଦୟାମୟ ! ତୁମରି ଇଚ୍ଛା ପୂର୍ଣ୍ଣ ହେଉ " । ଏହା କହି ସେ ଜଳି ପଡ଼ିଲାକୁ କୃଷ୍ଣପ୍ରିୟା ଦାସ କହିଲେ ' ଜୟ ଗୁରୁ ' । ଗୋପବ ବୁ କହିଲେ " ହଁ ଜୟଗୁରୁ । ମୋତେ ଶୁଆଇ ଦିଅ ମୁଁ ମରିଯାଏ । "

ରମାଦେବୀ ଶେ ଇଥିବା ଘରେ ତଳେ ଗ୍ରାଉଣ୍ଡ ଫିର୍ ପାରି ତାକୁ ଧରିଆଣି ଶୁଆଇ ଦିଆଗଲା । ଅନୁପୂର୍ଣ୍ଣା ମହାନ୍ତି ଓ କୃଷ୍ଣପ୍ରିୟା ଦାସ ତାଙ୍କ ଓବା ଗାମୁଛା ବଦଳାଇ ଦେଲେ । ଶୁଖିଲା ଚାଦର ତାଙ୍କ ଝିଅ ଛାତି ଘୋଡ଼ାଇ ଦେବ ରୁ ସେ ଚାଦର ଫିଂଗି ଦେଲେ । ପାଟିରୁ ଫେଣ ବାହାରିଲା । କୃଷ୍ଣପ୍ରିୟା ଦାସ ନାଡ଼ି ଦେଖି କୃତ୍ରିମ ଶ୍ବାସ ପ୍ରଶ୍ବାସ ଦେଇ ଡାକ୍ତର ଡାକ୍ତର ପାଟି କଲେ । ୨ । ୩ ମିନିଟ୍ ପରେ ଡାକ୍ତର ହରିଶି ରାୟ ଆସି ଅମକା ହୋଇ ବସିଲେ । ସେତେବେଳେ ରାତି ୧୧ ଟା ୫୫ ମିନିଟ୍ । ବୈଶାଖ ଶୁକ୍ଳ ଦଶମୀର ଜ୍ୟୋତ୍ସ୍ନା, ସୁନ୍ଦର ସୁଲୁସୁଲିଆ ପବନ, ସେ ନିଜେ ଲଗାଇଥିବା ମଲ୍ଲୀଗଛର ଫୁଲରେ ଘର ମହକୁ ଥାଏ । ସେ ଚାଲିଗଲେ ।

ପ୍ରଣୀତ ଭଲ ମନ୍ଦ ବାଣୀ  
ମରଣ କାଳେ ତାହା ଜାଣି ।



ଗୋପବନ୍ଧୁ ଚୌଧୁରୀଙ୍କ ଅଙ୍କା ଚିତ୍ର





ରମାଦେବୀ ୧୯୭୯

### ଗୋପବୀରୁଙ୍କ ମୌଳିକ ରଚନା:

ଗାନ୍ଧୀଓଡ଼କଳ,  
ଚାନ୍ଦିନୀ ଗାନ୍ଧୀ,  
ସୁତାକଟା ଶିକ୍ଷା,  
କଟାଳୀପୋଥି,  
୧୯୫୭ (ପଦ୍ୟ)

### ଗୋପବୀରୁ ଅନୁବାଦ କରିଛନ୍ତି:

ଆତ୍ମକଥା ବା ସତ୍ୟର ପ୍ରୟୋଗ,  
ଗୀତାବୋଧ,  
ସପ୍ତମହାବ୍ରତ,  
ମଂଗଳ ପ୍ରଭାତ,  
ଜନ୍ମିତ ସଂଯମ ବନାମ ଉନ୍ନିତ ଲାଳସା,  
ସମଲୋକୀ ଗୀତା (ଆତ୍ମୀୟ ମହାଶୟ ଓ ଭାଗୀରଥ ମହାପାତ୍ରଙ୍କ ସହ)

### ଗୋପବୀରୁ ଚୌଧୁରୀଙ୍କ ସମ୍ବନ୍ଧରେ ବର୍ଣ୍ଣନା ଥିବା କେତେକ ପୁସ୍ତକ:

1. ଦୀପଂଜ୍ୟୋତି, ଗୋପୀନାଥ ମହାନ୍ତି, ପ୍ରକାଶକ - ଗ୍ରାମସେବକ ସମାବାୟ ପ୍ରେସ୍, କଟକ
2. ଧୂଳିମାଟିର ସଜ୍ଜ, ଗୋପୀନାଥ ମହାନ୍ତି, ପ୍ରକାଶକ - ବିଦ୍ୟାପୁରୀ, କଟକ
3. ଶତାବ୍ଦୀର ସୂର୍ଯ୍ୟ, ସୁରେନ୍ଦ୍ର ମହାନ୍ତି, ପ୍ରକାଶକ - ଲାର୍ଡ୍‌ସ୍‌ଟ୍ରୁଟ୍, କଟକ
4. ଜୁଲୁବୁଜୁ, ସୁରେନ୍ଦ୍ର ମହାନ୍ତି, ପ୍ରକାଶକ - ,ଲାର୍ଡ୍‌ସ୍‌ଟ୍ରୁଟ୍ କଟକ
5. ଜୀବନ ପଥେ, ରମାଦେବୀ, ଗ୍ରନ୍ଥମୟିର, କଟକ
6. କହ୍ନୁରୀମୁଗସମ, ମନମୋହନ ଚୌଧୁରୀ, କାହାଣୀ, କଟକ
7. ଅନୁତ ଅନୁଭବ, ଅନୁପୂର୍ଣ୍ଣା ମହାରାଣୀ, ଶିକ୍ଷା ସନ୍ଧାନ, ଭୁବନେଶ୍ୱର
8. ବିପ୍ଳବୀ ଗୋପବୀରୁ ଅନୁପୂର୍ଣ୍ଣା ଦାସ, ଗାନ୍ଧୀ ସ୍ମାରକ ନିଧି, ଓଡ଼କଳ, କଟକ
9. ଅନୁଭବମାଳା, ୧, ୨, ୩ ଶରତ୍ ଚନ୍ଦ୍ର ମହାରାଣୀ, ଶିକ୍ଷା ସନ୍ଧାନ, ଭୁବନେଶ୍ୱର  
ଭୁବନେଶ୍ୱର
10. ବଞ୍ଚିମାନ, ପ୍ରଫୁଲ୍ଲ ଦାସ, ଲୋହିଆ ଏକାଡେମୀ ପ୍ରେସ୍, ଭୁବନେଶ୍ୱର
11. ଜଣେ ଯାତ୍ରୀ, ଅନାଦି ନାୟକ,

12. ରଣପରିଶୋଧ, ବିନୋଦ୍‌କାନ୍ତନଗୋ, ଜ୍ଞାନମଣ୍ଡଳ, ଭୁବନେଶ୍ୱର
13. ଗାନ୍ଧିଜୀଙ୍କ ଉତ୍କଳରେ ପଦଯାତ୍ରା, ବିନୋଦ୍‌କାନ୍ତନଗୋ, ଗୋପବନ୍ଧୁ ସାହିତ୍ୟମନ୍ଦିର, କଟକ
14. ଓଡ଼ିଶାରେ ବ୍ୟାସଜୀ, ଅନାଦିନାୟକ,
15. ଓଡ଼ିଶାରେ ସ୍ୱାଧୀନତା ଆନ୍ଦୋଳନ, ସୁରେନ୍ଦ୍ରନାଥ ପଟ୍ଟନାୟକ, ଗ୍ରନ୍ଥମନ୍ଦିର
16. *National Movement and Politics in Orissa, 1920-1929*, Pritish Acharya, SAGE Publications India, isbn=8132100018
17. ମୋ ମାମୁ, ଜ୍ଞାନଦେବ ମହାରାଣୀ, ଭୁବନେଶ୍ୱର
18. ମୁକ୍ତି ସଂଗ୍ରାମରେ ବରୀ ଅଂଚଳ, ଅକ୍ଷୟ କୁମାର ମହାନ୍ତି, ଗାନ୍ଧୀନଗର, କୋରାପୁଟ
19. ଓଡ଼ିଶାରେ ମୌଳିକ ଶିକ୍ଷାର ପ୍ରୟୋଗ, ପ୍ରକାଶକ- ଶିକ୍ଷା ସନ୍ଧାନ, ଭୁବନେଶ୍ୱର, ISBN;81-87982-02-0
20. ସ୍ମୃତିର ସୁରଭି, ବୈକୁଣ୍ଠନାଥ ମହାନ୍ତି, ଓଡ଼ିଶା କୁଲ୍‌ଷୋର୍, କଟକ
21. ସ୍ୱାଧୀନତା ସଂଗ୍ରାମରେ ବାନର ସେନା, ୧, ୨, ୩ ଭାଗ, ପୁରୁଷୋତ୍ତମ ସିଂହ, ଶ୍ରୀପ୍ରେସ୍, କାଟୀ ବଜାର, କଟକ
22. *Between Two Worlds, East and West: An Autobiography*, J. N. Mohanty, Oxford, 2002, ISBN 0195648358
23. , ଗୋପବନ୍ଧୁ ଚୌଧୁରୀଙ୍କ ଢେଙ୍କୁଡାଏରୀର କିୟଦଂଶ (ଅପ୍ରକାଶିତ)





ତଳଧାଡ଼ି ଡାହାଣରୁ ମାଧବୀ, ମଙ୍ଗଳାଦେବୀ; ମଝିଧାଡ଼ିରେ ଗୋପବନ୍ଧୁ, ରମାଦେବୀ ଓ ସାନପୁଅ ସହ ଲେଖିକା; ସହରେ ଡାହାଣରୁ ସୁନିସ୍ରା  
ଦେବୀ, ଇନ୍ଦିରାଦେବୀ (ବଙ୍ଗୋପାଧ୍ୟାୟ)

ଲେଖିକା (୩.୧୧.୧୯୧୭-୩୧.୧୨.୨୦୧୨) ପିଲା ଦିନୁ ସ୍ବାଧୀନତା ଅନ୍ଦୋଳନରେ ଯୋଗଦାନ, ଲବଣ ସତ୍ୟାଗ୍ରହ କରି ୧୯୩୨ରେ ପ୍ରଥମ କାରାବାସ, ପରେ ମରଣସେନା ଗଢ଼ି ୧୯୪୨-୪୪ ପର୍ଯ୍ୟନ୍ତ । କୌଣସି ସ୍କୁଲରୁ କେବେ ହେଁ ନ ଯାଇ ଇଙ୍ଗ୍ରାଜୀ, ସଂସ୍କୃତ ଓ ଅନ୍ୟ ୪ଟି ଭାଷାରେ ନିପୁଣ; ସର୍ବୋଦୟ ସାହିତ୍ୟରୁ ବାଦିକା, ସୁଲେଖିକା ଓ ବକ୍ତ୍ରାବୁପେ ପରିଚିତ । ଶିଶୁ ଓ ପ୍ରୌଢ଼ ଶିକ୍ଷା, ମୌଳିକ ଶିକ୍ଷା, ଖଦୀ, ହରିଜନ ସେବା, କୃଷି ଓ ଗୋସମ୍ପଦର ଭରତୀଠାରୁ ମହୁଚାଷ ଭଳି ବିଭିନ୍ନ ୨୧ଟି ଗଠନ ମୂଳକ କାର୍ଯ୍ୟକ୍ରମ ଓ ଭୂସାନ ସର୍ବୋଦୟ ଆନ୍ଦୋଳନ; ବନ୍ୟା, ବାତ୍ୟା, ମରୁଡ଼ି, ଦୁର୍ଭିକ୍ଷ ଆଦି ସବୁ ପ୍ରାକୃତିକ ବିପତ୍ତି ଓ ସଙ୍କଟରେ ପ୍ରାଣକାର୍ଯ୍ୟ; ବାକାଶ୍ରମ ପ୍ରତିଷ୍ଠା; ଢେଙ୍କାନାଳ ଅତ୍ୟାଚାର ଉଦ୍‌ବାର୍ତ୍ତ ଓ ବାଙ୍କୁଦେଶ ଶରଣାର୍ଥୀଙ୍କ ସେବା; ବିଭିନ୍ନ ସାମ୍ପ୍ରଦାୟିକ ଦଙ୍ଗାଗୋଳରେ ଏବଂ (ତଥାକଥିତ) ଦସ୍ୟୁ ଅଧ୍ୟୁସିତ ଚମ୍ପଲ ଉପତ୍ୟକାରେ ଶାନ୍ତିରକ୍ଷା; ମଦ, ନିଶା ବିରୋଧ; କରୁରି କାଳୀନ ପରିସ୍ଥିତି ଓ ଏକହସ୍ତବାଦକୁ ବିରୋଧ, କ୍ଷତିକାରକ ଶିଳ୍ପକୁ ବିରୋଧ; ସ୍ବଦେଶୀ ଆନ୍ଦୋଳନ; ଆଦିବାସୀ ଜନ୍ମାଶ୍ରମ ସ୍ଥାପନା ପ୍ରମୁଖରେ ମଞ୍ଜିରହି ସଜନ ସଙ୍ଗତିପୁର୍ଣ୍ଣ ଅମୃତ ଅନୁଭବୀ ସଙ୍ଗୀତମୟ ଜୀବନ ।